





Tar 


ளான பயநத? டய ரா பா ளாக யம பத்தும்‌ ஜாரா 








இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 





ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 


WhatsApp/SMS: +91 90 190 490 70 / +91 7676 50 5599 
Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

WhatsApp/SMS: +91 90 190 490 70 / +91 7676 50 5599 


Email: wordofgod@wordofgod.in 

முகவுரை 

பெரிய கிறிஸ்தவ மகான்களின்‌ சுயசரிதை நம்‌ தாய்மொழியில்‌ 
கிடைக்கக்கூடியவை வெகு சில. இந்நிலைமை எங்கள்‌ கவனத்தையும்‌ 
கருத்தையும்‌ அதிகமாகக்‌ கவருகின்றது. அநேக ஆத்துமாக்களைக்‌ 
கிறிஸ்துவின்‌ பாதத்திற்குக்‌ கொண்டு வருவது மட்டுமின்றி, 
அவர்களை ஒர்‌ ஆழமான கிறிஸ்தவ அனுபவத்திற்குள்‌ நடத்த 
வேண்டிய பொறுப்பும்‌ கடமையும்‌ எங்களுக்கு உண்டு என்பதை 
உணருகிறோம்‌. கிறிஸ்தவ மக்களை மறுபடியும்‌ பிறக்கும்‌ 
அனுபவத்திற்குள்‌ நடத்தும்‌ ஊழியத்தைவிட அதிகக்‌ கடினமான 
வேலை அவர்களை நம்முடைய தேவனின்‌ தீர்க்கத்தரிசிகளாகவும்‌ 
ஆசாரியர்களாகவும்‌ மாற்றுவதே. 

கில்க்ரைஸ்ட்‌ லாசன்‌ என்பவர்‌ எழுதிய “உத்தம பக்தர்களின்‌ 
ஆழ்ந்த அனுபவங்கள்‌" என்னும்‌ நூலிலிருந்து இந்தச்‌ சுயசரிதைகள்‌ 
மொழிபெயர்க்கப்பட்டவை. இந்தத்‌ தலைசிறந்த நூலை எழுதியவர்‌ 
பரிசுத்த ஆவி நிறைந்தவர்‌. அநேக வருஷங்கள்‌ பொறுமையோடும்‌ 

அதிக ஜெபத்தோடும்‌ இந்நூலை அவர்‌ ஆக்கினார்‌. இந்நூலின்‌ ஒரு 
சிறிய பாகத்தையேனும்‌ கருத்தோடு வாசிக்கிற எந்த ஆத்துமாவுக்கும்‌ 
அதிக ஆசீர்வாதம்‌ கிடைக்கும்‌ என்பது நிச்சயம்‌. கவலையின்றி 
கருத்தின்றி மெத்தனமாக வாசிக்கும்‌ வாசகர்கள்‌, பக்தியும்‌ 
பரிசுத்தமும்‌ ஒருங்கே நிறைந்த பரிசுத்தவான்‌௧ளின்‌ திவ்விய - 
சரிதைகள்‌ நிறைந்த இப்புத்தகத்தை வாசிக்க எவ்வளவேனும்‌ . 
தகுதியற்றவர்‌. நீதியின்மேல்‌ பசிதாகமுள்ள யாவரும்‌ வாருங்கள்‌. இந்த 
புத்தகத்திலுள்ள ஜீவ ஊற்றைப்‌ பருகுங்கள்‌. இப்புத்தகத்தின்‌ 
பக்கங்களிலே மறுபடியும்‌ புதிதாக கர்த்தரைச்‌ சந்தியுங்கள்‌. 

ஓ, பாவ பாரத்தால்‌ வருத்தப்பட்டுப்‌ பாரஞ்‌ சுமக்கிறவர்களே! 
இரட்சகர்‌ உங்களை அழைக்கிறார்‌. இந்தம்‌ புத்தகத்தை வாசித்து 
முடிக்குமுன்‌ இயேசுவின்‌ இலகுவான நுகத்தை உங்கள்மேல்‌ 
ஏற்றுக்கொண்டு அவரிடத்தில்‌ கற்றுக்கொள்ளுங்கள்‌. தேவன்தாமே 
தன்‌ இருதயத்திற்கேற்ற அநேக தீர்க்கதரிசிகளை எழுப்ப இந்நூலை 
உபயோகிக்கவும்‌ அவருடைய பரிசுத்த நாமம்‌ நம்‌ நாட்டில்‌ 
மேன்மைப்படவும்‌ மகிமைப்படவும்‌ வேண்டும்‌ என்பதே எங்கள்‌ 


விருப்பமும்‌ ஜெபமுமாகும்‌. 
ரீ 
க 


[1] 
ஸவர்ணரோலா 


எூவர்ணரோலா என்ற பக்தன்‌ இத்தாலியா தேசத்தில்‌ பராரா 
என்ற ஊரில்‌ 1452ஆம்‌ வருடத்தில்‌ செப்டம்பர்‌ மாதம்‌ 14ஆம்‌ தேதி 
பிறந்தவர்‌. ஏழு பேருள்ள குடும்பத்தில்‌, மூன்றாம்‌ குழந்தையாக, உலக 
வழிபாடுகளில்‌ மூழ்கியிருந்த ஒர்‌ குடும்பத்தில்‌ உதித்தார்‌. அவருடைய 
பெற்றோர்‌ இராஜ மாளிகையில்‌ பெரிய செல்வாக்குடையவர்கள்‌. இவர்‌ 
ஒரு பெரிய வைத்தியராக வேண்டுமென்று பெற்றோர்‌ கருதி 
வளர்த்தனர்‌. ஆனால்‌ சிறு பிராய முதல்‌ ஸவர்ணரோலா, பக்தியும்‌ 
அமைதியுடையவராகவும்‌, புத்திக்‌ கூர்மையுடையவராகவும்‌ 
காணப்பட்டார்‌. தத்துவ ஞானத்திலும்‌, கலையிலும்‌ தேர்ச்சியடைந்தார்‌. 
அரிஸ்டாட்டில்‌ என்ற கிரேக்க ஞானியின்‌ நூற்களை நன்கு கற்ற' 
போதிலும்‌ தனது ஆத்துமாவில்‌ மாரா: பஜ வர இளம்‌, 
பருவத்தைக்‌ கழித்தார்‌. | 

சிறிது காலத்திற்குப்‌ பின்‌ தாமஸ்‌ அக்குயினாஸ்‌ என்ற 
கிறிஸ்தவ சித்தாந்தியின்‌ நூற்களைக்‌ கற்றுவரும்போது தமது 
ஆத்துமக்‌ குறைகளை உணர்ந்து தமது வாழ்க்கையை தேவனுக்கு 
ஒப்புக்‌ கொடுத்தார்‌. அதுமுதல்‌ அவர்‌ வாழ்க்கை ஊக்கம்‌ பெற்றது. 
அநேக மணி நேரங்களாக ஜெபத்தில்‌ தேவனோடு நெருங்கி 
உறவாடினார்‌. அடிக்கடி உபவாசிப்பதும்‌, முழங்காலில்‌ மணிக்‌ 
கணக்காக நின்று தேவனை வேண்டிக்கொள்வதும்‌ அவர்‌ 
வாழ்க்கையில்‌ முக்கியம்‌ பெற்றது. இவைகளை அனுசரித்து 
வருங்காலத்தில்‌ சமூக சூழ்நிலையைக்‌ 'கண்ணுற்றபோது, அங்குள்ள 
பாவங்கள்‌, பொல்லாப்புகள்‌, துன்மார்க்கங்கள்‌ முதலியன தன்‌ ஆத்தும 
துயரை அதிகரிக்கச்‌ செய்தன. மக்கள்‌ எங்கு. பார்த்தாலும்‌ உலக 


சரி 


6 உத்தம பக்தர்கள்‌ 


மக்களாக அடிமைப்பட்டுக்‌ கிடப்பதும்‌, தேவனை அறியாமலிருப்பதும்‌ 
அதிக துக்கத்தைக்‌ கொடுத்தன. ஐசுவரியவான்களின்‌ ஆடம்பரமான 
வாழ்வும்‌, ஏழைகளின்‌ பாடுகளும்‌ மனதை வருத்தின. அப்போது, 
உலகமெல்லாம்‌ தலைகீழாகத்‌ தெரிவதாகவும்‌, நீதி, தெய்வ பயம்‌ 
முதலியன உலகில்‌ அற்றுப்‌ போயிற்றெனவும்‌, பாவத்தைப்‌ பற்றிய 
வெட்கமே இல்லையெனவும்‌ கவிகளிசைத்துப்‌ பாட ஆரம்பித்தார்‌. 
உலகின்‌ துன்மார்க்க நிலையானது இவரை ஒரு துக்கமுள்ள 
வாலிபனாக்கியது. உள்ளம்‌ உணர்ச்சியால்‌ ததும்பி ஏது செய்வதெனத்‌ 
தெரியாதவராகவும்‌, தனித்தவராகவும்‌ கவிபாடி சுற்றியலைந்து பல 
நாட்களைக்‌ கழித்தார்‌. இக்காலத்தில்‌ ஜெபம்‌ ஒன்றுதான்‌ இவருக்கு 
மெய்ச்‌ சமாதானம்‌ அளித்தது; ஆலயங்களுக்குச்‌ சென்று சில 
காலங்களில்‌ மக்களின்‌ கேடான தன்மையால்‌ நொந்து 
உணர்வற்றவராக பலிபீடப்‌ படிகளில்‌ கிடப்பார்‌. கிறிஸ்தவ மக்களின்‌ 
பாவ வாழ்வு பெருஞ்‌ சஞ்சலத்தையும்‌ கவலையையும்‌ கொடுத்தது. 
உலக வாழ்க்கையில்‌ வெறுப்புக்‌ கொண்டவராய்‌, பாவத்தைப்‌ பார்த்துப்‌ 
பார்த்து ஏதும்‌ செய்யத்‌ தெரியாத துயரத்தில்தான்‌ கிறிஸ்தவத்‌ 
துறவறம்‌ பூண்டார்‌. 1475ஆம்‌ வருடத்தில்‌ டாமினிக்கன்‌ மடத்தில்‌ 
துறவற வாழ்க்கையை மேற்கொண்டு, ஒரு கூலியாளாகவோ, 
தோட்டக்காரனாகவோ சேர விரும்பியதால்‌ அவர்‌ ஊக்கத்தைக்‌ 
கண்டு மடத்‌ தலைவர்கள்‌ தடையின்றிச்‌ சேர்த்துக்‌ கொண்டனர்‌. 
அங்கிருந்து தம்‌ தாயாருக்கு எழுதிய கடிதத்தில்‌ “உலகத்தை 
சோதோம்‌ கொமோரா போல காண்கின்றேன்‌” எனக்‌ கூறியுள்ளார்‌. 
அங்கு ஆழ்ந்த தியான நிஷ்டையில்‌ அடிக்கடி தரித்திருந்தார்‌. 
அவருடைய தத்துவ ஞான தேர்ச்சியைக்‌ கண்ட மடத்தலைவர்கள்‌ 
தத்துவஞான ஆசிரியராக அவரை ஏற்படுத்தினர்‌. இக்காலத்தில்‌ 
“திருச்சபையின்‌ சீர்கேடு” என்ற பெயர்‌ பெற்ற கவியொன்றை இயற்றி 
சபையின்‌ பாவங்களைக்‌ கண்டித்து எடுத்துணர்த்தினார்‌. 
1481ஆம்‌ வருடத்தில்‌ பிளாரன்ஸ்‌ பட்டணத்தில்‌ பரி. மாற்கு 
மடத்திற்குச்‌ சென்றார்‌. இப்பட்டணத்தில்‌ மக்களின்‌ அசுத்த ஜீவியம்‌ 


வெளிப்படையாகக்‌ காணப்பட்டது. இங்கு மக்கள்‌ களியாட்டுகளிலும்‌,. 


விளையாட்டுகளிலும்‌, பொழுதுபோக்கி வீணராய்‌ வாழ்வதை 
அறிந்தார்‌. அவர்‌ தங்கிய மடத்தில்‌ வசனத்தைப்‌ போதிக்கும்‌ 


\ 

வேலையில்‌ ஈடுபட்டார்‌. வேத புத்தகத்தை அதிக கருத்தோடு வாசிக்க. 
நேர்ந்தது. வாசிக்க, வாசிக்க வேத புத்தகத்தில்‌, வரும்‌ தேவ 
கோபாக்கினையை பற்றிக்‌ கூறும்‌ வசனங்கள்‌ பயத்தையும்‌, 
நடுக்கத்தையும்‌, ஆத்திரத்தையும்‌ கொடுத்தது. 1. 
பிரஸ்ஸியா, பிளாரன்ஸ்‌ போன்ற பட்டணங்களில்‌ பிரசங்கிக்க 
இவருக்குத்‌ தருணம்‌ கொடுக்கப்பட்டபோது, பிரசங்க மேடைகளில்‌ 
நின்று சகல சீர்கேடுகளுக்கும்‌, பாவங்களுக்கும்‌ எதிராக கெர்ஜனை (6. 
செய்தார்‌. ஆனாலும்‌ மக்கள்‌ மனந்திரும்பவில்லை. இது அவருக்குத்‌ - 
துக்கத்தைக்‌ கொடுத்தது. தான்‌ பிரசங்கிப்பது இனி வீணென்று ப்‌ 
ட 

0 





எண்ணி, வேத ஆசிரியராகப்‌ பலருக்கு பல தடவைகளில்‌ போதனை 
கொடுத்து வந்தார்‌. ஆனாலும்‌ தேவன்‌ அவரை விடவில்லை. 
ஆடுகளை மேய்க்கிறவனாக மோசே வனாந்தரத்தில்‌ மறைந்து 
கிடந்தபோது தேவன்‌ சந்தித்து, அழைத்து, இஸ்ரவேலரை இரட்சிக்க 
அனுப்பியதுபோல, தேவன்‌ ஸவர்ணரோலாவையும்‌ தமது வசனத்தை 
கூற அழைத்தார்‌. யஸ்‌ 


ரெகியோ . என்ற இடத்தில்‌ முக்கியமான ஒரு துறவிகள்‌ 
மாநாட்டில்‌ வேத சாஸ்திரக்‌ கொள்கைகள்‌ விஸ்தரிப்பு நடைபெற்ற (ப 
தருணத்தில்‌ மெளனம்‌ சாதித்தார்‌. ஆனால்‌ கிறிஸ்தவ சிட்சை என்ற 
விஷயம்‌ பேசப்பட்டபோது தைரியமாக எழுந்து நின்று வடிக்க 
காணப்படும்‌ பாவங்களையும்‌ குருமாரிடம்‌ காணப்படும்‌ கறைபட்ட 
சீர்கேடுகளையும்‌ குறித்து தைரியமாகவும்‌ வலுவாகவும்‌ கண்டித்துப்‌ 
பேசினார்‌. இதைக்‌ கண்டு பலர்‌ ஆச்சரியப்பட்டனர்‌. இது முதல்‌ இவர்‌ 
பிரசங்கிக்காமல்‌ மெளனமாக இருக்கக்‌ கூடாதவராய்‌ தைரியமாக பல 
பாவங்களுக்கு எதிராக தமது போராட்டத்தை ஆரம்பித்தார்‌. 





i 
i 
அதே காலத்தில்‌ மரியானோ என்ற இன்னொரு பிரசங்கி பல 0 
பாகங்களிலும்‌ சுற்றி வந்தார்‌. அவரது பிரசங்கங்கள்‌ கண்டிப்பற்ற 
தாய்க்‌ காணப்பட்டதால்‌, ஸவர்ணரோலாவை விட ஜனங்கள்‌ அவரைக்‌ 
கேட்க திரளாய்க்‌ கூடினார்கள்‌. அவரது பிரசங்கங்கள்‌ ஜனங்களுக்கு 
நல்ல பொழுதுபோக்காகக்‌ காணப்பட்டது. விஞ்ஞானம்‌, 
தத்துவசாஸ்திரம்‌ இவைகளிலிருந்தும்‌ பல. எடுத்துக்காட்டுகள்‌ 
கலந்துள்ளதால்‌ மக்கள்‌ - இவரையே விரும்பினர்‌. இச்‌ சூழ்நிலை . 

8 உத்தம பக்தர்கள்‌ 


ஸவர்ணரோலாவுக்குக்‌ கலக்கத்தையே கொடுத்தது. மக்களின்‌ 
விருப்பு தாழ்ச்சியுற்றதே அவரது கலக்கத்துக்குக்‌ காரணம்‌. 
' ஒருநாள்‌ ஒரு சிநேகிதனோடு சம்பாஷித்துக்‌ கொண்டிருக்கும்‌ 
போது பரலோகம்‌ திறக்கப்பட்ட காட்சியைக்‌ கண்டார்‌. அத்‌ ய 
தரிசனத்தில்‌ வருங்காலத்தில்‌ திருச்சபைக்கு நேரிடக்‌ 
காத்திருப்ப தான பயங்கரமான விஷயங்களெல்லாம்‌ ஒன்றன்பின்‌ 
ஒன்றாய்‌ தன்‌ கண்கள்‌ முன்‌ காணப்பட்டன. ஒரு அசரிய வாக்கு, 
இவ்விஷயங்கள்‌ சபைக்கு அறிவிக்கப்பட வேண்டும்‌ எனக்‌ கோரியது. 
இந்‌ நிகழ்ச்சிக்குப்பின்‌ தமது அழைப்பு தெளிவாய்க்‌ காணப்பட்டது. 
ஆவியின்‌ அபிஷேகம்‌ பெற்றவராக திருப்பணிவிடை செய்தார்‌. 
இப்போது இவரது பிரசங்கங்கள்‌ மகா வல்லமையுள்ளதாகக்‌ 
காணப்பட்டன. பிரசங்கத்தைக்‌ கேட்டு வீடு திரும்பிய மக்கள்‌ 
பேச்சற்று, சித்தப்பிரமை கொண்டவர்கள்போல்‌, உசனத்துக்கு 
நடுக்கமுற்றுச்‌ சென்றனர்‌. அவரது செய்திகளைக்‌ கேட்டவர்கள்‌ அழ 
ஆரம்பித்தனர்‌. பலதரப்பட்ட மக்களாயினும்‌, பற்பல வயதுள்ள 
மக்களாயினும்‌, ஆலயத்தில்‌ பாவத்துக்காக மனங்கசந்து அழாதவர்கள்‌ 
சொற்பமானவரே. அவரது பிரசங்கத்தைக்‌ கேட்ட நண்பர்‌ ஒருவர்‌, 
அவரது பிரசங்கத்தைக்‌ கேட்டதும்‌ தனது மயிர்‌ சிலிர்த்துவிட்டது 
என்று கூறியுள்ளார்‌. அவர்‌ ஜெபிக்கும்போது அடிக்கடி ஞானநிஷ்டை 
அடைவதையும்‌ ஒரு பரம ஊக்கமும்‌ வாஞ்சையும்‌ இப்போது அவரை 
முழுவதுமாக மறுரூபப்படுத்தியிருப்பதையும்‌ மக்கள்‌ அறிந்தார்கள்‌. 
அதனால்‌ அடிக்கடி தனித்த இடங்களில்‌ சென்று ஜெபிப்பார்‌. 1486ஆம்‌ 
வருடம்‌ கிறிஸ்மஸ்‌ தினத்தில்‌ பிரசங்க பீடத்தில்‌ 5 மணி நேரங்களாக 
ஞானநிஷ்டையிலேயே இருந்துவிட்டார்‌. இன்னொரு தடவை, 
“கர்த்தாவே நீர்‌ ஆசீர்வதிக்கப்பட்டவர்‌, உமது பிரமாணங்களை 
எனக்குப்‌ போதியும்‌” என்ற வசனத்தைத்‌. தியானித்துக்‌ 
கொண்டிருக்கும்போது ஒரு பரம ஒளி தனக்குள்‌ வந்ததாகவும்‌, எல்லா 
சந்தேகங்களும்‌ நீங்கி பூரண நம்பிக்கை தனக்குண்டானதாகவும்‌ 
கூறுகிறார்‌. 
இதன்‌ பின்‌ லம்பாடி என்ற மாகாணத்தில்‌, பிரஸ்ஸியா என்ற 
பட்டணத்தில்‌ . பிரசங்கிக்க அனுப்பப்பட்டார்‌. அங்கு முன்னிலும்‌ 
வல்லமை படைத்தவராய்ப்‌ போதித்தார்‌. பாவத்தைப்‌ பற்றிய இவரது 

எச்சரிப்புக்கள்‌ மக்களிடையில்‌ பெருங்‌ கலக்கத்தை உண்டு 
பண்ணிற்று. அவரது புகழ்‌ எங்கும்‌ பரவியது. இத்தாலி தேசமெங்கும்‌ 
அவர்‌ பேச்சு உலாவியது. தமது தாயாருக்கு இப்போது எழுதிய 
கடிதத்தில்‌ “நான்‌ பல பட்டணங்களைவிட்டு விடைபெற்றுக்‌ 
கொள்ளும்போது, ஆண்களும்‌, பெண்களும்‌ என்‌ வார்த்தைகளை 
அதிகம்‌ பாராட்டி, கண்ணீர்விட்டு அழுகின்றனர்‌” என எழுதினார்‌. . 
மேலும்‌ பிரான்ஸ்‌ பட்டணத்தில்‌ நடைப்பெறப்போகும்‌ பெரிய 
காரியங்களைப்‌ பற்றி தேவன்‌ அவருக்கு வெளிப்படுத்தியிருந்தார்‌. பல 
தடவைகளில்‌ வெளிப்படுத்திய புஸ்தகக்‌ கருத்துக்களை ஆச்சரிய 
ஞானத்துடன்‌ போதிப்பதைக்‌ கேட்க திரள்‌ கூட்டமான ஜனங்கள்‌ கூட 


ஆரம்பித்தனர்‌. ஆலயம்‌ எப்பொழுதும்‌ பெருங்கூட்டத்தால்‌ ' 


நிறைந்திருக்கும்‌. ஜனங்கள்‌ இடமின்றி. அங்குமிங்கும்‌ இரும்புக்‌ 
கம்பிகளைப்‌ பிடித்துத்‌ தொங்கி நிற்பர்‌. பட்டண முழுவதும்‌ எப்போதும்‌ 
இவரது பேச்சாகவே இருக்கும்‌. கலைஞர்கள்‌, ஞானிகள்‌ பலரும்‌ 
அவரைப்‌ பற்றிக்‌ கேள்விப்பட்டு அவரது பிரசங்கங்களைக்‌ கேட்க 
வந்தனர்‌. பிளாரன்ஸ்‌ அத்தியக்ஷாலயத்தில்‌ மட்டும்‌ திரளான 


ஜனங்கள்‌ கூட வசதியுண்டு. இங்கு இவ்வாறு 8 வருஷம்‌ உழைத்தார்‌. - 


ஜனங்கள்‌ இவர்‌ பிரசங்கத்துக்காக நடு ராத்திரியில்‌ எழுந்து ஆலயக்‌ 
கதவுகள்‌ அண்டையில்‌ காத்திருப்பர்‌. அவரது "பிரசங்கங்கள்‌ அதிசய. 
வல்லமையும்‌ ஜீவனுடையதுமாகக்‌ காணப்பட்டன. கேட்போர்‌ யாவரும்‌ 


அவரது வார்த்தைகளால்‌ கவர்ச்சிக்கப்பட்டு முழு மனதோடும்‌ ' 


செய்தியை ஏற்றுக்கொள்வர்‌. இந்நிகழ்ச்சிகளினிடைமில்‌ பாவஜீவியம்‌ 
செய்து வந்த பிளாரன்ஸ்‌ நகராண்மை அதிகாரியான லொரன்ஸோ 
என்பவர்‌ ஸவர்ணரோலாவின்‌ பிரசங்கங்களைப்‌ பற்றிக்‌ கேள்வியுற்று 
பல தடைகளை உண்டுபண்ணவும்‌, அவரைத்‌ தடுக்கவும்‌ 
லஞ்சத்தாலும்‌, தற்புகழ்ச்சியாலும்‌, பலாத்காரங்களினாலும்‌ முயன்றும்‌ 
ஒன்றும்‌ பயன்படவில்லை. ஸவர்ணரோலாவின்‌ எதிரியான மரியானோ 
என்ற , சாதுரியப்‌ பிரசங்கியை இவன்‌ தூண்டிவிட்டு, 
ஸவர்ணரோலாவைத்‌ தூஷிக்கவும்‌, அவரை எதிர்க்கவும்‌ 
அனுப்பினான்‌. மரியானோ ஒருமுறை பிரசங்கித்து பின்‌ வெட்கமுற்று 
எதிர்ப்பதை விட்டுவிட்டான்‌. 

ஆவியானவர்‌ ஸவர்ணரோலாவின்‌ மூலம்‌ பல காரியங்களைத்‌ 
தீர்க்கத்தரிசனமாக அறிவித்தார்‌. ஒரு தடவை. ஆவிக்குள்ளாகி, 


ச 


, 
: 


ச்சி 

லொரன்ஸோ என்ற நகராண்மைத்‌ தலைவரும்‌, ரோமாபுரி 
போப்பானவரும்‌, நேப்பிள்ஸ்‌ தேச அரசனும்‌ ஒரே வருஷத்தில்‌ 
மரிப்பார்கள்‌ என்று தீர்க்கதரிசனமாய்க்‌ கூறிய வார்த்தைகளின்படியே 
நடைபெற்றது. லொரன்ஸோ தனது மரணப்‌ படுக்கையில்‌ தனது 
பாவங்களைக்‌ குறித்து நடுங்கி மன்னிப்புப்‌ பெற்றுக்கொள்ள 
ஆசித்தான்‌. தனக்கு எவரும்‌ நிவாரணத்தைச்‌ செய்ய 
இயலாததைக்கண்டு, தான்‌ துன்புறுத்திய ஸவர்ணரோலாவையே 
வரும்படி அழைத்தான்‌. ஸவர்ணரோலா வந்தபோது தான்‌ செய்துள்ள 
கொலைகள்‌, திருட்டுகள்‌ முதலியவற்றிற்கு நிவாரணம்‌ 
வேண்டுமெனக்‌ கெஞ்சினான்‌. ஸவர்ணரோலா அவனிடமாகத்‌ 
திரும்பி அவன்‌ 3 காரியங்கள்‌ செய்தால்‌ மட்டும்‌ நிவாரணங்‌ 
கிடைக்கக்‌ கூடுமென்று கூறினார்‌. அவையாவன: ஒன்று, இயேசு 
எல்லாப்‌ பாவங்களையும்‌ மன்னிக்கக்‌ கூடுமென்று விசுவாசிக்க 
வேண்டும்‌. இன்னொன்று, தான்‌ திருடிக்கொண்ட யாவும்‌ திரும்பச்‌ ' 
செலுத்தப்பட வேண்டும்‌. மூன்றாவது, தனது நகராட்சியில்‌ மக்கள்‌ 
உரிமை அடிப்படையில்‌ நீதியுள்ள அரசாட்சி நிறுவப்படவேண்டும்‌. 
மூன்றாம்‌ நிபந்தனையை லொரன்ஸோ கேள்வியுற்றதும்‌ சுவர்‌ 
பக்கமாகத்‌ திரும்பிக்‌ கொண்டான்‌. ஸவர்ணரோலா வீடு திரும்பினார்‌. 
லொரன்ஸோ தன்‌ பாவத்தில்‌ மரித்தான்‌. 

லொரன்ஸோ மரித்து ஒரு வருடம்‌ கழிந்ததும்‌ ஸவர்ணரோலா 
தீர்க்கதரிசனம்‌ உரைத்தபடியே, பிரான்ஸ்‌ தேசத்து சார்லஸ்‌ 
(எட்டாவது) அரசன்‌ இத்தாலியப்‌ படையெடுத்து பிளாரன்ஸ்‌ நேராக 
படைகளை அனுப்பினான்‌. ஜனங்கள்‌ தங்கள்‌ பாவங்களைப்பற்றியும்‌, 
அதற்கு வரும்‌ தேவ தண்டனையைப்பற்றியும்‌, எச்சரிக்கப்பட்டிருந்‌ 
தார்கள்‌. ஸவர்ணரோலாவின்‌ வார்த்தைகளைக்‌ கேட்க இப்போது 
ஜனங்கள்‌ நெருங்கினார்கள்‌. ஜனங்கள்‌ தங்கள்‌ பாவங்களுக்காக. 
மனந்திரும்ப' வேண்டுமென்று ஸவர்ணரோலா... தேசமெங்கும்‌ 
தெரிவித்தார்‌. 

பின்‌, சார்லஸ்‌ அரசனைத்‌ தானே சந்திக்கப்‌ புறப்பட்டுப்‌ 
போனார்‌. பிளாரன்ஸ்‌ தப்புவிக்கப்‌ படவேண்டுமென்று அர 
வேண்டினார்‌. ஆனால்‌ அரசன்‌ மனமற்றவனாய்க்‌ காணப்பட்ட! 
பிளாரன்ஸ்‌ காப்பாற்றப்படாவிட்டால்‌ தேவ கோபம்‌ அரசல்‌ 

என்று அவரை எச்சரித்தார்‌. அதனால்‌ சார்லஸ்‌ அரசன்‌ பிளாரன்ஸ்‌ 
பட்டணத்தைத்‌ தாக்கவில்லை. அதன்பின்‌ தங்கள்‌ நகராட்சி இன்ன 
முறையிலிருக்க வேண்டுமென்று ஸவர்ணரோலா தனது பிரசங்கங்‌ 
களில்‌ வற்புறுத்தியதின்படியே கொடுமையை நீக்கி, லஞ்சம்‌, 
சூதாட்டம்‌ இவைகளை ஒழித்து, நியாயமான வரியும்‌, செம்மையான 
நீதியும்‌ விளங்கவும்‌, ஏழைகள்‌ ஆதரிக்கப்படவுந்தக்கதான ஒரு 
நகராட்சி முறையை நிறுவினார்கள்‌. எல்லா தேசங்களுக்கும்‌ ஆட்சி 
முறைக்கு ஒரு எடுத்துக்காட்டாக அது இன்றும்‌ விளங்குகிறது. 


ஸவர்ணரோலாவுக்கு பிளாரன்ஸ்‌  பட்டணத்திலும்‌ இத்தாலி 


தேசத்திலும்‌ அதிக செல்வாக்குண்டானதும்‌, மக்கள்‌ தங்கள்‌ இழிவான 
வாழ்க்கையை விட்டுத்‌ திரும்பினர்‌. கேவலமான நூல்களை எறிந்து 
விட்டு ஸவர்ணரோலாவின்‌ பிரசங்கங்களைக்‌ கற்றனர்‌. மக்கள்‌ 
ஜெபிக்கக்‌ ஆரம்பித்தனர்‌. ஆலயஞ்‌ சென்று தேவனை ஒழுங்காய்த்‌ 
தொழ ஆரம்பித்தனர்‌. ஏழைகள்‌ ஆதரிக்கப்பட்டனர்‌. வியாபாரிகள்‌ 
தங்கள்‌ அநியாய சம்பாத்தியங்களை திருப்பிக்‌ கொடுத்தனர்‌. 
பட்டணத்து நாடக மேடைகள்‌ நடன சாலைகளில்‌ இழிவான பாடல்கள்‌ 
நிறுத்தப்பட்டன. மாயையான உல்லாசங்கள்‌ கைவிடப்பட்டன. நாடக 


ஆடைகள்‌, முகமூடிகள்‌, காமநூல்கள்‌, அகோர காட்சிப்படங்கள்‌ : 


லல 


யாவும்‌ திரட்டப்பட்டு நெருப்பிலிடப்பட்டன. சிறுவர்‌ . சிறுமிகள்‌ 
பட்டணத்து வீதிகளில்‌ பாடி மகிழ்ந்தனர்‌. அவர்கள்‌ தீதான 


காரியங்களுக்கு எதிரே போர்‌ தொடுத்தனர்‌. பட்டணத்து நடு வீதியில்‌ 
60 அடி உயரமும்‌ 240 அடி அகலமுமான அளவில்‌, வீடுகளில்‌ 
காணப்பட்ட சகல நரகலான விக்ரகங்களும்‌ சேர்ந்து கூட்டப்பட்டு 
1497 இல்‌ ஆடல்‌ பாடல்களோடு அக்கினிக்கிரையாக்கப்பட்டது. , _- 


இவ்விதமாக தேவன்‌ ஸவர்ணரோலாவை வல்லமையாக * 
உபயோகித்தார்‌. ஆனால்‌ 8 வருஷங்கள்‌ மட்டுந்தான்‌ இப்பெரிய 
கிருபை கிடைத்தது. இக்கால முடிவில்‌ தனது இரத்தச்‌ சாட்சி மரண 
மிருக்கும்‌ என்று கூறியபடியே இவரது வல்லமை படைத்த 
பிரசங்கங்கள்‌ எங்கும்‌ மக்களை மாற்றிய போதிலும்‌, ரோமப்‌ 
போப்பானவர்‌, உதவி குருக்கள்‌ முதலியோரின்‌ கோபத்தை 
எழுப்பியது. போப்பானவர்‌ துன்மார்க்கமும்‌ சீர்கேடுமான ஜீவியம்‌ 


12 உத்தம பக்தர்கள்‌ 


செய்தார்‌. ஆகையால்‌, அவர்‌ கோபங்கொண்டு ஸவர்ணரோலாவை 
துன்புறுத்தி, சபைக்குப்‌ புறம்பாக்கினார்‌. 1498 ஆம்‌ வருடத்தில்‌ ஆறாம்‌ 
அலெக்சாண்டர்‌ என்ற போப்பானவரின்‌ கட்டளைப்படி பிளாரன்ஸ்‌ 
பட்டணத்தின்‌ மத்தியில்‌ அக்கினியிலிடப்பட்டார்‌. மரிக்குந்தருணத்தில்‌ 
“எனக்காக என்‌ ஆண்டவர்‌ மிகவும்‌ பாடுபட்டாரே” என்ற 
வார்த்தைகளுடன்‌ தமது உலக வாழ்க்கையை நீத்தார்‌. 
ஸவர்ணரோலா பக்தி நூல்கள்‌ பல எழுதினார்‌. தாழ்மை, 
ஜெபம்‌, அன்பு இவைகளைப்பற்றி நூல்கள்‌ இயற்றினார்‌. இவர்‌ 
பிராட்டஸ்டண்டு மார்க்க சீர்திருத்த தலைவரான லூத்தருக்கு 
முன்னோடி என்று கூறலாம்‌. இவர்‌ மூலம்‌ ரோமன்‌ கத்தோலிக்க 
சபையின்‌ சீர்கேடுகள்‌ வெளியாக்கப்பட்டன. மக்கள்‌ மெய்ப்பக்தியின்‌ 
பாதையைக்‌ கடைப்பிடிக்க வீரமான விசுவாசங்கொண்ட இவர்‌, 
உண்மைத்‌ திருச்சபை எப்படிப்பட்டதென்றும்‌, தேவ வார்த்தையின்‌ 
மேன்மை எப்படிப்பட்டதென்றும்‌, தெளிவாக விளக்கியுள்ளார்‌. வேத 
புஸ்தகத்தை நன்றாக மனப்பாடம்‌ பண்ணியவர்‌, இரவெல்லாம்‌ 
ஜெபத்தில்‌ தரித்திருப்பார்‌. சில தருணங்களில்‌ தரிசனங்களும்‌ 
பெற்றார்‌. அநேக சம்பவங்கள்‌ இவர்‌ தீர்க்கதரிசனப்படியே 
நடைபெற்றன. பிள்ளைகள்மீது நட்புடையவர்‌. இவர்‌ 
பிரசங்கிக்கும்போது இடிமுழக்கம்‌ சரமாரியாய்‌ வந்துகொண்டிருக்கும்‌. 
திருச்சபை குன்றி மிகுந்த சீர்கேட்டைந்து அவமதிக்கப்பட்ட 
காலத்தில்‌, இவரது ஆவியால்‌ நிறைந்த பிரசங்கங்கள்‌ திருச்சபைக்கு 
ஒரு புது யுகத்தைப்‌ பிறப்பித்தது. அவர்‌ வாழ்க்கைக்காக தேவனை 
ஸ்தோத்தரிப்பது நமது கடமையாகும்‌. ப 


கேயோ சீமாட்டி 


பிரெஞ்சு தேசத்தில்‌ மண்டார்கிஸ்‌ என்ற ஊரில்‌ 1648 ஆம்‌ 
வருடம்‌ ஏப்ரல்‌ 13 ஆம்‌ தேதியில்‌ கேயோ பிறந்தாள்‌. நாகரிகத்துக்குப்‌ 
பேர்போன பாரீஸ்‌ பட்டணத்தில்‌ வளர்ந்தாள்‌. 14 ஆம்‌ லூயி அரசனின்‌ 
காலம்‌ மிகவும்‌ துன்மார்க்கம்‌ நிறைந்ததாய்‌ இருந்தது. லூயி அரசனும்‌ 
துன்மார்க்கப்பிரியனும்‌, மக்களால்‌ வெறுக்கப்படத்‌ தக்கவனுமாயிருந்‌ 
தான்‌. கேயோ அழகுள்ளவளாயிருந்தபடியால்‌ நாகரிகமென்னும்‌ 
வலையில்‌ சிக்கி' அடிமைப்பட்டு அதுவே தன்‌ பெருமையுள்ள 
நெஞ்சுக்குகந்த்‌ கலையெனப்‌ பின்பற்றி வந்தாள்‌. ஆனால்‌ சீக்கிரத்தில்‌ 
அம்மை வியாதி பற்றிக்கொள்ளவே அவளுடைய அழகு என்னும்‌ 
விக்கிரகம்‌ நொறுக்கப்பட்டது. தேவன்‌ தெரிந்துகொண்ட ஒரு 
பாத்திரமானாள்‌. தன்‌ வாழ்க்கையில்‌ யோபைப்‌ போலவே பல 
துன்பங்களையனுபவித்தாள்‌. } 

கேயோவின்‌ பெற்றோர்‌ பிரான்ஸில்‌ பிரபுக்கள்‌ குடும்பத்தைச்‌ 
சேர்ந்தவர்கள்‌. அவளுக்கு சிறுபிராயத்தில்‌ கடினமான வியாதி 
கண்டபடியால்‌ பிழைப்பாள்‌ என்னும்‌ நம்பிக்கையே அற்றுப்போயிற்று; 
எனினும்‌ அவள்‌ பிழைத்தாள்‌. இரண்டரை வயதிலேயே கன்னிகள்‌ 
மடத்தில்‌ விடப்பட்டு சில காலத்திற்குப்‌ பின்‌ வீடு திரும்பினாள்‌. 
நான்காம்‌ வயதில்‌ தன்‌ பட்டணத்திற்கு வந்த மாண்ட்‌ பாசன்‌ சீமாட்டி 
தன்னோடு அவளைக்‌ கூட்டிக்கொண்டுபோய்‌ வைத்திருந்த 
காலத்தில்‌, கேயோ, மனந்திரும்பாதவர்கள்‌ அடையப்போகும்‌ 
துன்பத்தைப்பற்றிய தரிசனம்‌ ஒன்று கண்டாள்‌. அதுமுதல்‌ இரட்சகரை 
அண்டிக்கொள்ளத்‌ தீர்மானித்து கிறிஸ்துவுக்காக “இரத்தச்‌ சாட்சியாக 
மரிக்கவும்‌ ஒப்புக்கொண்டாள்‌. சிறு பிராயத்திலேயே இவ்வித 

ஜீவியமாற்றம்‌ அடைந்த கேயோவை, கன்னியாஸ்திரிகள்‌ சற்று பகடி 
செய்யும்படி, உண்மையாகவே - அவள்‌ இரத்தச்‌ சாட்சியாய்‌ மரிக்க 
வேண்டியவள்‌ போல பாவித்து அவளை ஜெபிக்கவைத்து ஒரு 
அறைக்கு அழைத்துச்‌ சென்றார்கள்‌. அவளை முழங்காலில்‌ நிறுத்தி 
வைத்து, ஒருவர்‌ ஒரு கத்தியை ஒங்கவும்‌ ஆரம்பித்தனர்‌. கேயோ 
மரணத்தை நினைத்துப்‌ பயந்தாள்‌. அத்தருணத்தில்‌ “நான்‌ 
பெற்றோரிடம்‌ விடை பெறவில்லை” என்று கூச்சலிட்டாள்‌. இதனால்‌ 
அக்கன்னிகள்‌, கேயோ கிறிஸ்துவை மறுதலித்துவிட்டாள்‌ என்று கூறி 
அனுப்பிவிட்டார்கள்‌. இச்சம்பவம்‌ ஒர்‌ கார்மேகம்‌ அவள்‌ இருதயத்தை 
இருட்டாக்கிற்று. கவலையோடு சிலகாலம்‌ தன்‌ வீட்டில்‌ கழித்த பின்பு 
உர்ஸலா என்னும்‌ கன்னிமடத்தில்‌ திரும்பவும்‌ விடப்பட்டாள்‌.- 
அப்பொழுது வயது ஏழு. அக்காலத்தில்‌ இங்கிலாந்து அரசியான 
ஹென்றியாட்டா மரியா என்பவள்‌ தன்‌ சொந்த தேசமான 
பிரான்ஸூக்கு வந்திருந்தபோது கேயோவின்‌ குடும்பத்தைச்‌ சந்தித்து 
கேயோவை தன்னோடு கூட்டிச்செல்ல முயன்றாள்‌. ஆனால்‌ பெற்றோர்‌ 
விரும்பவில்லை. கேயோவுக்குப்‌ பத்து வயதானபோது டாமினிக்கன்‌ 
கன்னி மடத்தில்‌ சேர்க்கப்பட்டாள்‌. இங்கிருக்கும்போது யாரோ 
விட்டுப்போன வேதபுஸ்தகம்‌ ஒன்று அவள்‌ கையில்‌ கிடைத்தது. அதை 
ஆவலோடு இரவும்‌ பகலுமாய்‌ வாசித்தாள்‌. வேத புஸ்தகம்‌ தன்‌ முழு 
கவனத்தையும்‌ இழுத்துக்கொண்டபடியால்‌ முக்கியமான பாகங்களை 
மனப்பாடம்‌ பண்ணிக்கொண்டாள்‌. இத்தருணத்தில்‌ கற்ற வேத 
கருத்துக்களே அவளுடைய ஜீவியத்திற்கு நங்கூரமாக மாறிவிட்டது. 
என்ற போதிலும்‌ பூரண ஜீவிய மாற்றம்‌ இன்னும்‌ அவளுக்குண்டா 
கவில்லை. சில காலம்‌ டாமினிக்கன்‌ மடத்திலும்‌ உர்ஸலா பயிற்சி 
சாலையிலும்‌ கழித்த பின்பு தனது சொந்த ஊர்‌ திரும்பினாள்‌. 
அவளுக்கு இப்போது வயது பதினான்கு ஆகிவிட்டது. 
செளந்தரியமுள்ள பெண்ணாகக்‌ காணப்பட்டாள்‌. அவளது தாயார்‌ 
அவள்‌ அழகில்‌ பிரியம்‌ கொண்டு அழகிய ஆடைகளை வாங்கிக்‌ 
கொடுத்தாள்‌. கிறிஸ்துவின்‌ மேலுள்ள பற்று மறைந்து லெளகீக 
காரியங்கள்‌ அவளை மேற்கொண்டது. இத்தருணத்தில்‌ அவள்‌ 
இனத்தாரிலொருவர்‌ மிஷனரியாக கொச்சின்‌ சீனாவுக்குப்‌ போகும்‌ 
வழியில்‌ கேயோவின்‌ தாய்தந்தையரைப்‌ பார்க்க வந்தனர்‌. அவரது 


கேயோ சீமாட்டி 1. 


சிறந்த பக்தியைக்‌ கேள்வியுற்ற கேயோ தன்னைப்பற்றிய வெட்கம்‌ 


மேலிட்டு அழ ஆரம்பித்தாள்‌. தனது குறைகள்‌ பெரிதாகக்‌ காணப்‌ _ 


பட்டன. அதுமுதல்‌, தான்‌ லெளகீக வாழ்விலிருந்து, நீங்கவும்‌, 
கிறிஸ்துவின்‌ மேலுள்ள விசுவாசத்தின்‌ மூலம்‌ சமாதானம்‌ பெறவும்‌, 


குற்றஞ்‌ செய்தவர்களிடம்‌ மன்னிப்புப்‌ பெறவும்‌, ஏழைகளைச்‌ சந்தித்து, - 


உதவி செய்யவும்‌, அவர்களுக்கு வேத போதனை கொடுக்கவும்‌, 
அதிகம்‌ வேதத்தை வாசித்து ஜெபிக்கவும்‌ முயன்று வந்தாள்‌. மேலும்‌ 
தாமஸ்‌ கெம்பிஸ்‌ எழுதிய “கிறிஸ்துவின்‌ முன்மாதிரி” முதலிய நூல்‌ 


களையும்‌ கற்றுவந்தாள்‌. 


1663ஆம்‌ வருடம்‌ கேயோவின்‌ தாய்‌ தந்தையர்‌ பாரீஸ்‌ 
பட்டணத்தில்‌ குடியேறினர்‌. உல்லாசச்‌ சிற்றின்பங்களுக்குப்‌ பேர்‌ 
போன பாரீஸ்‌ பட்டணம்‌ துன்மார்க்கமும்‌ சோதனைகளும்‌ 
நிறைந்திருந்தது. இங்குள்ள அவளது இனத்தாரும்‌ லெளகீக வாழ்வில்‌ 
மூழ்கிக்கிடந்தனர்‌. .கேயோவின்‌ குடும்பமும்‌ உலக. ஆசாபாசங்களைப்‌ 
பின்பற்றினர்‌. கோயோவும்‌ உலகத்தைப்‌ பின்பற்ற ஆரம்பித்தாள்‌. 
தன்னை அழகுபடுத்திக்கொண்டு சமூக உல்லாசங்களில்‌ 
மகிழ்வதோடு, கேயோவின்‌ அழகும்‌, அவளது பேச்சு சாதுரியமும்‌, 
வன்மையும்‌ அவளுக்கு மிகுந்த புகழ்ச்சியைக்‌ கொண்டு வந்தன. 


இக்‌ காலத்தில்‌ பாரீஸ்‌ பட்டணத்தில்‌ ஐசுவரியமுள்ளவரா - 


யிருந்த ஜேக்குயஸ்‌ என்பவர்‌ கேயோவை மணம்புரிந்து கொள்ள 
விரும்பினபடியால்‌ அவளது தந்தை உடன்பட்டு விவாகமாயிற்று. 
கேயோவுக்கு இப்போது 16 வயது. தனது புருஷன்‌ வீட்டிற்கு வந்ததும்‌ 
பல உபத்திரவங்கள்‌ வர ஆரம்பித்தன. அவளது மாமியார்‌ கல்லாதவள்‌ 


மாத்திரமல்ல, கடின நடத்தையுமுடையவள்‌. மேலும்‌ கேயோவின்‌ ' 


கணவனுக்கு வயது முப்பத்தெட்டு. அதோடு வியாதிப்பட்டவருமாக 


இருந்தார்‌. கேயோவின்‌ மனம்‌ பலவகையிலும்‌ வேதனையடைந்தது. : 


என்ற போதிலும்‌ தேவன்‌ தனது ஆத்தும நலனுக்காக இவைகளை 
நியமித்துள்ளாரென்ற எண்ணத்தால்‌ சகலத்தையும்‌ சகித்தாள்‌. 
இயல்பில்‌ அவள்‌ பெருமையுள்ளவள்‌. . உலகத்துக்குச்‌ செத்து 


கிறிஸ்துவுக்குப்‌ பிழைக்க, துன்பமென்னும்‌ குகையில்‌ விடப்பட்டாள்‌. - 


துன்பத்தோடும்‌ கண்ணீரோடும்‌ தன்‌ அப்பத்தைப்‌ புசித்தாள்‌. விவாகம்‌ 
முடிந்து ஒரு வருஷமானபின்‌ ஒரு ஆண்‌ குழந்தையைப்‌ பெற்றாள்‌. 

இளம்பெண்ணாகிய கேயோவுக்கு அநேக சோதனைகள்‌ 
வந்தன. அவற்றில்‌ மிகவும்‌ கொடிய்து யாதெனில்‌, அவளுடைய 
மாமியாரின்‌ கொடுமையான இரக்கமற்ற நடத்தையாகும்‌. நாள்‌ 
முழுவதுமாக ஓயாது குற்றம்‌ கண்டுபிடித்து எச்சரித்துக்‌ 
கொண்டிருப்பாள்‌. இவ்விதமாக இடைவிடாது துன்புறுத்தும்‌ 
மாமியாருடன்‌ வாழும்‌ கேயோவுக்கு வாழ்க்கையில்‌ ஒரு சிறிதும்‌ 
சமாதானமென்பதே இருந்திருக்காது என்று எண்ண இடமுண்டு. 
ஆனால்‌, தன்‌ இயேசு நாதரின்‌ திருவடிகளிலிருந்து கற்றுக்கொண்ட 
தெய்வீக மனோபாவத்தில்‌ எழும்பிய அவளுடைய ஆழ்ந்த சமாதானத்‌ 
தையும்‌ மனநிம்மதியையும்‌ தன்னைச்‌ சுற்றி நடக்கும்‌ சம்பவங்கள்‌ 
ஒரளவேனும்‌ குலைத்துவிடவில்லை. இயேசுவுடன்‌ இடைவிடாமல்‌ 
இசைந்திருந்த காரணத்தால்‌ தன்‌ மாமியாரின்‌ அன்பற்ற கோபச்‌ 
சொற்களைக்‌ கேட்பதற்குக்கூட அவளுக்குச்‌ சமயம்‌ இருக்கவில்லை 
என்று கேயோ கூறினாள்‌. 


இதன்பின்‌ துக்கத்தின்மேல்‌ துக்கம்‌ இவளைத்‌ தொட 
ஆரம்பித்தது. தன்‌ புருஷனுடைய சொத்தில்‌ ஒரு பெரும்‌ பகுதி 
நஷ்டமாயிற்று. இதனால்‌ அவளது மாமியார்‌ அதிக கொடுமை செய்ய 
ஆரம்பித்தாள்‌. இரண்டாம்‌ வருஷத்தில்‌ கேயோ வியாதிப்பட்டாள்‌. 
ஆனால்‌ இவ்வியாதி தேவனிடம்‌ அவளை நெருங்கி இணைத்தது. 
அதன்பின்‌ அவளது சகோதரிக்கும்‌, தாயாருக்கும்‌ மரணம்‌ நேரிட்டது. 
இவைகள்‌ அதிக துயரத்தைக்‌ கொடுத்த போதிலும்‌, தேவனையன்றி 
தனக்குத்‌ துணை எவருமில்லை என்பதை. உணர்ந்தாள்‌. பல 
நூல்களையும்‌ வாசித்து தேவனோடு நெருங்கிவருமிடையில்‌ பிரான்சி 
ஸின்‌ வாரிசையைச்‌ சேர்ந்த துறவியொருவர்‌ கேயோவைச்‌ சந்திக்க 
வந்தார்‌. அவளோடு சம்பாஷித்துக்‌ கொண்டிருந்தபோது, நற்கிரியை 
களின்‌ மூலமாயல்ல, விசுவாசத்தின்‌ மூலம்‌ கிறிஸ்துவை ஏற்றுக்‌ 
கொள்வதைப்பற்றி அறிந்தாள்‌. சடங்காசாரங்களும்‌ அனுஷ்டானங்‌ 
களும்‌ பயனற்றவை என்பதையுணர்ந்தாள்‌. ஜீவ விசுவாசத்தைப்பற்றி 
அவள்‌ கேள்வியுற்ற வார்த்தைகள்‌ அம்புக்ளைப்போல்‌ அவள்‌ 
இதயத்தை தாக்கின. தேவனுடைய அன்பின்‌. அம்புகளால்‌ அவள்‌ 
இருதயம்‌ காயமடைந்தது. தேவனுடைய அன்பு அவளைப்‌ பற்றிக்‌ 


A 


கொண்டது. அவள்‌ இருதயம்‌ பூரண மாறுதலடைந்தது. கிறிஸ்து 
அவள்‌ இதயத்தில்‌ வாசம்‌ பண்ணுவதையுணர்ந்தாள்‌. “உமது நாமம்‌ 
பரிமள தைலத்தைப்போல்‌ ஊற்றப்படுகிறது. ஆதலால்‌ கன்னிகைகள்‌ 
உம்மை நேசிப்பார்கள்‌” என்ற வார்த்தைகளின்‌ கருத்தை அறிந்தாள்‌. 
அவளுக்குள்‌ ஒரு ஆத்தும அபிஷேகம்‌ நடைபெற்றது. அவளுடைய 
காயங்கள்‌ குணமடைந்தன. இதன்பின்‌ இரவெல்லாம்‌ நன்றாக 
நித்திரை செய்தாள்‌. தெய்வீக அன்பென்னும்‌ தைலம்‌ அவளைப்‌ 
பெலப்படுத்தி சுயநலமானதெல்லாவற்றையும்‌ நீக்கிவிட்டது. விவரிக்க 
முடியாத விதத்தில்‌ ஒரு பூரண மாறுதலுண்டாகிவிட்டது. இவ்விதமாக 
கேயோ, 1668ஆம்‌ வருடத்தில்‌, தனது இருபதாவது வயதில்‌ 
கிறிஸ்துவின்‌ இரட்சிப்பைக்‌ கண்டடைந்தாள்‌. இதன்பின்‌ ஜெபப்‌ 
பழக்கம்‌ இலகுவாக வந்துவிட்டது. தேவனிடமிருந்த அன்பினால்‌ 
ஜெபத்தைத்‌ தவிர வேறொன்றும்‌ செய்ய முடியவில்லை. தேவனையும்‌ 
அவரது அன்பையும்‌ சொந்தமாக்கிக்‌ கொண்ட கேயோ, இப்போது 
சிரமமின்றி தேவனை ருசிக்கவும்‌ . அவரது அன்பைவிட்டுப்‌ பிரியாத 
உறவும்‌, நம்பிக்கையும்‌ உடையவளாகி . அவரோடு மகிழ்திருக்கக்‌ 
கற்றுக்‌ கொண்டாள்‌. தெய்வீக அன்பு அவளுக்குள்‌ சுரந்து வர 
ஆரம்பித்தது. அவருடைய சமூகம்‌ அவளோடு எப்பொழுதும்‌ இருந்தது. 

இதனால்‌ அவள்‌ உலக உல்லாசங்கள்‌, பொழுதுபோக்குகள்‌, சிற்றின்ப. 


களியாட்டுகள்‌ யாவையும்‌ விட்டு அவைகளை வெறுக்க 
ஆரம்பித்தாள்‌. 

1667 ஆம்‌ வருடத்தில்‌ அவளுக்கு இரண்டாம்‌ ஆண்‌ குழந்தை 
பிறந்தது. தன்‌ குழந்தைகளைப்‌ பேணி வளர்ப்பதோடு ஏழைக்‌ 
குழந்தைகளைத்‌ தேடி அவர்களுக்கு வேண்டியன கொடுத்துதவி 
வந்தாள்‌. அநேக ஏழைப்பெண்களுக்கு தொழில்‌ பயிற்சி கொடுத்தாள்‌. 
பாவத்தில்‌ சிக்கிக்கிடக்கும்‌ மக்களை மீட்க பல முயற்சிகள்‌ செய்தாள்‌. 
தொழில்‌ துறைகளில்‌ தவறிப்‌ போனவர்களைச்‌ சந்தித்து அவர்கள்‌ 
தொழில்கள்‌ நீடிக்க்‌ ஆவன செய்தாள்‌. இவ்வித சேவைகளின்‌ 
மத்தியில்‌ ஜெபம்‌ அதிக இன்பமானதாகக்‌ கண்டாள்‌. கேயோ இன்னும்‌ 
இளம்பெண்ணே. அவளுடைய ஜெபத்தையும்‌, பக்தியையும்‌ கண்ட 
பலரும்‌ அதிக ஆச்சரியங்கொண்டனர்‌. உலகத்தின்‌ அந்தகார 


பன்ர 
“ட பணத்‌. 


கிர்‌ 


ர] 


திடல்‌ த்தம்‌ 


18 உத்தம பக்தர்கள்‌ 


வல்லமைகள்‌ அவளை இழிவாய்‌ நடத்த முயன்றன. அவள்‌ மாமியார்‌, 
அவளுக்கும்‌ அவள்‌ புருஷனுக்கும்‌ பகையை உண்டுபண்ணி, அவள்‌ 
மூத்த குமாரனையும்‌ பிரித்துவிட முயன்றாள்‌. பல உபத்திரவங்கள்‌ 
வந்தன. இவைகளின்‌ மத்தியில்‌ மூன்றாம்‌ பெண்‌ குழந்தை பிறந்தது. 
ஆனால்‌ அக்குழந்தை சீக்கிரம்‌ மரித்துப்போயிற்று. 
கேயோ பாரீஸில்‌ பல இடங்களுக்கும்‌ தன்‌ பருஷனோடு 
செல்ல நேரிட்டது. உலக ஆசைகள்‌ மறுபடியும்‌ அவளைப்‌ பிடித்தன. 
ஜெப வாஞ்சை குறைந்துவிட்டது. நாகரீக ஆடைகளை அணிவதும்‌, 
வீண்‌ பேச்சில்‌ பொழுது போக்குவதுமான பாவங்கள்‌ அவளை ஆள 
ஆரம்பித்தன. என்ற போதிலும்‌ தன்‌ மனச்சாட்சி அவளை வாதிக்கச்‌ 
செய்ய ஆரம்பித்தபடியால்‌ திரும்பவும்‌ தன்‌ குறைகளுக்காக 
கண்ணீரோடு தேவனிடம்‌ திரும்பினாள்‌. “பாவம்‌, மாமிசம்‌, உலகம்‌” 
இவைகளின்மேல்‌ வெற்றிகொள்ளும்‌ மார்க்கத்தைக்‌ கற்றுக்கொள்ள 
அவளுடைய இருதயம்‌ வாஞ்சித்துக்கொண்டிருந்தது. தேவனோடு 
பூரண ஐக்கியத்திற்குள்‌ வரவேண்டுமென்ற ஆசையால்‌ அவள்‌ 
உள்ளம்‌ கதறிக்கொண்டிருந்தது. ஒரு நாள்‌ பாரீஸ்‌ பட்டணத்தில்‌ சீன்‌ 
நதியின்‌ மேலுள்ள ஒரு பாலத்தில்‌ நாட்டர்‌ டேம்‌ ஆலயத்துக்கு 
நேராகச்‌ செல்லும்போது ஒரு ஏழைக்‌ குருவொருவர்‌ அவளோடு 
சேர்ந்து சம்பாஷிக்கத்‌ தொடங்கினார்‌. கேயோவின்‌ ஆத்தும 
குறைகளை அவர்‌ நன்கறிந்து, “மன்னிப்புப்‌ பெற்ற ஒரு இருதயம்‌ 
மட்டுமல்ல பரிசுத்தமடைந்த இருதயமும்‌, நரகத்துக்கு தப்புவது 
மட்டுமல்ல, நமது பா சுபாவம்‌ ஒழிந்து, :பரிசுத்தழும்‌ நீதியுமுள்ள 
தேவசாயலை அணிந்து கொள்வதும்‌ அவசியம்‌” என்று கூறிய 
வார்த்தைகள்‌ கேயோவின்‌ இருதயத்தில்‌ ஆழமாய்ப்‌ பதிந்தன. அது. 
மாத்திரமல்ல அவைகளைச்‌ சிந்தித்து துயரடைந்தவளாய்‌ ஆலயஞ்‌ 
சேரவே அங்கு அவள்‌ மூர்ச்சையற்றுப்‌ போய்விட்டாள்‌. ஆலயத்துக்கு 
வரும்‌ வழியில்‌ தேவனே தன்னோடு பேசியதாக உணர்ந்தாள்‌. அன்றே 
தன்னை தேவனுக்கு ஒப்புக்கொடுப்பதாக தீர்மானம்‌ செய்தாள்‌. 
அவளுடைய இருதயத்திலிருந்த விக்கிரகங்கள்‌ ஒவ்வொன்றும்‌ 
நொருங்கிப்‌ போயின. இனி உலகத்திற்கு இருதயத்தில்‌ இடமில்லை. 
அவளுடைய அழகு அதிகம்‌ பெருமைக்கிடமாயிற்று. ஆனால்‌ 1670 
ஆம்‌ வருஷம்‌, தனது 22 ஆம்‌ பிராயத்தில்‌ கொடிய அம்மை வியாதி 

அவளைப்‌ பிடித்தது. அவள்‌ அழகு குலைந்து போயிற்று. இது அவள்‌ 





பெருமையைக்‌ குலைக்க விழுந்த இடிபோல்‌ காணப்பட்டது. எனினும்‌. அவ்‌ 


அவளுடைய இருதயம்‌ சமாதானத்தால்‌ நிறைந்தது. இந்நிலையைப்‌ "க 
பற்றி அவள்‌ பின்‌ கூறியதாவது “நான்‌ படுக்கையிலிருந்து என்‌ 
பெருமைக்குண்டான பங்கத்தை நினைத்து வருந்தும்போது விவரிக்க _ 


முடியாத ஒரு சந்தோஷம்‌ எனக்குண்டானது. என்றாலும்‌, என்‌ அழகு 
எவ்விதம்‌ குலைந்ததென்பதை கண்ணாடியில்‌ பார்த்து என்‌ பரமபிதா 
ஞானமாய்‌ என்‌ வெளி அழகைக்‌ குலைத்து என்‌ தியாகத்தைப்‌ பூர்த்தி 
செய்திருக்கிறார்‌ என்று கண்டேன்‌.” 

கேயோவின்‌ துன்பங்கள்‌ இன்னும்‌ நின்றுபோகவில்லை.. 
அவளது கடைசிக்‌ குமாரன்‌ திடீரென இவ்வுலக வாழ்க்கையை 
நீத்தான்‌. இது சகிக்கமுடியாத துக்கமாயினும்‌ தேவன்‌ அவளுக்கு 
அதை சகிக்க சக்தியருளினார்‌. யோபைப்போல்‌ “கர்த்தர்‌ கொடுத்தார்‌, 
கர்த்தர்‌ எடுத்தார்‌; கர்த்தருடைய நாமத்துக்கு ஸ்தோத்திரம்‌” என்று 
சொல்லக்‌ கூடியவளானாள்‌. 1672 ஆம்‌ வருஷத்தில்‌ அவளது 
அருமைத்‌ தகப்பனாரும்‌ தனது 3 வயது பெண்‌ குழந்தையும்‌ இவ்வுலக 
வாழ்க்கையைவிட்டுப்‌ பிரிந்தார்கள்‌. அதன்‌ பின்பு தன்‌ ஆத்தும 
தந்தையான கிரேயிஸ்கர்‌ என்பவரும்‌, 1676 ஆம்‌ வருடத்தில்‌ தன்‌ 


தி்‌ 


ய்‌ 


கணவனும்‌ கடந்து சென்றனர்‌. யோபைப்போல எல்லாம்‌ கேயோவை க 


விட்டுப்‌ பிரிக்கப்பட்டது. இவ்விதமாக தனது பெருமையை தேவன்‌ 
நீக்க சிறுமைக்குள்ளாக்கினார்‌ என்று உணர்ந்து பின்‌ -அவள்‌ 
கூறுவதென்னவெனில்‌ “அதிசயத்தன்மையுடைய தேவன்‌, மரண 
இருளில்‌ பிரவேசிக்கும்‌ எவருக்கும்‌ உம்மைத்‌ தவிர வேறு வழிகாட்டி 
இருப்பது தகுதியல்ல. மாமிச வாழ்வை அழிக்க நீர்‌ விரும்பும்போது 
எதையும்‌ சார்ந்திருப்பதை நீர்‌ விரும்பமாட்டீர்‌.” 

கேயோவின்‌ ஆத்தும சிட்சை இன்னும்‌ முடிவடையவில்லை. 
அவளைப்போல்‌ துன்பத்தில்‌ கிறிஸ்துவைப்‌ பின்பற்றினவர்களை 'நாம்‌ 
சாதாரணமாய்ப்‌ பார்க்க முடியாது. இதுவரை அநேக துன்பங்களை 
அடைந்திருந்தும்‌ இன்னும்‌ ஏழு வருடகாலம்‌ ஆவிக்குரியபடி ஒரு 
போராட்ட காலமாய்‌ காணப்பட்டது. தேவன்‌ தன்னைக்‌ கைவிட்டு 
விட்டார்‌ என்று அவள்‌ எண்ணத்தக்கதான ஒரு போராட்ட 
காலமாயிருந்தது. தன்‌ மன உணர்ச்சியையும்‌ நற்கிரியைகளையும்‌ 

நம்பி, விசுவாசத்தினால்‌ கிறிஸ்துவைப்‌ பின்பற்றாமல்‌ ஒருவித 
தேவனற்ற நிலைக்கு வந்து சேர்ந்திருப்பதையுணர்ந்தாள்‌. 
ஆண்டவரைவிட தன்‌ மனஉணர்ச்சிகளை மேலாக எண்ணினாள்‌. 
ஈந்தவரைவிட ஈவை நோக்கினாள்‌. இதனால்‌ விசுவாசமின்றி 
திகைக்கலானாள்‌. இதினின்று விடுதலைபெற லாகோம்‌ என்ற குரு 
ஒருவருடைய ஆலோசனையைத்‌ தேடினாள்‌. அவர்‌ தைரியமூட்டி, 
ரள சுயவாழ்க்கை சிலுவையிலறையப்பட தேவன்‌ பல 












து களின்‌ வழியாக வழிநடத்துவதை விளக்கினார்‌, பின்‌ 
இருவரும்‌ உபவாசித்து ஜெபிக்கும்படி ஒப்புக்கொண்டனர்‌. 1680 ஆம்‌ 
வரு ஜுலை 22ஆம்‌ தேதி, கோயோவுக்கு, ஜெபத்திற்குப்‌ பின்‌ 
ஒரு புதிய அனுபவமுண்டானது. அவளில்‌ காணப்பட்ட இருள்‌ 
நீங்கி ஒருவித மகிமை அவளுக்குள்‌ பிரவேசித்தது. அவள்‌ 
பரி படுத்தப்பட்ட பாத்திரம்‌ போலாகி, பரிசுத்தாவியானவர்‌ . 


ு வந்து தங்க ஆரம்பித்தார்‌. மரணத்திலிருந்து ஜீவனுக்குள்‌ 
9. வரப்பட்ட தான ஒரு அனுபவம்‌ அவளுக்குண்டானது. 
டியாத சந்தோஷமுண்டானது. ஒரு அளவில்‌ தன்னை 
9 எடுபட்ட யாவும்‌ தனக்குத்‌ திரும்பக்‌ கொடுக்கப்பட்டிருப்பதாக 
ந்தாள்‌. இதற்குமுன்‌ சமாதான மிருந்தபோதிலும்‌ அது ஈவாகிய 
சமாதானமேயொழிய சமாதானக்‌ கர்த்தரை அடைந்த சமாதானமல்ல. 
இப்பொழுது ஆறுதல்‌ மட்டுமல்ல. ஆறுதலின்‌ தேவனே ஈவாக 
வந்துள்ளார்‌. அவளுடைய பயங்களெல்லாம்‌ நீங்கிவிட்டன. 
தேவனுடைய சித்தமே தவிர தன்‌ சுயசித்தம்‌ நொறுங்கிப்‌ போய்‌ 
விட்டது. ஒரு பூரண விடுதலையையும்‌ கண்டாள்‌. துன்பத்திலும்‌ தேவ 
அந்த தேவ ஒழுங்கே பிரமாணமாகவும்‌ இருப்பதை 








இப்போது ஆவியின்‌ அபிஷேகம்‌ பெற்று தன்னிடம்‌ வருகிற 
யாவருக்கும்‌ இரட்சிப்பையும்‌ பரிசுத்தத்தையும்‌ காட்டத்‌ தகுந்த 
பக்குவமடைந்தவளாய்‌ அநேக ஆத்துமாக்களை வழி 
நடத்தக்கூடியவளானாள்‌. சென்ற இடங்களிலெல்லாம்‌ திரள்‌ 
கூட்டமாய்‌ அவளைப்‌ பார்க்கவும்‌, கேட்கவும்‌ மக்கள்‌ . வந்து 
கூடினார்கள்‌. அவள்‌ சென்ற இடங்களிலெல்லாம்‌ எழுப்புத 
லுண்டானது. உயிரற்ற 'திருச்சபைகளினின்றும்‌ மக்கள்‌ கேயோவைத்‌ 

தேடி வந்தனர்‌, பாரீஸ்‌ பிரதம அத்தியட்சர்‌ பெனலன்‌ என்பவர்‌, 


கேயோவின்‌ வல்லமை நிறைந்த ஜெபங்களால்‌ ஆர்ந்த டி 


அனுபவத்திற்குள்‌ பிரவேசித்தார்‌. உலக ஆசைகளையும்‌ உல்லாசங்‌ 


களையும்‌ கைவிட்டு கேயோவின்‌ அனுபவத்தைப்‌ பின்பற்றி பரிசுத்த Bh * 


ஜீவியம்‌ செய்ய எங்கும்‌ மக்கள்‌ தலைப்பட்டனர்‌. கேயோவின்‌ 


போதனைகளையும்‌ சாதனைகளையும்‌ கண்ட குருமார்‌ ெட்கமுற்று 


பெரிய எதிர்ப்பை உண்டுபண்ணினார்கள்‌. சீர்கேடான ஜீவியம்‌ செய்த 
14ஆம்‌ லூமி அரசன்‌ கேயோ, பெனலன்‌ முதலானவர்களை ஒடுக்கி 
ஒழிக்கத்‌ துணிந்தான்‌. அதனால்‌ கேயோ சிறையிலிடப்பட்டாள்‌. அவள்‌ 
சிறையிலிருக்கும்போது அவளுடைய விரோதிகள்‌ அவளை 
நஞ்சிட்டுக்‌ கொல்ல முயன்றனர்‌, அவள்‌ அத்தீமைக்குத்‌ தப்பினாலும்‌ 
அதின்பலனாக ஏழாண்டுகள்‌ நோயுற்றிருந்தாள்‌. சிறையிலிருந்து பல 
நூல்களை எழுதினாள்‌. அரசன்‌ தற்காலிகமாக அவளுக்கு விடுதலை 
கொடுத்தபோதிலும்‌ 1695 ஆம்‌ வருடம்‌ வின்சென்னாஸ்‌ என்ற 
அரணில்‌ மீண்டும்‌ சிறையிலிடப்பட்டாள்‌. இதற்குள்‌ இவள்‌ எழுதிய 
நூல்கள்‌ பிரான்சிலும்‌ ஐரோப்பா முழுவதும்‌ வாசிக்கப்பட்டு ஒரு புது 
உணர்ச்சியைத்‌ தூண்டியது. 1698 ஆம்‌ வருடம்‌ பாரீஸிலுள்ள 
பயங்கரமான பாஸ்டில்‌ என்ற அரணுக்கு மாற்றப்பட்டாள்‌. நான்கு 


வருடங்கள்‌ இங்கு கழித்தாள்‌. இந்தச்‌ சிறை அவளுக்கு அரண்மனை! 


போலிருந்தது. பின்பு அவள்‌ பிளாய்ஸ்‌ என்ற இடத்துக்கு நாடு கடத்தப்‌ 
பட்டாள்‌. 1717 ஆம்‌ வருடம்‌ தனது 69 ஆம்‌ வயதில்‌ பூரண சமாதானத்‌ 
துடனும்‌ சந்தோஷத்துடனும்‌ தமது பரம எஜமானின்‌ வேலையை 
முடித்து, நித்திய இளைப்பாறுதலுக்குள்‌ பிரவேசித்தாள்‌. 

தூய்மைக்கும்‌ பக்திக்கும்‌ புகழ்வாய்ந்த பெனலன்‌ என்ற 
கேம்ப்ரே பிரதம அத்தியட்சர்‌, பிரெஞ்ச தேசத்தில்‌ பெனலன்‌ என்ற 
அரணில்‌ பெரிகோர்ட்‌ என்ற இடத்தில்‌ 1651 ஆம்‌ வருஷம்‌ பிறந்தவர்‌. 
கேயோ சீமாட்டியின்‌ பக்தியுள்ள வாழ்க்கை இவரைக்‌ கவர்ந்தது. 
ரோமன்‌ கத்தோலிக்க மார்க்கத்திலுள்ள குறைகளை உணர்ந்த இவர்‌, 
தான்‌ கண்ட சத்தியங்களுக்காக தைரியமாக சாட்சி சொல்லவும்‌ 
துன்பமடையவும்‌ ஆயத்தமாயிருந்தார்‌. முக்கியமாக கிறிஸ்தவர்களுக்‌ 
குள்ளும்‌, சபையிலும்‌, குருமாருக்குள்ளும்‌ தூய்மையற்ற வாழ்க்கை 
காணப்பட்டது. மனிதனிலுள்ள “நான்‌” என்பது செத்தாலொழிய 
பரிபூரண ஜீவனைக்‌ காணமுடியாதென்று கேயோ சீமாட்டி போதித்த 
சத்தியத்தைப்‌ பெனலனும்‌ ஒப்புக்கொண்டார்‌. சபைகளின்‌ 
சீர்கேடுகளின்‌ நடுவே இவ்வரிய உபதேசங்களை நிலைநிறுத்த 
முயன்றபோது, ரோமப்‌ போப்புவானவரும்‌, பிரான்ஸ்‌ தேச அரசனும்‌ 
போஸ்ஸே என்ற கலைஞனும்‌ எதிர்த்தனர்‌. என்ற போதிலும்‌ தமது 
தூய்மையாலும்‌ இனிய சொற்களாலும்‌ வெற்றியடைந்து சுத்தாங்க 
மார்க்கத்திலகமாய்‌ விளங்கினார்‌. 

சிறு பிராயத்தில்‌ அதிக ஞானமுள்ள வீட்டுப்‌ பயிற்சி 
பன்னிரண்டு வயது வரையிலும்‌ பெற்றார்‌. பின்‌.கோஹாரிலுள்ள சர்வ 
கலாசாலையில்‌ பயின்றார்‌. அதன்பின்‌ பாரீஸிலுள்ள சர்வ 
கலாசாலைக்குச்‌ சென்றார்‌. தமது பதினைந்தாம்‌ வயதிலேயே அரிய 
பிரசங்கங்கள்‌ செய்ய ஆரம்பித்தார்‌. திரான்ஸன்‌ என்ற பெயர்பெற்ற 
குருவிடம்‌ வேதசாஸ்திரப்‌ பயிற்சி பெற்றார்‌. அவரிடம்‌ ஆன்ம 
பரிசுத்தம்‌ பற்றியும்‌, ஒப்புக்கொடுத்தல்‌ பற்றியும்‌ நல்ல 

போதனைகளைப்‌ பெற்றுக்கொண்டார்‌. தமது இருபத்து நான்காம்‌ 
| வயதில்‌ குருவபிஷேகம்‌ பெற்று ஒரு சபைக்‌ குருவானார்‌. 

வாலிபப்‌ பிராயத்திலேயே, கல்வித்‌ துறையிலும்‌, பக்தியிலும்‌, 
தத்துவ சாஸ்திரத்திலும்‌ அரிய நூல்களை இயற்றினார்‌. அவை 
அக்காலத்தில்‌ பிரசித்தி பெற்றதினால்‌ 14 ஆம்‌ லூயி அரசன்‌ 
பெனலன்‌ பேரில்‌ பிரியம்‌ வைத்து, இளவரசனின்‌ குருவாக சில வருடம்‌ 
பெனலனை ஏற்படுத்தியிருந்தான்‌. இத்துறையில்‌ பெனலன்‌ ஐந்து 
வருடம்‌ உழைத்துவரவே, கேம்ப்ரேமின்‌ பிரதம அத்தியட்சராக 
ஏற்படுத்தப்பட்டார்‌. பெனலன்‌ இவ்விதமாக உயர்ந்த பதவிக்கு வந்த 
போது கேயோ சீமாட்டியைப்‌ பற்றியும்‌, அவளது. பக்தி, பொறுமை, 
கிறிஸ்துவுக்காக அனுபவிக்கும்‌ துன்பம்‌ இவைகளைக்‌ குறித்தும்‌ 
கேள்விப்பட்டு அந்த அம்மையாருடைய நூல்களை வாங்கிப்‌ படித்து 
ஆழ்ந்த ஆத்தும அனுபவத்துக்குள்ளானார்‌. விசேஷமாக, பாவத்தைத்‌ 
தூண்டிவிடும்‌ “நான்‌” என்னும்‌ உள்ளான மனிதன்‌ சிலுவையிலறையப்‌ 
பட வேண்டும்‌ என்ற போதனையால்‌ அதிகம்‌ பரவசமடைந்தார்‌. 
எனினும்‌, கேயோ சீமாட்டியை ரோமன்‌ கத்தோலிக்க சபை துன்புறுத்தி 


வருவதால்‌ தனக்கும்‌. உபத்திரவம்‌ உண்டாகும்‌ என உணர்ந்தார்‌. ' 


முதலில்‌ பெனலன்‌ பெயின்‌ என்ற ஊரில்‌ கேயோ சீமாட்டியைச்‌ 
சந்தித்தார்‌. அங்கு இருவரும்‌ தங்கள்‌ ஆன்ம அனுபவங்களைக்‌ 
கலந்து களிகூர்ந்தார்கள்‌. கேயோவின்‌ அனுபவம்‌ பெனலனுக்கு 
ஊக்கத்தைக்‌ கொடுத்தது. பெனலன்‌ இன்னும்‌ பரிசுத்தாவியைப்‌ 
பெற்றுக்கொள்ளவில்லையென்று கேயோ கண்டு எட்டு நாட்களாக 
பெனலனுக்காக அதிக ஆத்தும பாரத்தோடு ஜெபித்தாள்‌. அப்போது 
கேயோ, பெனலனுக்கு எழுதிய ஒரு கடிதத்தில்‌ இவ்வாறு கூறுகிறாள்‌: 
“கடந்த எட்டு நாட்களாக என்‌ ஆத்தும பாரம்‌ அதிகம்‌. அது ஒரு 
தீபம்போல்‌ தேவீ சந்நிதியில்‌ நின்று கொண்டிருந்தது. உமது ஆன்மா 


ன்னும்‌ பூரண ஐக்கியத்தில்‌ தேவனிடம்‌ சேரவில்லை. அதனால்‌ . 
னும்‌ பூ ல்‌ த்‌ | 


நான்‌ துன்பமடைகிறேன்‌. என்‌ ஜெபம்‌ கேட்கப்படாததால்‌ என்‌ நோவு 
அதிகமாகிறது. நான்‌ ஏறெடுக்கும்‌ ஜெபம்‌ வீணானதல்ல. அது 
ஆத்துமாவில்‌ தொனிக்கும்‌ பரிசுத்தாவியின்‌. சத்தம்‌. நான்‌ பலருக்‌ 
காகவும்‌ இவ்விதப்‌ பாரங்கொண்டுள்ளேன்‌. என்‌ ஜெபம்‌ வீண்‌ 
போகாது.” 

பெனலன்‌ உயர்ந்த திறமையுள்ளவர்‌. என்றபோதிலும்‌ ஒரு 
குழந்தையைப்போல கற்றுக்கொள்ளும்‌ விருப்பமுடையவர்‌. அவர்‌ ஒரு . 
ஆவிக்குரிய போராட்டத்திலிருந்தார்‌. தமது சித்தத்தை தேவ 
சித்தத்துக்குக்‌ கீழாக்கி ஒப்புக்கொடுக்க இயலாத நிலையிலிருந்தார்‌. 
எனென்றால்‌, “ஒப்புக்கொடுக்கப்பட்ட கித்தம்‌, கைவிடப்பட்ட 
சித்தமன்று.” அநேகர்‌ தங்கள்‌ சித்தங்கனை ஒப்புக்கொடுத்தும்‌ 
இன்‌ 5 தங்கள்‌ சயசித்தத்தின்படியே நடந்து தங்கள்‌ சித்தம்‌ 
ல்‌ துன்பறுகிறார்கள்‌. கேயோ தன்‌ அனுபவத்தை 
இக்கு ஒரு தடவைத்‌ தெளிவாக எழுதினாள்‌. அதிலிருந்து 
பன்‌ உணர்ந்தவைகளைக்‌ கீழ்க்கண்டவாறு குறிப்பிடுகிறார்‌. 
. பூரணமாய்‌ தேவனுக்கு ஒப்புக்கொடுத்த ஆன்மாவானது 
ஈக அனுசரிக்கவேண்டியதென்னவென்றா ஃ,. அதன்‌ 
தன்மைகளான, பசிகள்‌, ஆசைகள்‌ முதலியவைகளைக்‌ . 
முயலவேண்டும்‌. ஆன்மாவின்‌ விருப்பங்கள்‌ எளியவை . 
இ இருந்தால்‌ விசுவாசம்‌ வளரக்கூடும்‌. இவ்விதமாக விசவாசம்‌ 
சம்பவத்திலும்‌ கிரியை செய்து வளர்ந்து வரும்‌... 


2. சரீரப்‌ புலன்களால்‌ அனுபவிக்கும்‌ சந்தோஷங்களில்‌' மட்டும்‌ 
வப்பதை நிறுத்தவேண்டும்‌. உள்ளான மனிதனின்‌ ஆசைகள்‌, 
்‌ இவைகள்‌ சிலுவையிலறையப்படுவது இலோன 
. ௦. தேவன்‌, உள்ளான மனிதன்‌ பிரியங்கொள்ளும்‌ இச்‌. 
சந்தோஷங்களைத்‌ தடை செய்வதில்லை. ஆனால்‌ புலன்களின்‌ 
டே த்தில்‌ மட்டும்‌ நம்பிக்கை வைக்கும்‌. ஆன்மா மெல்லை: 


சு 




















நதா 


ட அ 





| அத்தோடு ஐக்கியம்‌ வ ய்‌ மன்‌ ப 
களால்‌ வரும்‌ சந்தோஷம்‌ சந்தோஷமல்ல.. ~ ்‌ 


3. கவனிக்கவேண்டிய இன்னொரு காரியமென்‌ச 
நமது நற்குணக்‌ கிரியைகளில்‌ நம்பிக்கையோ திருப்தியோ கொ 
மனநிலை சிலுவையிலறையப்பட வேண்டும்‌. ஏனென்றால்‌ , 
தன்‌ நற்காரியங்களையே பார்த்து திருப்திகொள்வது... 

சுயநலமாகும்‌. மேலும்‌ தன்னால்‌ நடைபெறும்‌ உண்மை, ஒழுக்கம்‌, 
விசுவாசம்‌, இரக்கம்‌ இவைகள்‌ தன்னுடையதென்று எண்ணிக்‌ 
கொள்வதால்‌, தேவன்‌ தன்னை ஏற்றுக்கொள்வார்‌ என்ற எண்ணங்‌ 
கொள்கிறது. இவ்வித எண்ணங்களுக்கு மரிப்பதும்‌ அவசியமாயிருக்‌ 
கிறது. இரகசியமாகக்கூட அவைகளில்‌ திருப்தி கொள்ளாமல்‌, 


அவைகளை நம்மில்‌ நடப்பிக்கிற தேவன்‌ பேரிலேயே திருப்தி ஏற்பட 


வேண்டும்‌. 


4. இன்னும்‌ ஒருவிதமாக மரிக்கவும்‌ அவசியப்படுகிறது. அது 
என்னவென்றால்‌ நமக்கு வரும்‌ துன்பங்கள்‌, கலக்கங்கள்‌, நஷ்டங்கள்‌ 
இவைகளில்‌ எதிர்ப்புக்காட்டாமல்‌ இருக்கவேண்டும்‌. நமக்கு விருப்ப 
மில்லாமல்‌ நடைபெறுங்‌ காரியங்கள்‌, விபரீதங்கள்‌, மனம்‌ ஒத்துக்‌ 
கொள்ள முடியாத தீமையான காரியங்கள்‌ இவைகளை இப்போது 
சந்தோஷமாக ஏற்றுக்‌ கொண்டு, “அடிக்கிற கரத்தை முத்தமிடுவது 
போன்ற” மன நிலையடைய வேண்டும்‌. 


5. இவ்விதமான ஜீவிய சிட்சையடைந்து வருவோமானால்‌ . 


நிச்சயமாக சுபாவ மனிதன்‌ அழிந்துபோவான்‌. புதிய ஜீவன்‌ நம்மில்‌ 
உண்டாகும்‌. இந்த: ஜீவன்‌, நம்மில்‌ அன்பின்‌ வாழ்க்கை உயிர்த்‌ 
தெழுவதாகும்‌. தேவனுக்குப்‌ புறம்பே நாம்‌ தேடின சந்தோஷங்களில்‌ 
அவர்‌  வியாகுலத்தையும்‌ கசப்பையும்‌ ஊற்றி, இப்பொழுது நமக்கு 
வேண்டிய யாவையும்‌ அவரே நமக்கு ஈகிறார்‌. பொய்யான 
சந்தோஷத்தை அவர்‌ குலைக்கிறார்‌. நிரந்தரமான சந்தோஷத்தை 
அருளுகிறார்‌. நித்திய ஜீவ ஊற்றில்‌ தாகந்‌ தீர்த்துக்‌ கொள்ளும்படி 
செய்கிறார்‌. 


6. இந்த ஜீவன்‌ இப்பொழுது மறுரூபமடைந்த வாழ்க்கையாகி - 


தேவனோடு ஐக்கியப்படுகிறது. ஆன்மாவின்‌ சித்தமானது தேவசித்தத்‌ 
தோடு இசைந்துவிடுவதால்‌ தேவசுபாவம்‌ இயல்பாகி விடுகிறது. மனித 
சித்தமும்‌ தேவ சித்தமும்‌ ஒருமைப்பட்டுவிடுவதால்‌, பவுல்‌ 
அப்போஸ்தலனைப்போல “நான்‌ பிழைத்திருக்கிறேன்‌, என்றாலும்‌ 
நான்‌ அல்ல, கிறிஸ்துவே எனக்குள்‌ பிழைத்திருக்கிறார்‌” என்று 
சொல்லமுடியும்‌. அந்த ஆன்மா பரிசுத்தாவியின்‌ ஆலயம்‌ 

ஆகிவிடுகிறது. அவரே அதில்‌ வாசம்‌ பண்ணுகிறார்‌. அன்பின்‌ 
வாழ்வில்‌ இந்த ஆன்மா மேன்மேலும்‌ பரிசுத்தத்தில்‌ வளருவது 
இயல்பாகி விடுகிறது. 

பெனலன்‌ மேற்கூறியவாறு ஆன்ம வளர்ச்சியைச்‌ சில வருடங்‌ 
களுக்குள்‌ கண்டடைந்தார்‌. அவரது ஜீவியம்‌, பக்திக்கும்‌, அன்புக்கும்‌, 
யாவரும்‌ பின்பற்றத்தகுந்த முன்மாதிரியாக காணப்பட்டது. 
ஆன்மாவில்‌ “நான்‌” என்பது சாகவேண்டும்‌ என்று இவர்‌ வற்புறுத்திய 
சத்தியம்‌ அக்காலத்தில்‌ ஒரு புதுக்கொள்கை போல்‌ காணப்பட்டதால்‌ 
14 ஆம்‌ லூயியும்‌, அத்தியட்சர்‌ போஸ்ஸே என்பவரும்‌, இன்னும்‌ பல 
ரோமசபையிலுள்ள கறைபட்ட குருமாரும்‌, பெனலனுடைய இக்கோட்‌ 
பாடுகளை எதிர்க்க ஆரம்பித்தனர்‌. கேயோவின்‌ மூலம்‌ “ஆன்மாவின்‌ 
சுயம்‌ சாகவேண்டும்‌” என்ற கொள்கை எங்கும்‌ பரம்பிவிட்டபடியால்‌, 
இப்போது பெனலன்‌ தான்‌ கண்டுணர்ந்த இந்தக்‌ கொள்கை 
களுக்காகச்‌ சர்வாயுதமெடுத்துப்‌ போர்புரியத்‌ தயங்கவில்லை. ஆனால்‌ 
குருடரான மார்க்கவாதிகள்‌ இப்புதிய இயக்கத்தை நசுக்கிப்போட 
முயன்றனர்‌. இதனால்‌ லாகோம்‌ குரு சிறையிலிடப்பட்டார்‌. கேயோ 
சீமாட்டி பிரான்ஸ்‌ அரசனின்‌ கட்டளைப்படி சிறையிலிடப்பட்டாள்‌. 
ஆனாலும்‌ பெனலன்‌ அத்தியட்சருடைய செல்வாக்கு அதிக 
மாயிருந்தபடியால்‌ இலகுவாக அவரைச்‌ சிறையிலிடமுடியவில்லை.. 


போஸ்ஸே அத்தியட்சர்‌ அதிகப்‌ புத்திசாமர்த்தியமுடையவர்‌.. 
அவர்‌ பெரிய எதிர்ப்புத்‌ துவக்கி, கேயோ சீமாட்டியின்‌ உபதேசங்களை 
ஒரு நூலாக வெளியிட்டு, அதற்கு பெனலனை முன்னுரை எழுதும்‌ 
படி கேட்டுக்‌ கொண்டார்‌. பெனலனுக்கு அது செய்யமுடியவில்லை. 
அதற்குப்‌ பதிலாக கேயோ சீமாட்டியின்‌ போதனைகளை ஆதரித்தும்‌, 
தனது கொள்கைகளை விளக்கியும்‌, பூர்வீக பக்தர்கள்‌, 
பரிசுத்தவான்கள்‌ முதலியோரின்‌ போதனைகளை ஆதரித்தும்‌, தனது 
கொள்கைகளை விளக்கியும்‌, பூர்வீக பக்தர்கள்‌, பரிசுத்தவான்கள்‌ 
முதலியோரின்‌ கொள்கைகளையும்‌ இதற்கு ஆதரவாக எடுத்துக்‌ 
காட்டி, தாமே “அக வாழ்வுபற்றி பரிசுத்தவான்‌௧ளின்‌ கூற்று” என்ற 
நூலை போஸ்ஸே அத்தியட்சர்‌ நூலுக்கு எதிர்ப்பாக வெளியிட்டார்‌. 
பெனலனுடைய பிரஸ்தாபம்‌ இந்நூலினால்‌ அதிகமாயிற்று. போஸ்ஸே 
கருதியபடி பெனலன்‌ வெட்கமடையவில்லை. யாவரும்‌ பெனலனுடைய 


| 
௬. 
ட்டர்‌ 


த 

கருத்துக்களை ஆதரித்தனர்‌. இதனால்‌ போஸ்ஸே எரிச்சல்‌ கொண்டு 
பெனலனுக்குத்‌ தீமை விளைவிக்க ரோமிலுள்ள போப்புவானவரை 
அண்டினார்‌. போப்புவானவர்‌, பெனலனை நன்கு மதித்தவர்‌ 
ஆகையால்‌ பெனலனுக்குத்‌ தீமை செய்ய விரும்பவில்லை. எனினும்‌ 
பிரான்ஸ்‌ அரசனும்‌, போஸ்ஸே அத்தியட்சரும்‌ பெனலனுக்கு விரோத 
மாக எழும்பி ரோமச்‌ சபையினரைத்‌ தூண்டிவிடுவதை முன்னிட்டு 
அத்தியட்சர்கள்‌ மகாநாடு ஒன்று கூட்டி பெனலனுடைய 
கொள்கைகளைப்‌ பரிசீலனை செய்ய ஏற்பாடு செய்தனர்‌. இரண்டு . 
வருடமாகியும்‌ மகாநாடு ஒரு முடிவுக்கும்‌ வரவில்லை. திரும்பத்‌ திரும்ப 3 
போஸ்ஸேயும்‌, லூயி அரசனும்‌ போப்புவானவரைத்‌ தொந்தரவு செய்த 
படியால்‌, போப்புவானவர்‌ ஒரு இலேசான குற்றச்சாட்டு ஒன்றை 
பெனலனுக்கு விரோதமாக வெளியிட்டார்‌. இவைகள்‌ போதாதென்று 
கண்ட லூயி அரசன்‌ பெனலனை அவரது சொந்த அத்தியட்சாதீன 
மாகிய கேம்ப்ரேயிக்கு நாடு கடத்தினான்‌. 


பெனலன்‌ தனது சொந்த அத்தியட்சாதீனத்திலிருந்த தமது 
மந்தையைப்‌ போஷித்து வந்தார்‌. அதிக மக்கள்‌ கிராமவாசிகளும்‌ 
விவசாயிகளுமாயிருந்தார்கள்‌. அவர்களை அதிகம்‌ நேசித்து வந்தார்‌. 
ஒரு தடவை கிராமத்துக்குச்‌ சென்று மாலையில்‌ வீடு திரும்பும்போது 
தனது பசுவை இழந்து துக்கத்தால்‌ வருந்தும்‌ ஏழை விவசாயி 
ஒருவனைச்‌ சந்தித்தார்‌. அவன்‌ தன்‌ பசுவுக்காக அதிகம்‌ வருந்தின 
தால்‌, அதற்குப்‌ பதிலாக ஒரு பசு வாங்கிக்‌ கொள்ள அவனுக்கு 
வேண்டிய பணத்தைக்‌ கொடுத்தார்‌. என்ற போதிலும்‌ அவனுடைய 
துக்கம்‌ மாறவில்லை. பெனலன்‌ அவ்விடம்‌. விட்டு சிறிது தூரம்‌ 
சென்றவுடன்‌ அந்தப்‌ பசுவைக்‌ கண்டுபிடித்தார்‌. நேரம்‌ இருட்டிவிட்டது 
என்ற போதிலும்‌ அந்தப்பசுவை ஒட்டிக்கொண்டு குடியானவனிடம்‌ 
வந்து ஒப்படைத்தார்‌. இவ்விதமான பல நற்காரியங்களை ஏழை 
மக்களுக்குச்‌ செய்து நன்மை புரிந்தார்‌. 


இன்னொரு முறை ஒரு இடத்தில்‌ அவர்‌ சம்பாவித்துக்‌ 
கொண்டிருக்கும்போது ஒருவர்‌ ஓடிவந்து, பெனலனுடைய ; வீடு 
தீக்கிரையாயிற்றென்றும்‌ அவருடைய புகழ்‌ வாழ்ந்த நூல்‌ நிலையம்‌ 
அழிந்து போயிற்றென்றும்‌ தெரிவித்தார்‌. பெனலன்‌ அதற்குப்‌ பதிலாக 


எந்தக்‌ 2, த்‌ 


ட பகு 
பப்‌ 013 

“எனக்குத்‌ தெரியும்‌' என்று சொல்லிவிட்டு ௪ 
தார்‌. இவ்வித சிறந்த விசுவாசம்‌ தேவன்‌ 
படியால்‌ தேவசித்தத்துக்கு எப்பொழுதும்‌ ' 
பெனலனுடைய நூல்கள்‌ விசேஷமானவை. உலகத்‌ 
எழுதிய நூல்களான “ஆண்களுக்குக்‌ கடிதங்கள்‌ 
கடிதங்கள்‌” என்பவற்றால்‌ இவருக்கு அதிகம்‌ கட 
தனது மரணத்துக்கு முன்‌ ஆறு நாட்களாக ஓயாமல்‌ 6 
படவும்‌ தான்‌ கேட்கவும்‌ ஏற்பாடு செய்து 1715 ஆம்‌ 
7 ஆம்‌ தேதி நித்தியத்துக்குள்‌ பிரவேசித்தார்‌. ட்‌ 

ஜார்ஜ்‌ பாக்ஸ்‌ 


ஜார்ஜ்‌ பாக்ஸ்‌ என்பவர்‌ ஒரு தீர்க்கதரிசியைப்போல 
தேவனால்‌ அழைக்கப்பட்டு, சபைகள்‌ ஜீவனற்று சடங்காச்சாரங்களில்‌ 
மூழ்கிக்‌ கிடந்தபோது ஆவிக்குரியபடி தேவனைத்‌ தொழுதுகொள்ள 
வழிகாட்டியாக எழுப்பப்பட்டார்‌. இவரது கொள்கைகளைப்‌ பின்‌ 
பற்றியவர்களே குவேக்கர்கள்‌ அல்லது சிநேகிதர்கள்‌ என்றழைக்கப்‌ 
படுகிறார்கள்‌. திருச்சபையில்‌ குவேக்கர்களின்‌ ஆவிக்குரிய . 
செல்வாக்கு வல்லமையுடையதாக இந்நாளிலும்‌ காணப்படுகிறது. 
உயர்ந்த பண்பும்‌, சிறந்த குணசீலங்களும்‌, ஆழ்ந்த அமைதியும்‌ 
சமாதானப்பிரியமும்‌, நற்கிரியைகளும்‌ அகதிகளுக்கிரங்குதலும்‌ 
நிறைந்த கிறிஸ்தவ மக்களை குவேக்கர்களுக்குள்ளேதான்‌ இன்று 
காணக்கூடும்‌. 

விசேஷமாக குவேக்கர்கள்‌ தீமையான காரியங்களுக்கு 
எதிர்த்து, சாந்தமும்‌, சகிப்பும்‌ உடையவர்களாய்ப்‌ போராடச்‌ 
கூடியவர்கள்‌. முதலில்‌ அடிமை வியாபாரம்‌ ஒழிந்து அடிமைகள்‌” 
மக்களாய்‌ வாழ வழி செய்தவர்கள்‌ இவர்களே. யுத்தம்‌ செய்வது 
கிறிஸ்தவக்‌ கொள்கைக்கு மாறானது என்று வற்புறுத்தி துன்பமும்‌, 
இம்சையும்‌ சகித்தவர்கள்‌ இவர்களே. பெண்கள்‌ சுதந்திரம்‌ குறித்து 
புத்துணர்ச்சியை உண்டுபண்ணினவர்களும்‌ இவர்களே. மேலும்‌ 
மரணத்‌ தீர்ப்பு முதலிய கொடிய தண்டனைகள்‌ விஷயமாகவும்‌, - 
மார்க்க துன்புறுத்தல்‌ விஷயமாகவும்‌ சீர்த்திருத்தங்களுக்காக 
முயன்றவர்களும்‌ இவர்களே. 


30 உத்தம பக்தர்கள்‌ 


இவ்வியக்கத்தின்‌ தலைவர்‌ கல்வியறிவற்றவரும்‌ செருப்பு 
வேலை செய்தவருமான ஜார்ஜ்‌ பாக்ஸ்‌ என்பவர்தான்‌.- அவர்‌ தனது 
எளிய நிலையில்‌ பிரசங்கிக்க ஆரம்பித்தபோது பின்பற்ற எவரும்‌ முன்‌ 
வரவில்லை. அவருக்கு ஒருவித பயிற்சியுமில்லை. வசதியுள்ள இடமு 
மில்லை. ஒருவித மதிப்புமில்லை. என்றபோதிலும்‌ தேசத்தின்‌ தீமை 
களுக்கு விரோதமாய்‌ பேச ஆரம்பித்தார்‌. அதனால்‌ அவரை அடித்து, 
கல்லெறிந்து, சிறையிலடைத்து இவ்விதமாக பலவிதத்திலும்‌ 
துன்புறுத்தினார்கள்‌. ஜார்ஜ்‌ பாக்ஸ்‌ என்பவரும்‌ அவரது குழுவினரும்‌ 
பல தீமைகளுக்கு விரோதமாக, சத்தியத்திற்கும்‌, சுயாதீனத்திற்கும்‌ 
பாடுபட்டபடியால்‌ மற்றெல்லாரையும்‌ விட அதிகத்‌ துன்பத்துக்‌ 
குள்ளானார்கள்‌. ஆனால்‌ அவர்கள்‌ உண்மையுள்ளவர்கள்‌, நம்பப்படத்‌ 
தக்கவர்கள்‌ என்பது பின்னால்‌ தெளிவாயிற்று. 

ஜார்ஜ்‌ பாக்ஸ்‌ 1624 ஆம்‌ வருடம்‌ இங்கிலாந்தில்‌ லீஸ்ட்டர்‌ 
ஷையர்‌ என்ற ஜில்லாவில்‌ டிரெய்ட்டன்‌ ஊரில்‌ பிறந்தார்‌. இவர்‌ 
தகப்பனார்‌ நெசவுத்‌ தொழில்‌ செய்பவரும்‌ உண்மையுள்ளவருமானவர்‌. 
தாயார்‌ நீதி நிறைந்தவளும்‌, இரத்தச்‌ சாட்சிகளின்‌ மரபிலுதித்தவளு 
மானவள்‌. சிறு பிராய முதலே பாக்ஸ்‌ அமைதியைத்‌ தெரிந்தார்‌. உலக 
பாவங்களிலிருந்து தன்னை விலக்கிக்‌ கொண்டார்‌. தன்னைச்‌ சூழ 
சிற்றினபங்களும்‌, வேடிக்கைகளும்‌, அவபக்தியும்‌ மலிந்து கிடந்தன. 
பலரு௨ டய நட்பிலிருந்தும்‌ பிரிந்து தனித்தே தேவனோடு சஞ்சரித்தார்‌. 
கிறிஸ்தவர்கள்‌ வேஷதாரிகளாய்க்‌ காணப்படுவதால்‌ அவருடைய 
ஆன்ம துக்கம்‌ அதிகரித்தது. அவரது ஆன்மீகக்‌ கவலையின்‌ 
மிகுதியால்‌ பல பெரியோரிடம்‌ ஆறுதல்‌ பெறச்‌ சென்றார்‌. பல 
குருக்களை நாடினார்‌. அவர்களால்‌ ஆறுதல்‌ கொடுக்க முடியவில்லை. 
ஆனால்‌ சில குருக்கள்‌ கொடுத்த பரிகாரங்களை பாக்ஸ்‌ தெரிவித்‌ 
திருக்கிறார்‌. ஒரு சிலர்‌ பாக்ஸ்‌ விவாகம்‌ செய்ய வேண்டுமென்றும்‌, 
ஒரு சிலர்‌ பாக்ஸ்‌ பட்டாளத்தில்‌ சேர்ந்துகொள்வது நலமென்றும்‌, ஒரு 
சிலர்‌ அவர்‌ சுகபேதிக்கு மருந்துட்கொள்ள வேண்டுமென்றும்‌, ஒரு 
குரு அவர்‌ புகையிலை உபயோகித்துக்‌ கொண்டு சங்கீதம்‌ பாட 
வேண்டுமென்றும்‌ இவ்விதமாக அல்லல்படும்‌ உள்ளத்திற்கு கொடுத்த 
ஆறுதல்கள்‌ அக்கால சபையின்‌ சீர்கேட்டைக்‌ காட்டுகிறது. டாம்வர்த்‌ 
என்ற இடத்திலிருந்து ஒரு பிரபல ஞானியிடம்‌ உதவிக்குச்‌ சென்ற 


ஜார்ஜ்‌ பாக்ஸ்‌ 3. 





போது, அவர்‌ தோட்டத்தின்‌ பாத்தி ஒன்றை பாக்ஸ்‌ மிதித்துவிட்டதால்‌ 
அப்பெரியார்‌ மிகுந்த கோபாவேசத்திலாகிவிட்டபடியால்‌ பாக்ஸ்‌ 
ஓடிவிட நேர்ந்தது. இவ்விதமாய்‌ மனிதரிடமிருந்து தனக்கு உதவி 
கிடையாமல்‌ தயங்கும்‌ வேளையில்‌ தேவனே தனக்குதவி என்று 
பாக்ஸ்‌ உணர்ந்தார்‌. மேலும்‌, ஆக்ஸ்போர்ட்‌, கேம்பிரிட்ஜ்‌ பல்கலைப்‌ 
படிப்பால்‌ கிறிஸ்துவின்‌ சீஷனாகாமல்‌ “மரணத்தினின்று ஜீவனுக்குட்‌ 
பிரவேசிப்பதினாலேயே”” சீஷனாகக்கூடும்‌ என்று தனக்குள்‌ 
உணர்ந்தார்‌. 

இந்த உணர்ச்சியுண்டான காலத்திலிருந்து அதிகநேரம்‌, 
ஜெபத்திலும்‌ உபவாசத்திலும்‌ கழித்தார்‌. சில வேளைகளில்‌ வயல்‌ 
வெளிகளில்‌ சென்று வேத புஸ்தகத்தை வாசித்துக்‌ . கொண்டிருப்பார்‌. 

ஒரு விஷயத்தைக்‌ குறித்து அப்போது அவருக்குத்‌ தெளிவுண்டானது. 
என்னவென்றால்‌ “உலகத்தைச்‌ சிருஷ்டித்த தேவன்‌ மனுஷர்‌ 
கைகளினால்‌ செய்யப்பட்ட ஆலயத்தில்‌ வாசம்‌ செய்வதில்லை”. 
இதனால்‌ தேவன்‌ மனிதருடைய இருதயத்தில்‌ வாசம்‌ பண்ணுகிறார்‌ 
என்பது தெளிவாயிற்று. இப்பொழுது தேவனுடைய ஜனங்களே 
அவருடைய ஆலயம்‌. அவர்‌ அவர்களுக்குள்‌ வாசம்‌ பண்ணுகிறார்‌ 
என்பதின்‌ உண்மையை அறிந்துகொண்டார்‌. மேலும்‌ ஆவிக்குரிய 
ஜீவியத்தின்‌ வளர்ச்சியில்‌ சில அனுபவங்கள்‌ அவருக்குண்டாயின. 
இரு பிரமாணங்கள்‌ மனிதனில்‌ கிரியை செய்கின்றன. ஒன்று 
மாம்சத்தின்‌ பிரமாணம்‌. இன்னொன்று ஆவியின்‌ பிரமாணம்‌. 
மனிதனுக்குள்‌ வாசம்‌ பண்ணுகிற ஆவியானவர்‌ மாம்சத்தின்‌ மேலும்‌ 
ஜெயங்கொள்ளுகிறவராயிருக்கிறார்‌. இந்த அனுபவம்‌ அவருக்‌ 
குண்டான பின்பு அநேகரைக்‌ கிறிஸ்துவுக்கு ஆதாயப்படுத்த 
ஆரம்பித்தார்‌. அவருடைய போதனைகள்‌ பேர்க்‌ கிறிஸ்தவர்களின்‌ 
இருதயத்தைக்‌ குத்தக்‌ கூடியதாயிருந்தது. ஆனால்‌ பல பேர்க்‌ 
கிறிஸ்தவர்கள்‌ இவர்‌ பாவமற்ற பூரண ஜீவியம்பற்றி பேசிய 
காரியங்களை ஒப்புக்கொள்ள முடியாமல்‌ கோபமடைந்தார்கள்‌. 
இதன்‌ மத்தியில்‌ ஒரு அதிசய சம்பவம்‌ நடைபெற்றது. 
பிரெளண்‌ என்ற ஒருவர்‌ தன்‌ மரணப்‌ படுக்கையிலிருந்து, பாக்ஸ்‌ 
என்பவரைப்பற்றிப்‌ பல காரியங்களைத்‌ தீர்க்கதரிசனமாய்‌ உரைத்தார்‌. 
அவர்‌ அடக்கம்பண்ணப்பட்டபோது தேவனுடைய கரம்‌ பாக்ஸ்‌ 
என்பவரின்‌ மேல்‌ விழுந்ததினால்‌ பதினான்கு நாட்களாக மரித்தவர்‌ 
போல்‌ ஒருவித நிலையடைந்தார்‌. அநேகர்‌ அவரைப்‌ பார்க்க 
வந்தார்கள்‌. பாக்ஸின்‌ தோற்றமே மாறிவிட்டது. ஒருவித பகுத்தறியும்‌ 
்‌ ஆவி அவருக்குள்‌ வந்தது. அதனால்‌ கிறிஸ்துவை அறியாதவர்களாய்‌ 
அவரைக்‌ குறித்துப்‌ பேசுகிறவர்களுக்குள்‌ சாத்தான்‌ கிரியை 
செய்வதாய்‌ தெரியப்படுத்தினார்‌. இந்த நிலை மாறினவுடன்‌ ஒருவித 
அளவிட முடியாத சந்தோஷம்‌ அவருக்குள்‌ வந்தது. வார்த்தைகளால்‌ 
விவரிக்கமுடியாத மகிழ்ச்சியால்‌ இரவும்‌ பகலும்‌ பரவசமடைந்தார்‌. 
தேவனுடைய வரையற்ற அன்பை ருசித்துக்கொண்டிருந்தார்‌. 


இதனால்‌ இவரைப்பற்றிய பிரஸ்தாபம்‌ பல இடங்களிலும்‌ பரவியதால்‌ 


திரள்‌ ஜனங்கள்‌ இவரைப்‌ பார்க்க வந்தார்கள்‌. 

இதுமுதல்‌ பாக்ஸ்‌ பிரசங்கம்‌ செய்யும்‌ போதெல்லாம்‌ 
ஆவியானவர்‌ வல்லமையாக ஜனங்களுக்குள்‌ கிரியை செய்தார்‌. பாவ 
உணர்ச்சியுண்டாகி பெரிய அசைவு ஏற்பட்டது. எங்கும்‌ பெருங்‌ 
கூட்டங்கள்‌ நடைபெற்றன. சபைகளிலுள்ள கிறிஸ்தவர்களும்‌ 
குருமாரும்‌ தேவ வல்லமையை உணர்ந்தார்கள்‌. ஜனங்கள்‌ வந்து 
கூடுகிற ஆலயம்‌ மெய்யான ஆலயமல்ல. தேவனை 
விசுவாசிக்கிறவர்களே மெய்யான ஆலயம்‌ என்று அவர்‌ போதித்து, 
சடங்காச்சாரம்‌, வேஷமார்க்கம்‌, இவைகளைக்‌ கண்டிக்கும்போது 
குருக்களோடு பெரிய தர்க்கமிட ஏதுவானபடியால்‌ அடிக்கடி 
சிறையிலிடப்பட்டார்‌. அவர்‌ விடுதலை : பெற்றவுடன்‌ திரும்பவும்‌ 
உபதேசிப்பார்‌. எவ்விதத்துன்பத்தையும்‌ அவர்‌ பொருட்படுத்தவில்லை. 
இவருடைய உபதேசம்‌ ஆழ்ந்த ஆவிக்குரிய சிந்தையுள்ளவர்களை 
கவர்ச்சித்தபடியால்‌ பல இடங்களில்‌ “சிநேகிதர்கள்‌ சங்கம்‌” என்ற 
கூட்டங்களை பல சபைகள்தோறும்‌ நிறுவி வந்தார்‌. 


பல துன்பங்களின்‌ மத்தியில்‌ பாக்ஸ்‌ நல்ல தரிசனங்களையும்‌ 
ஆவிக்குரிய அனுபவங்களையும்‌ அடைந்தார்‌. சில வேளைகளில்‌ 
ஞான நிஷ்டையடைந்து ஸவர்ணரோலாவைப்போல்‌ பல ஆவிக்குரிய 
இரசியங்களைப்‌ பெற்றுக்கொண்டார்‌. இவைகளோடு மருந்து 
மூலிகைகளைப்‌ பற்றிய ஒரு வெளிப்பாடும்‌ உண்டாகி வந்தது. 
வருங்கால சம்பவங்கள்‌ பல வெளிப்படுத்தப்பட்டன. 1664இல்‌ 
துருக்கியர்‌ மேற்திசையில்‌ வருவதை ஆண்டவரே தடுப்பதாக 
தரிசனத்தில்‌ கண்டார்‌. தனது ஊழியத்தில்‌ தேவ ஒத்தாசை 
கொடுக்கப்படும்‌ என்பதை முன்னதாகவே - அறிந்தார்‌. ஆலிவர்‌ 
கிராம்வெல்‌ என்ற தேசத்தலைவனுடைய மரணத்தைக்‌ குறித்து முன்‌ 
தகவல்‌ இவருக்குக்‌ கொடுக்கப்பட்டது. 


தோல்‌ ஆடைகளை அணிந்தவராய்க்‌ கால்நடையாகத்‌ - 
தேசமெங்கும்‌ சுற்றி வெளிப்பிரதேசங்களில்‌ நித்திரை செய்வார்‌. 
அமெரிக்கா, ஜெர்மனி, மேற்கு இந்தியத்தீவுகள்‌ இப்படிப்பட்ட தேசங்க 
ளெல்லாம்‌ சென்றார்‌. பலரும்‌ இவரை நிந்தித்து, அடித்து, கல்லெறிந்து, 
சிறையிலிட்டுத்‌ துன்புறுத்தியபோதிலும்‌ தேவ ஒத்தாசை இவருக்கு 
அதிகமாகக்‌ கொடுக்கப்பட்டது. டிக்னல்‌ என்ற இடத்தில்‌ சபைக்குரு 
இவரை அதிகமாகக்‌ கேலிசெய்து “குவேக்கர்‌” என்ற பெயரிட்டு 

இவரைக்‌ கேவலப்படுத்தியபோது, தேவ ஆவியின்‌ அருளால்‌ 
வசனத்தை வல்லமையாகக்‌ கூறினார்‌. அப்போது குருகூட நடுநடுங்க 
நேரிட்டதால்‌ “நீரும்‌ குவேக்கராகிவிட்டீரே” என்று பாக்ஸ்‌ பதிலுரைத்‌ 
தா. 

பாக்ஸ்‌ குருமாரிடத்திலும்‌ பொதுமக்களிடத்திலும்‌ வற்புறுத்திய 
ஒரு முக்கிய சத்தியமென்னவென்றால்‌ “நீங்கள்‌ ஆலயம்‌ என்று 
கூறுவது ஜனங்கள்‌ கூடும்‌ இடமே. ஆனால்‌ மக்களைப்‌ பார்த்து 
அப்போஸ்தலர்‌ “நீங்களே ஜீவனுள்ள தேவனின்‌ ஆலயம்‌' என்று 
சொல்லியிருக்கிறார்களே. கிறிஸ்து தமது சபையை இரத்தத்தைச்‌ 
சிந்தி வாங்கினார்‌. தமது சபையைத்‌ தமது மணவாட்டியென்றும்‌, 
கன்னிகையென்றும்‌, தேவாட்டுக்‌ குட்டியின்‌ மனைவியென்றும்‌ 
அழைக்கிறார்‌. ஆகையால்‌ நீங்கள்‌ கூடும்‌ இந்த ஆலயத்துக்கு அந்தப்‌ 
பெயரிடாமல்‌ தமது உண்மையான விசுவாசிகளுக்கே அந்தப்‌ 
பெயரிட்டிருக்கிறார்‌.” 


இங்கிலாந்திலும்‌ பல தேசங்களிலும்‌ பாக்ஸ்‌ பிரசங்கம்‌ 
செய்தார்‌. ஆயிரக்கணக்கான மக்கள்‌ அவருடைய சத்தியங்களை 
ஏற்றுக்கொண்டார்கள்‌. சுவிசேஷம்‌ வல்லமையாகப்‌ பல பட்டணங்‌ 
களில்‌ போதிக்கப்பட்டது. ஆவியானவரின்‌ வல்லமை பல 
இடங்களிலும்‌ காணப்பட்டது. அபிஷேகம்‌ பெற்றவராக பல 
சபைகளையும்‌ சந்தித்தார்‌. பாக்ஸ்‌ என்பவர்‌ ஏற்படுத்திய 
சிநேகிதர்களின்‌ சங்கத்தார்‌ கூடி வரும்போது, பரிசுத்தாவியானவரின்‌ 
ஏவுதல்‌ வரும்‌ வரையிலும்‌ எவரும்‌ பேசுவதில்லை, பாடுவதில்லை. 
ஜெபசிந்தையிலிருப்பர்‌. ஒருவரும்‌ பேசத்தூண்டப்படாவிட்டால்‌ கூட்டம்‌ 
அமைதியாக இருந்து ஒரு பேச்சுமில்லாமல்‌ முடிவடையும்‌. 
அவர்களுக்குள்‌ அபிஷேகம்‌ பெற்ற போதகர்கள்‌ ஏற்படுத்தப்பட 
வில்லை. தங்கள்‌ நடை உடை பாவனைகளில்‌ இவர்கள்‌ எளிய 
வாழ்க்கையைப்‌ பின்பற்றினார்கள்‌. ஜெப வல்லமையுடையவர்களாய்க்‌ 
காணப்பட்டார்கள்‌. சில தருணங்களில்‌ வியாதியஸ்தர்‌ சுகமடையவும்‌, 
பிசாசுகள்‌ நீங்கவும்‌ வல்லமை விளங்கினது. 

ஜார்ஜ்‌ பாக்ஸ்‌ அதிக ஜெப வல்லமையுடையவர்‌. அவருடைய 
உள்ளான ஆவி வல்லமையுடையதாகவும்‌, தோற்றம்‌ கண்ணியமும்‌ 
அருள்‌ பொருந்தியதாகவும்‌, சொற்பமாய்ப்‌ பேசும்‌ பழக்கமும்‌ அவரில்‌ 

காணப்பட்டது. அவர்‌ அடிக்கடி சொல்வதென்னவென்றால்‌, “ஒரு 
மனிதனாவது மனுஷியாவது அப்போஸ்தலர்களைப்போல்‌ 
வல்லமையுடையவர்களாய்க்‌ காணப்பட்டால்‌ தேசத்தை அசைக்கும்‌ 
வல்லமையுண்டாகும்‌.” இது அவரில்‌ உண்மையாகக்‌ காணப்பட்டது. 
அவர்‌ அதிகக்‌ கல்வியறிவும்‌, விசேஷப்‌ பயிற்சியும்‌ இல்லாதவரா 
யிருந்தும்‌ இவரது செல்வாக்கு, இங்கிலாந்து, அயர்லாந்து, 
ஸ்காட்லாந்து, அமெரிக்கா முதலிய இடங்களில்‌ அதிகமாகி ஆயிரம்‌ 
பதினாயிரமாய்‌ “மக்கள்‌ இவரைப்‌ பின்பற்றினர்‌. i 

இவருடைய பார்வை மக்களுடைய உள்ளத்தை ஊடுருவக்‌ 
கூடியதும்‌, வார்த்தை மின்னொளி போன்றதும்‌, இவருடைய சிந்தனை 
மனிதரின்‌ தன்மைகளை அறியக்‌ கூடியதுமாயிருந்தது, 
நியாயசங்கத்தின்‌ முன்‌ இவர்‌ விசாரிக்கப்படும்போது இவருடைய 
வார்த்தைகள்‌ நீதிபதிகளுக்கு, வியப்பையும்‌ கலக்கத்தையும்‌ 
கொடுக்கும்‌. ஆனால்‌ பாக்ஸ்‌ என்பவரின்‌ ஊழியத்தின்‌ நோக்கம்‌, 
மக்கள்‌ வெளியான சடங்காச்சாரங்களை விட்டு கிறிஸ்துவைப்‌ பின்‌ 
பற்றவும்‌, இருதயத்தில்‌ பரிசுத்தமும்‌ தங்கவேண்டுமென்பதே. கிறிஸ்து 
செயலாற்றியதும்‌ அவரது மலைப்பிரசங்கமும்‌ அதே நோக்கத்தைக்‌ 
கொண்டது என்று மக்களை உணர்த்தி உண்மையான பக்தியை நிலை 
நாட்டினர்‌. நீதியையும்‌ நேர்மையையும்‌ அன்பையும்‌ அகத்தில்‌ கொண்டு 
வாழ கிறிஸ்து மார்க்கம்‌ போதிக்கிறதென்பதை போதித்து தமது 
வாழ்வில்‌ அவைகளைச்‌ சாதித்து கிறிஸ்தவ உலகத்துக்கு: 
தொண்டாற்றிய இவர்‌ போதனைகளை இன்று குவேக்கர்கள்‌ பின்பற்றி 
வருகிறார்கள்‌. 

உலகத்தில்‌ வேத புத்தகத்துக்கு அடுத்ததாக அதிகமாய்‌ 
போற்றப்படும்‌ “மோட்ச பிரயாணம்‌” என்னும்‌ புத்தகத்தை எழுதியவர்‌ 
ஜாண்‌ பனியன்‌ என்பவரே. இச்‌ சிறந்த ஆவிக்குரிய நூலை எழுத 
ஜாண்‌ பனியன்‌ கடவுளின்‌ கிருபையை அதிகம்‌ ருசித்தவராகவே 
இருந்திருக்கவேண்டும்‌. ஏனென்றால்‌ பனியன்‌ கல்வியறிவற்ற தகர 
வேலை செய்த ஒரு மனிதன்‌. மோட்ச பிரயாணம்‌ என்னும்‌ நூல்‌ 
உலகத்தில்‌ ஏறக்குறைய எல்லா பாஷைகளிலும்‌ மொழிபெயர்க்கப்‌ 
பட்டிருப்பது மட்டுமல்ல, சிறுவருக்கேற்றபடியும்‌, முதியோருக்கேற்ற 
படியும்‌, புராட்டஸ்டண்டு பிரிவாரும்‌, ரோம சபையாரும்‌ வாசிக்கத்‌ 
தக்கதாயும்‌ அமைந்திருக்கிறது. மோட்ச பிரயாணம்‌ என்னும்‌ நூலில்‌ 
காணப்படுவது முழுவதும்‌ அவர்‌ கண்ட தரிசனம்‌ என்று நாம்‌ 
சொல்வதற்கில்லை. அதில்‌ பெரும்பாலும்‌ தமது ஆத்தும அனுபவமும்‌ 
கலந்திருக்கிறது. அவரது ஆத்தும போராட்டமும்‌, வெற்றியும்‌ 
தோல்வியுமே இந்த ரூபத்தில்‌ அமைக்கப்பட்டிருப்பதால்‌, மோட்ச 
பிரயாணத்தை வாசிக்கும்‌ போது அவரது ஜீவிய வரலாற்றை நாம்‌ 
கற்றுக்கொள்ளக்‌ கூடியதாயிருக்கிறது. ஷி ‘ 

மோட்ச பிரயாணத்தின்‌ கருத்தைச்‌ சுருக்கி விளக்குங்கால்‌ 
கிறிஸ்தியான்‌ பாவப்‌ பாரத்தால்‌ கஸ்தியுறுகிறான்‌. பின்பு நாசபுரியை 
விட்டு நம்பிக்கையிழவு உளையைத்தாண்டி சுவிசேஷகனுடைய 
உதவியால்‌ திட்டி வாசல்‌ அடைகிறான்‌. அங்கு சிலுவைக்‌ காட்சி 
காண அவன்‌ முதுகிலிருந்த பாவமூட்டை உருண்டு விழுந்து 
விடுதலையடைகிறான்‌. திட்டி வாசல்‌ தாண்டியதும்‌, வியாக்கியானி, 
அவன்‌ வழிப்பிரயாணத்தில்‌ எவ்வெவைகளைச்‌ சந்திக்க 

நேரிடுமென்று அறிவிக்கிறான்‌. முதலாவது வியாக்கியானி 
கிறிஸ்தியானை ஒருபோதும்‌ பெருக்கப்படாத தூசி நிறைந்த அறையில்‌. 
கொண்டுவிட்டு ஒரு பெண்ணை அதைப்‌ பெருக்கும்படி கட்டளை 
யிடுகிறான்‌. அவள்‌ பெருக்கும்போது மூச்சுவிட முடியாதபடி தூசி 
எழும்பியது. பின்‌ தண்ணீர்‌ தெளிக்கும்படி கட்டளையிட்டான்‌; தூசி 
நின்று அமைதியுண்டானது. இதன்‌ கருத்து என்ன என்று 
கிறிஸ்தியான்‌ கேட்டான்‌. அதற்கு வியாக்கியானி, தூசி நிறைந்த 
அறை ஒருபோதும்‌ இனிமையான சுவிசேஷத்தின்‌ கிருபையால்‌ பரி 
சுத்தமாக்கப்படாத மனிதனின்‌ இருதயமென்றும்‌, அதை பெருக்கிய 
பெண்‌, 'நியாயபிரமாணம்‌ என்றும்‌, எழும்பிய தூசி, மனிதனின்‌ ஆதிப்‌ 
பாவமும்‌ உள்ளான சீர்கேடுமென்றும்‌, தண்ணீர்‌ தெளித்தவள்‌ 
சுவிசேஷமென்றும்‌, அதனால்‌ எவ்வாறு தூசி அமர்ந்ததோ அதேபோல்‌ 
பாவத்தின்‌ பலன்‌ சுவிசேஷத்தால்‌ நீக்கப்பட்டு மகிமையின்‌ தேவன்‌ 
வசிக்குமிடமாகிறதென விவரித்தான்‌. 
பின்பு இன்னொரு காட்சி காட்டப்பட்டது. ஒங்கி வளர்ந்த 

நெருப்பில்‌ ஒருவன்‌ தண்ணீர்‌ ஊற்றுகிறதாகக்‌ கண்டுஈ இதன்‌. 
கருத்தென்ன என்று கிறிஸ்தியான்‌ கேட்க, வியாக்கியானி சொன்ன 
தென்னவென்றால்‌; “கடவுளின்‌ கிருபை மனித இருதயத்தில்‌ 
அதிகரித்து ஜுவாலித்து எரியும்போது சாத்தான்‌ அதை அவிக்க 
தண்ணீரை ஊற்றுகிறான்‌. ஆனால்‌ மறுபக்கத்தில்‌ மறைந்து நின்று 
பரிசுத்தாவியானவர்‌, தீ அவிந்துபோகாமல்‌ எண்ணெய்‌ ஊற்றிக்‌ 
கொண்டிருப்பதை நீ பார்‌ என்று காட்டினான்‌. பின்பு 
வியாக்கியானியின்‌ அரண்மனையிலிருந்து கிறிஸ்தியான்‌ புறப்படும்‌ 
போது “தேற்றரவாளன்‌, நீ திருநகரம்‌ சேரும்வரையிலும்‌ 
வழிகாட்டியாகக்‌ கூட இருப்பாராக” என்று சொல்லி அனுப்புகிறான்‌. 
பல பாடுகள்‌ பட்டு கிறிஸ்தியான்‌ தன்‌ பிராயணத்தில்‌ சிங்கார 
மாளிகை சேருகிறான்‌. அங்கு பயபக்தி, விவேகி, நேசமணி என்னும்‌ 
மூவர்‌ பல தெய்வீக விஷயங்களைப்‌ போதித்தார்கள்‌. சமதானத்தின்‌ 
அறையில்‌ நித்திரை செய்து அடுத்த காலை இம்மானுவேலின்‌ நாட்டை 
தரிசிக்கிறான்‌. பின்‌ கிறிஸ்தியானை மேலறைக்கு "அழைத்துச்‌ சென்று - 
தூரத்திலுள்ள அழகுள்ளதும்‌ பலவித : வள ம ற்றி 
மலைநாட்டைக்‌ காட்டினார்கள்‌. “அது தான்‌ இம்மானுவேலின்‌ ' தேசம்‌. ' ம்‌. 
“இந்த மலையைப்போல்‌ அந்த மலைநாடு முழுவதும்‌ மோட்ச 

பிரயாணிகளுக்குப்‌ பொது ஸ்தலமாய்‌ இருக்கிறது. நீ அங்கே சேரும்‌ 
போது தேவ நகரமாகிய மோட்சப்‌ பட்டணத்தின்‌ வாயில்‌ தெரியும்‌. 
அங்குள்ள மேய்ப்பர்‌ வெளிப்பட்டு நடமாடும்‌ காட்சியால்‌ அது 
உனக்குத்‌ தெரியவரும்‌ என்று சொன்னார்கள்‌. இதுவரையிலும்‌ 
கிறிஸ்தியான்‌ சர்வாயுதவர்க்கத்தைத்‌ தரித்துக்கொள்ளவில்லை. 
இதன்பின்‌ பிரயாணத்தில்‌ அநேக சத்துருக்களும்‌, மோசங்களும்‌ 
நேரிடக்‌ கூடியதாகையால்‌, பயபக்தி, விவேகி, நேசமணி மூவரும்‌ 
கிறிஸ்தியானுக்கு ஆயுதங்களைத்‌ தரிப்பித்தார்கள்‌. 

வழியில்‌ பல கஷ்டங்களிலும்‌ விடுதலையடைந்தான்‌. 
கிறிஸ்தியான்‌ செல்லும்‌ பாதையானது மாயாபுரி வழியாகச்‌ சென்ற 
தால்‌ அங்கு சென்றான்‌: கிறிஸ்தியானையும்‌ துணையாக வாய்த்த 
உண்மை என்பவனையும்‌ மாயபுரி உலக மக்கள்‌ சந்தேகித்தனர்‌. 
மாயாபுரியின்‌ பொருட்கள்‌ ஒன்றிலும்‌ கிறிஸ்தியானும்‌ உண்மையும்‌ 
கவனம்‌ செலுத்தாதலால்‌ கோபமுற்று, உண்மையையும்‌ 
கிறிஸ்தியானையும்‌ சிறையிலிட்டனர்‌. உண்மையும்‌, கிறிஸ்தியானும்‌ 
பொறுமையாக நடந்து கொண்டதால்‌ சிறையிலும்‌ அவர்களுக்குத்‌ 
தோழர்‌ ஏற்பட்டனர்‌. இதைக்கண்ட மாயாபுரி மக்களிடையில்‌ 
சண்டையுண்டாகி கலகமேற்பட்டது. கிறிஸ்தியானையும்‌, 
உண்மையையும்‌ குற்றப்படுத்தி திரும்பவும்‌ நியாயவிசாரணை 
செய்தார்கள்‌. நன்மை வெறுப்போன்‌ என்ற நியாயாதிபதியின்‌ முன்‌, 
பொறாமை, மூடபக்தி முதலியோரும்‌ இன்னும்‌ பலரும்‌ பல குற்றச்‌ 


சாட்டுகளைச்‌ சுமத்தி உண்மைக்கு மரணத்‌ தீர்ப்பிட்டனர்‌. ஆனால்‌ ல்‌ 


கிறிஸ்தியான்‌ மட்டும்‌ விடுதலை பெற்றுச்‌ செல்லும்போது, திட 
நம்பிக்கை துணையாக வந்து சேர்ந்தான்‌. இவர்கள்‌ வழி விலகத்‌ 
தக்கதாய்‌ வீண்‌ நம்பிக்கை சதிசெய்தான்‌. வழி தப்பினவர்கள்‌, அகோர 
பயங்கர ராட்க்ஷசன்‌ கையில்‌ விழ, சந்தேகத்துருக்கம்‌ எனும்‌. சிறையில்‌ 
அடைக்கப்பட்டனர்‌ இங்கு, கிறிஸ்தியானும்‌ அவன்‌ தோழனும்‌ 
மரணத்துக்கேதுவான பாடடைந்தனர்‌. இச்சிறையில்‌ பல்லாயிரக்‌ 
கணக்கான மக்கள்‌ மாண்டு கிடந்தனர்‌. கிறிஸ்தியான்‌ நடுக்கமுற்று 
திகைக்கைமில்‌ திடீரென அச்சிறைமின்‌ திறவுகோல்‌ 
தன்னிடமிருப்பதை உணர்ந்தான்‌. அது வாக்குத்தத்தமாகிய 
திறவுகோல்தான்‌. அதன்‌ மூலம்‌ அவனும்‌ திடநம்பிக்கையும்‌ விடுதலை 
பெற்று திருநகரின்‌ ராஜபாதையை மீண்டும்‌ அடைந்து ஆனந்த 

மலையையணுகி இம்மானுவேல்‌ நாட்டை அடைந்து . அங்குள்ள 
வளப்பமானவற்றை உண்டு களித்தார்கள்‌. பின்‌ தங்கள்‌ பிரயாணத்தை 
தொடர்ந்து செய்யும்‌ இவர்களை முகஸ்துதி என்பவன்‌ வழி விலகச்‌ 
செய்தான்‌. அப்பொழுது பிரகாசமுள்ள ஒருவன்‌ தோன்றி இடுக்கமான 
வழிக்கு மறுபடியும்‌ அவர்களைக்‌ கொண்டு வந்தான்‌. 

இதன்பின்‌ பிராயணப்பட்டு இருவரும்‌ பியூலா தேசத்தை 
யடைந்தார்கள்‌. இந்‌ நாட்டின்‌ சிறப்பு என்னவென்றால்‌, இது. இன்ப 
மயமானது (ஏசா. 62:4). பட்சிகள்‌ பாடுவதும்‌ தினமும்‌ ' பூக்கள்‌ 
மலருவதும்‌ ஆனந்தமான காட்சியாகும்‌. இது மரண பள்ளத்தாக்கிற்கு 
அப்பாலுள்ளது. சீயோன்‌ நகரத்தின்‌ காட்சியளிக்கும்‌ இடமிது. 
பரலோகத்தின்‌ ஒரமாக இந்நாடு இருப்பதால்‌ ஒளிமயரூபிகள்‌ 

நடமாடும்‌ தேசமிது. மணவாளன்‌ மணவாட்டியின்‌ மேல்‌ பிரியங்‌ 
கொள்ளும்‌ வண்ணம்‌ தேவன்‌ இந்நாட்டாரிடம்‌ பிரியம்‌ வைத்துள்ளார்‌. 
ஏசா. 62:5 இங்கு ஒன்றுமே குறைபடுவதில்லை. “இதோ! உன்‌ 
இரட்சிப்பு வருகிறதென்று சீயோன்‌ குமாரத்திக்குச்‌ சொல்லுங்கள்‌” 
என்ற திருநகர்‌ பாடலின்‌ சத்தம்‌ இங்கே கேட்கக்‌ கூடியது. 
இந்நாட்டை அவர்கள்‌ கடந்து போகையில்‌, மோட்ச 
பட்டணத்துக்கு வெகு தூரத்தில்‌ இருக்கும்போது அனுபவியாத 
ஆனந்தத்தை எல்லாம்‌ அனுபவித்தார்கள்‌. ரத்தினக்‌ கற்களாலும்‌ 
வைரங்களாலும்‌ நகர்‌ கட்டப்பட்டிருந்தது. தெருக்கள்‌ பொன்மய 
மானவை. அங்கு வீசும்‌ பொற்கிரணங்கள்‌ பிரதிபிம்பத்தாலும்‌ இயற்கை 
ஜோதியாலும்‌ வீசின. கிறிஸ்தியான்‌ வியாதிப்பட்டான்‌. அவனும்‌ அவன்‌ 
தோழனும்‌ “என்‌ நேசரைக்‌ கண்டால்‌ அவரது அன்பால்‌ நோயுற்றேன்‌” 
என்று தெரிவியுங்கள்‌ என்று கூப்பிட்டார்கள்‌. இவ்விடம்விட்டு 
இருவரும்‌ சற்று பெலனடைந்து வழிநடந்து திராட்சைத்‌ ' 
“தோட்டங்களும்‌, நந்தவனங்களுமுள்ள இடங்கள்‌ வழியாகவர 
தோட்டக்காரனைச்‌ சந்தித்தார்கள்‌. “இவை யாருடைய தோட்டங்கள்‌” 
எனக்கேட்க, “இவை ராஜாதி ராஜாவினுடையவை. அவருடைய 
மகிழ்ச்சிக்கும்‌ பிரயாணிகளின்‌ மகிழ்ச்சிக்கெனவும்‌ வைக்கப்பட்டவை” 
என தெரிவிக்கப்பட்டது. இங்குள்ள வளமான உச்சிதங்களை உண்டு 
மகிழ்ந்து இளைபாற, தங்கள்‌ நித்திரையில்‌ அதிகம்‌ 
பேசுகிறவர்களாகக்‌ காணப்பட்டார்கள்‌. “*அவர்கள்‌ அருந்திய 
பழரசத்தின்‌ இனிமையால்‌ நித்திரையிலும்‌ பேசுகிறார்கள்‌” என்று 
தோட்டக்காரன்‌ அறிவித்தான்‌. நித்திரையினின்று எழுந்து 
பிரயாணத்தை ஆரம்பித்தபோது சூரியன்‌ பட்டணத்தில்‌ பிரதிபிம்பிப்ப 
தால்‌ கண்மயங்கி வழிநடக்கக்‌ கூடாமல்‌ தியங்க, பொன்னாடைகள்‌ 
தரித்த ஜோதிமயமான இரு தூதர்கள்‌ எதிர்ப்பட்டு வந்து, மரண 
நதியைக்‌ கடந்து சீயோன்‌ நகர்‌ சேரத்‌ துணை செய்தனர்‌. பனியன்‌ 
எழுதிய மோட்ச வரலாறு இவ்விதமிருக்க, அவர்‌ தனது ஆத்துமப்‌ 
போராட்டத்தை விவரிப்பதைச்‌ சற்றுக்‌ கவனிப்போம்‌. 
இங்கிலாந்து தேசத்தில்‌ எல்ட்ஸ்டவ்‌ என்ற கிராமத்தில்‌ 
பனியன்‌, 1628ஆம்‌ வருஷம்‌ பிறந்தார்‌. அவரது குடும்பம்‌ தாழ்ந்த 
நிலையிலிருந்தது. அவரது தகப்பனார்‌ தகரக்‌ கடைக்காரர்‌. தகரம்‌ 

ஒட்டும்‌ வேலையை அந்நாட்களில்‌ ஜிப்ஸீஸ்‌ என்ற தேசாந்திரிகளான 
ஒரு கூட்டத்தார்தான்‌ செய்வார்கள்‌. பனியன்‌ சிறு பிராயத்தில்‌ ஒரளவு 
கல்விகற்ற போதிலும்‌ சீக்கிரமே அவற்றை மறந்துவிட்டார்‌. தனது 
தந்தையின்‌ தொழிலை பெட்போர்ட்‌ என்ற பட்டணத்தில்‌ செய்து 
வந்தார்‌. பெற்றோர்‌ இவருக்கு ஞானப்போதனைகள்‌ அளித்த 
போதிலும்‌ இவர்‌ ஒரு துஷ்டப்‌ பையனாகவே இருந்தார்‌. பொய்‌ 
பேசுவதிலும்‌, தெய்வ தூஷணம்‌ பேசுவதிலும்‌ தனக்கு நிகரானவர்‌, 
அவர்‌ பிராயத்தில்‌ இருந்ததில்லை என்று அவரே தெரிவிக்கிறார்‌. 
இவ்விதம்‌ தேவனுக்கு விரோதமான பாவங்களால்‌ சிறு பிராயம்‌ கறைப்‌ 
பட்டதால்‌, சிறு பிராயத்தில்‌ கண்ட பயங்கரமான சொப்பனங்களால்‌ 
பயந்து நடுங்கினார்‌. சில வேளைகளில்‌ நாள்‌ முழுவதும்‌ பாவம்‌ செய்து 
நித்திரைக்குச்‌ செல்லும்போது பயங்கரமாக பிசாசுகளின்‌ 
உபத்திரவத்தால்‌ நித்திரை கலைந்து துன்புற்றார்‌. நரகத்தைப்‌ பற்றிய 
பயமும்‌, நியாயத்தீர்ப்பைப்‌ பற்றிய நடுக்கமும்‌ இவருக்கிருந்தது. 
ஒன்பது பத்து வயதில்‌ இவ்வித ஆத்தும துயரங்களும்‌ பயங்களும்‌ 
அவருக்கு வேதனையைக்‌ கொடுத்த போதிலும்‌, தன்‌ பாவங்களை 
விட்டுவிடவில்லை. வாலிபனாக வளர்ந்த காலத்திலும்‌ தேவனுடைய - 
பிரமாணங்களை மீறி மாமிச இச்சைகளுக்கு முற்றிலுமாக அடிமைப்‌ 
பட்டு, தன்‌ விவாக காலமட்டும்‌ சகல சீர்கேடுகளையும்‌ நடப்பிக்கும்‌ 
துஷ்டரின்‌ கூட்டத்திற்குத்‌ தலைவனாக இருந்தார்‌. ஆகையால்‌ பக்தி 
என்பது அவருக்கு வெறுப்பை அளித்தது. ஆனாலும்‌ கிறிஸ்தவர்‌ 
என்று சொல்லிக்‌ கொள்ளுபவர்‌ அநேகர்‌ பாவம்‌ செய்வதைக்‌ கண்டு 
வெறுத்தார்‌. ட்‌ . 
இரு தடவைகள்‌ தண்ணீரில்‌ மூழ்கிப்‌ போவதிலிருந்து உயிர்‌ 
தப்பினார்‌. ஒரு தடவை, விஷ சர்ப்பத்துக்கும்‌, மற்றுமொரு முறை 
பட்டாளத்தில்‌ இவருக்குப்‌ பதிலாகக்‌ காவல்‌ வேலை செய்த 
பாட்டாளக்காரன்‌ . சுட்டு வீழ்த்தப்பட்டதால்‌, இவர்‌ மரணத்துக்கும்‌ 
தப்பினார்‌. இவ்வித காலங்களில்‌ தேவ இரக்கத்தை உணர்ந்தாலும்‌, 
மறுபடியும்‌ தேவனுக்கு விரோதமான பாவங்களைச்‌ செய்து 
இரட்சிப்பை அசட்டை செய்து வந்தார்‌. 


இருபதாம்‌ வயதில்‌ அவருக்குத்‌ திருமணம்‌ நடைபெற்றது. 
பெண்‌, பக்தியுள்ள குடும்பத்தைச்‌ சேர்ந்தவள்‌. அவளும்‌ ஏழை. 

தங்களுக்குச்‌ சாப்பாட்டுப்‌ பாத்திரங்களோ, கரண்டிகளோ இல்லாத 
ஏழ்மைத்தனத்திலிருந்தாலும்‌, தகப்பனார்‌ கொடுத்த இரு பக்தி 
நூல்கள்‌, “சாதாரண மக்கள்‌ பரலோகம்‌ சேரும்வழி, பக்தி அனுசாரம்‌” 
என்பவைதான்‌ குடும்பச்‌ சொத்தாக இருந்தன. இப்புஸ்தங்களை 
வாசித்தபோது ஒரு வித மார்க்க உணர்ச்சி ஏற்பட்டதால்‌, தன்‌ 
மனைவியோடு அனுதினமும்‌ இரு முறை ஆலயஞ்‌ செல்லவும்‌, பாடவும்‌ 
ஆரம்பித்தார்‌. ஆனாலும்‌ பாவ ஜீவியம்‌ நீங்கவில்லை. இச்சமயத்தில்‌ 
போதகரின்‌ உடை, ஆராதனை, சங்கீர்த்தனங்கள்‌ முதலியவைகளில்‌ 
விருப்பங்கொண்டார்‌. ஆனாலும்‌ மெய்ப்பாவ உணர்ச்சியும்‌, 
மனந்திரும்புதலும்‌ இல்லாமலிருக்கும்‌ பேராபத்தை அவர்‌ 
உணரவில்லை. ஒரு தடவை தமது போதகர்‌ பாவத்தைக்‌ கண்டித்துப்‌ 
பேசிய பிரசங்கத்தால்‌ உணர்வடைந்து, வீடு சென்றவுடன்‌ யாவையும்‌ 
மறந்துவிட்டு தன்‌ பழைய வழிகளிலேயே நடந்தார்‌. 
ஒரு ஒய்வுநாள்‌ தன்‌ தோழரோடு விளையாடிக்கொண்டிருக்கும்‌ 
போது தன்‌ இருதயத்தின்‌ கலக்கம்‌ அதிகரிப்பதும்‌, அளவு மீறிப்‌ 
பாவத்திற்குள்‌ பிரவேசித்திருக்கும்‌ உணர்ச்சியும்‌ இவருக்கு 
உண்டானது. என்றாலும்‌ பாவ ஜீவியத்தின்‌ இன்பம்‌ இவரை இழுத்த 
படியால்‌ மறுபடியும்‌ பாவத்தை ஆவலோடு நடப்பித்தார்‌. இவ்வித 
மிருக்கும்‌ ஒரு நாளில்‌, தன்‌ தோழரோடு ஒரு கடைக்கு முன்பாக 
ஆணையிட்டுக்‌ கொண்டும்‌, சபித்துக்‌ கொண்டும்‌, அவதூறான 
வார்த்தைகளையும்‌, தேவ தூஷணங்களையும்‌ பேசிக்‌ கொண்டு ஒரு 
பைத்தியக்காரன்‌ போல நடித்து வேடிக்கை செய்து கொண்டிருப்பதை 
அந்த வீட்டுக்காரி கண்டாள்‌. அவள்தாமே ஒரு துஷ்டஸ்திரியாயிருந்த 
போதிலும்‌, இவருடைய தீய செயல்களைப்‌ பார்த்து, சகிக்கக்‌ கூடாமல்‌ 
இவரை நோக்கி, “உன்னைப்போன்ற இவ்வித துஷ்ட வாயுள்ளவனை 
நான்‌ என்‌ ஜீவியத்திலே கண்டதேயில்லை. உன்னுடைய 
சகவாசத்திற்குள்‌ சேரும்‌ வாலிபரையும்‌, கெடுக்கக்‌ கூடிய கொடியவன்‌ 
நீ” என்று பலவாறு திட்டினாள்‌. இச்சம்பவமானது இவரில்‌ ஒரு பெரிய 
மாறுதலையுண்டாக்கிற்று. ஆணையிடுதலையும்‌, தேவ 
தூஷணத்தையும்‌, நடனம்‌ முதலியவைகளையும்‌, விட்டு ஒழித்தார்‌. ஒரு 
நண்பருடைய முன்மாதிரியைப்‌ பார்த்து தானும்‌ வேத புத்தகத்தை 

வாசிக்க ஆரம்பித்தார்‌. இதுமுதல்‌ மற்ற கிறிஸ்தவர்களைப்‌ போன்ற 
மதிப்புடையவராக எண்ணி நடந்து கொண்டாலும்‌ ஆத்ம சந்தோஷமும்‌ 
சமாதானமும்‌ இவருக்குண்டாகவில்லை. 


ஒரு நாள்‌ பெட்போர்ட்‌ பட்டணத்தில்‌ ஒரு தெரு வழியாகச்‌ 
செல்லும்போது, மூன்று ஸ்திரீகள்‌ ஒரு வீட்டு வாசலில்‌ வெயிலில்‌ 
உட்கார்ந்து, தெய்வீக காரியங்களைக்‌ குறித்துப்‌ பேசிக்கொண்டிருப்‌ 
பதை உற்றுக்‌ கவனித்தார்‌... அவர்களோடு. பனியனும்‌ சேர்ந்து 
கொண்டார்‌. அவர்களுடன்‌ சம்பாஷிக்கும்‌ போது, இதுவரையிலும்‌ தன்‌ 
சொந்த கிரியைகளிலேயே தான்‌ நம்பிக்கை வைத்திருப்பதையும்‌, 
மறைவின்றி குளிரில்‌ நடுங்குகிறவனுக்கொப்பாய்‌ தானிருப்பதையும்‌, 
அப்பெண்கள்‌ உயர்ந்த அனுபவச்‌ சிகரத்தில்‌ பகல்‌ ஒளியில்‌ 
வசிப்பதையும்‌ உணர்ந்தார்‌. அதுமுதல்‌ தன்‌ இரட்சிப்புக்காக 
கிறிஸ்துவையே நோக்கிப்‌ பார்க்கவேண்டுமென்று .அறிந்தார்‌. என்ற 
போதிலும்‌ இவருடைய இருதயத்தில்‌ பல சந்தேகங்கள்‌ எழும்பின. 
தேவன்‌ தன்னைத்‌ தெரிந்துகொள்ளாமல்‌ , கைவிட்டார்‌ என்று 
நினைத்து சில வாரங்களாகக்‌ கலங்கி திகைத்து வந்தார்‌. அத்துயரம்‌ 
அவரால்‌ சகிக்கமுடியவில்லை. இத்தருணத்தில்‌ அந்த மூன்று 
ஸ்தீரிகளும்‌ இவரை பாப்டிஸ்ட்‌ சபையைச்‌ சேர்ந்த கிஃபோர்ட்‌ என்ற 
போதகரிடம்‌ அறிமுகப்படுத்தினார்கள்‌. இவரைத்தான்‌ மோட்ச 
பிரயாணத்தில்‌ சுவிசேஷகன்‌ என்று சொல்லப்பட்டிருக்கிறது. 
இப்போதகர்‌ கிறிஸ்தியானுக்கு திட்டிவாசலைக்‌ காட்டினார்‌. ஒரு 
வருஷமாக இவர்‌ நம்பிக்கையிழவு உளையில்‌ தவித்து, திட்டி வாசலை 
யடைந்தார்‌. அதன்‌ பின்பு அவர்‌ பாவம்‌ சிலுவையினடியில்‌ உருண்டு 
விழுந்தது. 
ஒருநாள்‌ மாலை குளிர்‌ காய்ந்துகொண்டு தன்‌ 
ஆத்மநிலையைச்‌ சிந்தித்துக்‌ கொண்டிருக்கும்போது, தேவன்‌ தமது 
வார்த்தைகளை அவருக்கு ஞாபகமூட்டினார்‌. “ஆதலால்‌ பிள்ளைகள்‌ 
மாம்சத்தையும்‌ . இரத்தத்தையும்‌ உடையவர்களாயிருக்க அவரும்‌ 
அவர்களைப்போல மாம்சத்தையும்‌ இரத்தத்தையும்‌ உடையவரானார்‌. 
மரணத்துக்கு அதிகாரியான பிசாசானவனை தமது மரணத்தினாலே 
அழிக்கும்படிக்கும்‌ ஜீவ காலமெல்லாம்‌ மரண பயத்தினாலே அடிமைத்‌ 
தனத்துக்குள்ளானவர்கள்‌ யாவரையும்‌ விடுதலை பண்ணும்படிக்கும்‌ 

அப்படியானார்‌”' (எபி. 2:14, 15). இந்த வார்த்தைகள்‌ மிகுந்த 
மகிழ்ச்சியையும்‌ ஆழமான சமாதானத்தையும்‌ அவர்‌ உள்ளத்தில்‌ 
உண்டாக்கின. இதுமுதல்‌ ஆவியானவர்‌ பல சத்தியங்களைக்‌ கற்றுக்‌ 
கொடுத்தார்‌. கிறிஸ்துவின்‌ பிறப்பிலிருந்து அவரது பரமேறுதலும்‌, 
இரண்டாம்‌ வருகையும்‌, நியாயத்தீர்ப்பும்‌ இவருக்கு விளக்கிக்‌ காட்டப்‌ 
படடன. 
தேவனிடம்‌ இவர்‌ காட்டிய அன்பு, ஜுவாலைபோல்‌ மூண்டது. 
சிலகாலம்‌ மிகுந்த சந்தோஷமாக இருந்தார்‌. ஆனால்‌ இன்னொரு 
ஆத்துமப்‌ போர்‌ ஆரம்பித்தது. இது கிறிஸ்தியான்‌ அப்பொல்லி 
யோனோடு செய்த போராகக்‌ காட்டப்பட்டிருக்கிறது. சிறிய ஆதாயங்‌ 
களுக்காக கிறிஸ்துவை விற்றுவிடத்தக்க சில சோதனைகள்‌ 
இவருக்கு நேரிட்டன. இவைகளின்‌ மூலம்‌, கிறிஸ்து விலகிப்‌ போய்‌ 
விட்டார்‌ என்ற ஆத்தும துக்கம்‌ அதிகரித்தது. இரண்டு வருஷங்களாக 
ஒரு நம்பிக்கையுமில்லாமல்‌ ஆக்கினைக்குட்பட்டவர்போல. 
நடுங்கினார்‌. தாவீது, யூதாஸ்‌, பேதுரு இவர்களைவிடப்‌ பெரிய பாவம்‌ 
தான்‌ செய்துவிட்டதாக எண்ணினார்‌. பரிசுத்தாவிக்கு விரோதமாகத்‌ 
தான்‌ பாவம்‌ செய்துவிட்டதாகவும்‌ எண்ணினார்‌. கலக்கத்தின்‌ மிகுதி 
யால்‌ இவர்‌ ஜெபிக்கவும்‌ முடியவில்லை. மன்னிக்கமுடியாத பாவஞ்‌ 
செய்தவர்கள்‌ எவ்விதம்‌ தேவ கோபத்துக்கும்‌ நியாயத்தீர்ப்புக்கும்‌ 
நடுங்குவார்களோ, அவ்விதமாக பல மாதங்களாக நடுக்கத்தால்‌, 
இவர்‌ சரீரம்‌ வதங்கி வேதனையுற்றது. பயத்தினால்‌ குடல்கள்‌, 
நெருப்பினால்‌ கொதிப்பதுபோலும்‌ நெஞ்செலும்புகள்‌ உடைவது 
போலும்‌ கொடிய வேதனை உண்டாயிற்று. 'ஆனால்‌ முடிவில்‌ தேவ 
வசனமாகிய பட்டயத்தால்‌, சாத்தானைப்‌ பலமாய்த்‌ தாக்கி வீழ்த்தி 
வெற்றியடைந்தார்‌. யோபைப்போலும்‌ துன்பமாகிய குகையில்‌ இவர்‌ 
புடமிடப்பட்டார்‌. பவுலைப்போல பல இன்னல்களை அடைந்தார்‌. தேவ 
அன்பின்‌ ஆறுதலும்‌ நிச்சயமும்‌ இவரிலுண்டாயின. “நித்திய 
அன்பினால்‌ உன்னை நேசித்தேன்‌", “இயேசு கிறிஸ்துவின்‌ இரத்தம்‌ 
சகல பாவங்களையும்‌ நீக்கி நம்மைச்‌ சுத்திகரிக்கிறது” “என்‌ கிருபை 
உனக்குப்‌ போதும்‌” என்ற பல வாக்குத்தத்தங்களின்‌ மூலம்‌ ஆறுதல்‌ 
உண்டானது. 

ஒரு நாள்‌ வயல்‌ வழியாகச்‌ சென்று கொண்டிருக்கும்போது 
இவருடைய கலக்கமும்‌ அவிசுவாசமும்‌ இவரைவிட்டு திட்டமாக 
நீங்கிற்று. , உன்னுடைய நீதி பரலோகத்திலிருக்கிறது” என்ற ஒரு 
தேவ தீர்ப்பின்‌ சத்தம்‌ இவருக்குள்ளுண்டானது. விசுவாசக்‌ 
கண்களால்‌ இவர்‌ இயேசுவையும்‌, அவருடைய நீதியையும்‌ 
தேவனுடைய வலது பாரிசத்தில்‌ கண்டார்‌. அவர்‌ கால்களிலிருந்து 
விலங்குகள்‌ விழுந்தன. அவருடைய உபத்திரவங்கள்‌ நீங்கின. 
சோதனைகள்‌ பறந்துபோயின. தேவனுடைய வசனத்தின்‌ ஆறுதலால்‌ - 
மன மகிழ்ச்சியுண்டாயிற்று. வீடு சென்றதும்‌ தான்‌ கேட்ட வசனத்தை 
வேத புத்தகத்தில்‌ தேடிப்‌ பார்த்தார்‌. அவ்வசனம்‌ இல்லாததால்‌ 
விசனப்பட்டார்‌. “அவரே தேவனால்‌ நமக்கு ஞானமும்‌ நீதியும்‌, 
பரிசுத்தமும்‌, மீட்புமானார்‌” என்பதைக்‌ கண்டு களித்தார்‌ (1கொரி. 
1:30). 


பனியனுக்கு மேலும்‌ பல இன்னல்கள்‌ விழைந்தபோதிலும்‌ 
இதற்குப்‌ பிறகு பியூலா தேசத்திலிருப்பதான உணர்ச்சியுண்டானது. 
இதன்‌ பின்பு பல பட்டணங்களிலும்‌ சிறிய கூட்டங்களிலும்‌ பிரசங்கம்‌ 
செய்யத்‌ துவக்கினார்‌. ஜனங்கள்‌ பாவ உணர்வடைந்து அழுது மனந்‌ , 
திரும்பினார்கள்‌. அநேகர்‌ கிறிஸ்துவால்‌ இரட்சிப்படைந்தார்கள்‌. 
தேவன்‌ தன்னை இவ்விதம்‌ உபயோகிப்பதைக்‌ கண்டு ஆச்சரியப்‌ 
பட்டார்‌. பிரசங்கியாக பனியனின்‌ பிரஸ்தாபம்‌ அதிகமானபோதிலும்‌, 
நேரடியாகப்‌ பாவங்களைக்‌ கண்டித்ததால்‌. பலர்‌ விரோதிக்க ஆரம்பித்‌ 
தனர்‌. இவர்‌ ஆங்கில சபைக்கு விரோதமாக கூட்டங்களை 
நடத்துவதாக இவரில்‌ குற்றம்‌ சாட்டப்பட்டு இவரை 12 வருடமாக 
பெட்போர்ட்‌ என்ற பட்டணச்‌ சிறையிலடைத்து வைத்தபோதுதான்‌ 
“மோட்ச பிரயாணம்‌” என்ற நூலை இவர்‌ எழுதினார்‌. அவர்‌ சிறைச்‌ 
சாலையிலிருந்தபோது, ஒரு வேதபுத்தகமும்‌, பாக்ஸ்‌ என்பவர்‌ எழுதிய 
“இரத்தச்‌ சாட்சிகளின்‌ புஸ்தகம்‌” என்ற புஸ்தக முமட்டும்‌ 
இவரிடமிருந்தன்‌. அடிக்கடி இவர்‌ விடுவிக்கப்பட்டபின்பும்‌, அந்‌ 
நேரத்தை சுவிசேஷத்தை பிரஸ்தாபிப்பதில்‌ செலவிட்டார்‌. இவருடைய 
பிரசங்கம்‌ அதிக தவர்ச்சியுடையதாகையால்‌, “அத்தியட்சர்‌ பனியின்‌” 
என்ற பெயர்‌ சூட்டப்பெற்றார்‌. ஒயன்‌ என்ற பெரியார்‌, பனியன்‌ 

பிரசங்கத்தைக்‌ கேட்கச்‌ சென்றார்‌ என்று கேள்விப்பட்ட சார்லஸ்‌ 
அரசன்‌, “அறிவற்ற தகரக்‌ கடைக்காரன்‌” பிரசங்கத்தைக்‌ கேட்க நீர்‌ 
செல்வது ஆச்சரியமாயிருக்கிறதென்று கூறினபோது, “அந்த எளிய 
பனியன்‌ பிரசங்கத்தின்‌ வல்லமையைப்‌ பார்க்கும்போது, அதைக்‌ 
கேட்க என்‌ கல்வியையெல்லாம்‌ விட்டுவிட ஆயத்தமாயிருக்கிறேன்‌” 
என்று ஒயன்‌ பெரியார்‌ பதிலுரைத்தார்‌. பனியன்‌ ஒரு தடவை செய்த 
பிரசங்கத்தை மெச்சி ஒருவர்‌ “நீர்‌ அரிய பிரசங்கம்‌ செய்தீர்‌” என்று 
சொல்ல, அவர்‌, “நீர்‌ சொல்லத்‌ தேவையில்லை. நான்‌ பீடத்தைவிட்டு 
இறங்குமுன்பே பிசாசு எனக்குச்‌ சொல்லிவிட்டான்‌” என்று 
பதிலுரைத்தார்‌. இவ்விதமாக கிறிஸ்துவின்‌ ஊழியக்காரனாக எங்கும்‌ 
சுற்றிவரும்போது, ஒரு தடவை. ஏழைகளுக்கு உதவி செய்ய அயலூர்‌ 
செல்லும்‌ வழியிலேயே ஜூரம்‌ உண்டானதால்‌, 1688ஆம்‌ வருஷம்‌ 
ஆகஸ்டு 31ஆம்‌. நாள்‌ திடீரென்று மரித்தார்‌. லண்டனில்‌ பண்ஹில்‌ 
என்ற இடத்தில்‌ இவர்‌ அடக்கம்‌ பண்ணப்பட்டார்‌. 

மகாப்‌ பிரசித்திபெற்ற எழுப்புதல்‌ பிரசங்கிமார்களுக்குள்‌ 
ஜியார்ஜ்‌ விட்பீல்ட்‌ என்பவர்‌ ஒருவர்‌. வெளி பிரசங்கியார்கள்‌ 
எல்லாரிலும்‌ உன்னதமானவர்‌ என்று கருதப்பட்டார்‌. இவரால்‌ ஆயிரம்‌ 
பதினாயிரமான மக்கள்‌ கிறிஸ்துவின்‌ இரட்சிப்பைக்‌ கண்டடைந்‌ 
தார்கள்‌. இவருடைய ஊழியத்திற்கு இவருடைய வல்லமையுள்ள குரல்‌ 
ஒரு காரணமாயிருந்தது. இவர்‌ ஸ்காட்லாந்து தேசத்தில்‌ ஒரு தடவை 
ஒரு லட்சம்‌ பேருக்குப்‌ பிரசங்கம்‌ செய்தபோது, பதினாயிரம்‌ பேருக்கு 
அதிகமாகக்‌ குணப்பட்டதாகச்‌ சொல்லப்பட்டிருக்கிறது. கோயில்கள்‌ 
அடைக்கப்பட்டாலும்‌, இவர்‌ சபைகளில்‌ ஏற்றுக்கொள்ளப்படா 
விட்டாலும்‌, திரள்‌ கூட்டமான ஜனங்களுக்கு திறந்த வெளிகளில்‌ 
பிரசங்கம்‌ செய்து வந்தார்‌. பென்ஜமின்‌ பிராங்க்ளின்‌ என்ற பெரியார்‌, 
இவருடைய வல்லமையுள்ள குரல்‌ ஒரு மைல்‌ தூரமளவும்‌ தெளிவாக 
தொனிக்கும்‌ என்பதாகச்‌ சோதித்து அறிந்தார்‌. வ 

இவருடைய பாட்டனார்‌ ஆங்கில சபையின்‌ ஒரு குரு. ஆனால்‌ 
இவரது தந்தை திராட்சரச வியாபாரி. விட்பீல்ட்‌ 1714ஆம்‌ வருஷம்‌ 
பிறந்தார்‌. ஏழு குழந்தைகளில்‌ இவரே கடைசியானவர்‌. இவரது 
பன்னிரண்டாவது பிராயத்தில்‌ தகப்பனார்‌ மரித்துப்‌ போனார்‌. தாயார்‌ 
மிகுந்த சிரமத்தோடு குடும்பக்‌ காரியங்களை நடத்தினார்கள்‌. 
நான்காவது பிராயத்தில்‌ இவருக்கு சின்ன அம்மை வியாதி கண்டு 
ஒரு கண்‌ பார்வை சற்று பாதிக்கப்பட்டது. “ என்றபோதிலும்‌ இது 
அவருடைய முகத்தின்‌ அழகைக்‌ கெடுக்கவில்லை. 

இளமையில்‌ இவர்‌ ஒரு பொய்யனும்‌, எத்தனும்‌ பல சிறிய 
திருட்டுகளும்‌, மற்றும்‌ சிறுவரின்‌ பல பாவங்களையும்‌ செய்து வந்தார்‌. 
பரி. அகஸ்தீனைப்‌ போல இவருடைய இளம்பிராயம்‌ பாவம்‌ 
நிறைந்திருந்தது. இவருடைய காலத்தில்‌ புரோட்டஸ்டாந்து மார்க்கத்‌ 
திலும்‌ பிளவு ஏற்பட்டு பலர்‌ பிரிந்துவிட்டனர்‌. அவர்கள்‌. ஆராதனை 
செய்யுமிடத்தில்‌ விட்பீல்ட்‌ சென்று போதகர்‌ பேரைச்‌ சொல்லி 
பரியாசமாகக்‌ கூப்பிட்டு குறும்பு செய்வார்‌. இவர்‌ அடக்கமான குண 
மில்லாத ஒரு சிறுவனாக வளர்ந்தார்‌. அவர்‌ திராட்ச ரச விற்பனையில்‌ 
தலையிடக்‌ கூடாது என்று தன்‌ தாய்‌ கட்டளையிட்ட போதிலும்‌, 
திருட்டுத்தனமாக திராட்சரசம்‌ விற்று அந்தப்‌ பணத்தை தன்னிடம்‌ 
வைத்துக்‌ கொள்ளுவார்‌. இளம்‌ பிராயத்தில்‌ தான்‌ செய்த பாவங்கள்‌ 
கணக்கிலடங்காதவை என்று அவரே கூறுகிறார்‌. சில கதைப்‌ புத்தகங்‌ 
களையும்‌, தியான நூல்களையும்‌ திருடிக்‌ கொண்டதாகவும்‌ 
அவைகளுக்காக நான்கு மடங்கு திருப்பிக்‌ கொடுத்ததாகவும்‌ 
கூறுகிறார்‌. சில சமயங்களில்‌ மனச்சாட்சியில்‌ குத்துண்டவராகவும்‌, 
நல்லெண்ணங்கள்‌ உடையவராகவும்‌ இருந்தார்‌. ஒரு தடவை ஒரு 
சிலர்‌ அவரை அளவுமீறிக்‌ கோபப்படுத்தின போது அவர்‌ தமது 
அறைக்குச்‌ சென்று 118 ஆம்‌ சங்கீதத்தை முழங்காலில்‌ நின்று 
கண்ணீரோடு வாசித்து ஜெபித்தார்‌. ஒருநாளில்‌ தான்‌ ஒரு போதகராக 
வேண்டும்‌ என்ற உள்ளான விருப்பம்‌ இவருக்குள்‌ இருந்து வந்தது. 


விட்பீல்ட்‌ சிறு பிராயத்திலேயே பேச்சுவல்லமை உடையவர்‌. 
தான்‌ பாடசாலையில்‌ படிக்கும்போதே இவரது திறமை யாவரும்‌ 
காணக்கூடியதாயிருந்தது. பதினைந்து வயதில்‌ பள்ளியை விட்டு 
வெளியேறி தாய்க்கு வீட்டுவேலை செய்து உதவினார்‌. சாயங்கால 
நேரத்தை வேதம்‌ வாசித்து பல பிரசங்கங்கள்‌ அமைத்துக்‌ 
கொள்வதற்கு உபயோகப்படுத்திக்‌ கொள்வார்‌. அவர்‌ தமது 
தமையனுடைய வீட்டில்‌ வசித்துக்‌ கொண்டிருக்கும்போது, தேவ 
வல்லமையை உணர ஆரம்பித்தார்‌. ஆவியின்‌ தூண்டுதல்‌ இவருக்குள்‌ 
அதிகரித்தது. தெய்வீக காரியங்களில்‌ பிரியங்கொண்டார்‌. 
ஒருவேலையும்‌ இவருக்குச்‌ சரியாகத்‌ தெரியாததால்‌, சிறிது காலத்தை 
வீணாக்கிய பின்‌, ஆக்ஸ்போர்டு கலாசாலையில்‌ வேலைக்காரனா 

னத 





யிருந்து கல்விகற்றுக்கொள்ள இவருக்கு வழி திறக்கப்பட்டது. 
ஆக்ஸ்போர்டு கலாசாலையில்‌ சேர ஆயத்தமாக மறுபடியும்‌ 
பாடசாலைக்குச்‌ சென்றார்‌. இங்கு கெட்ட சிநேகிதரால்‌ நாஸ்தீகக்‌ 
கொள்கைக்கு உடன்பட்டார்‌. இந்நிலையில்‌ நீண்டகாலம்‌ 
நிலைத்திராமல்‌, தமது பதினேழாவது பிராயத்தில்‌ கர்த்தரது பந்தியில்‌ 
சேரத்‌ தீர்மானித்தார்‌. அப்போது அவருக்குக்‌ கிடைத்த தேவ 
தரிசனத்தில்‌ மூலம்‌ தேவனுடைய சுவிசேஷத்தைப்‌ பிரசங்கிக்கும்‌ 
வேலை தனக்கு முன்‌ வைக்கப்பட்டதாக உணர்ந்தார்‌. 

இவர்‌ பதினெட்டாவது வயதில்‌ ஆக்ஸ்போர்டு சென்றபோது, - 
15 பேர்‌ சேர்ந்த கூட்டமான “மெதடிஸ்டு” கூட்ட மொன்றில்‌ சேர்ந்து 


ட்‌ 

கொண்டார்‌. இத்தருணத்தில்‌ சார்லஸ்‌ வெஸ்லி என்பவா கொடுத்த 
“மனிதனின்‌ ஆத்மாவில்‌ தேவனுடைய ஜீவன்‌” என்ற புத்தகம்‌ 
அவருடைய கண்களைத்‌ திறந்ததால்‌ வெளியான கிரியைகள்பேரில்‌ 
நம்பிக்கை வையாமல்‌, ஆத்துமத்தில்‌, கிறிஸ்து, விசுவாசத்தால்‌ 
உருவாக வேண்டுமென்ற சத்தியத்தை அறிந்து கொண்டார்‌. அப்‌ 


பொழுது தான்‌ மறுபிறப்படைந்து ஒரு புது சிருஷ்டியாக வேண்டியது 
அவசியம்‌ என்ற உணர்ச்சி இவருக்கு உண்டானது. ஜாண்‌ வெஸ்லியும்‌ 
சார்லஸ்‌ வெஸ்லியும்‌ திட்டமான மறுபிறப்பின்‌ அனுபவமடையுமுன்‌ 
இவர்‌ மாறுதலைடந்தார்‌. எனினும்‌ வெஸ்லி சகோதரர்கள்‌ இன்னும்‌ 


மறுபிறப்படையாததால்‌ இவர்‌ கிறிஸ்துவின்‌ தரிசனத்தை இழந்து 
மீண்டும்‌ கிரியைகளில்‌ நம்பிக்கை வைக்கு நேரிட்டது. இவருடைய 
இருதயத்தில்‌ பெருமையான எண்ணங்கள்‌ குடிகொண்டு இவரை 
அலைக்கழித்தபடியால்‌ அடிக்கடி இரவு பகலாக உபவாசித்து ஜெபித்து 
விடுதலைக்காக கெஞ்சினார்‌. யாக்கோபைப்‌ போல விடுதலையடையு 
மட்டும்‌ போராடினார்‌. விசுவாசத்தினால்‌ வெற்றியடைவதற்கு முன்பு, 
எளிதாக உண்டு, உடுத்து, உபவாசித்து இவைகளின்‌ மூலம்‌ 
விடுதலையை நாடினார்‌. ஒரு இரவு மிகுந்த குளிரில்‌ கிடந்து 
ஜெபித்தார்‌. தமது உணவைக்‌ குறைத்து ஒடுக்கி ஆத்மீக 
சிட்சைகளைக்‌ கைக்கொண்டதால்‌ சரீரம்‌ மெலிந்து போயிற்று. 
இவ்விதமாக ஏழு வாரங்கள்‌ அவர்‌ பாடுபட்டபின்‌ மீண்டும்‌ 
கிறிஸ்துவைக்‌ கண்டடைந்தார்‌. சமாதானமும்‌ சந்தோஷமும்‌ இவருக்‌ 
குண்டாயின. இவருடைய பாவபாரம்‌ நீங்கியதால்‌ விவரிக்க முடியாத 
ஆத்ம சந்தோஷம்‌ இவர்‌ இருதயத்தை நிரப்பிற்று. தேவனுடைய பாவ 
மன்னிப்பின்‌ நிச்சயம்‌ இவருக்குள்‌ வந்தது. இப்போது விசுவாசத்தின்‌ 
மூலம்‌ உண்டாகும்‌ இரட்சிப்பு தெளிவாகிவிட்டது. சீக்கிரத்தில்‌ 
ஆக்ஸ்போர்டிலும்‌, கிளஸ்ற்றிலும்‌ பலரை மறுபிறப்பின்‌ 
அனுபவத்திற்குள்‌ வழிகாட்டி ஆதாயப்படுத்தினார்‌. இதுமுதல்‌ 
வேதத்தை ஒழுங்காய்‌ வாசிக்கவும்‌, வியாதியஸ்தரை சந்திக்கவும்‌,” 
தேவனுக்குச்‌ சேவை செய்யவும்‌ மனப்பூர்வமாய்‌ ஒப்புக்‌ கொடுத்தார்‌. 
இவரது ஊழியம்‌ விருத்தியடைவதைக்‌ கண்ட இவருடைய 
சிநேகிதர்கள்‌, ஒரு சபையின்‌ குருவாக அபிஷேகம்‌ பெறும்படி 

அவரைத்‌ தூண்டினர்‌. ஆனால்‌ மிகுந்த மனத்தாழ்மையினால்‌ குருப்‌ 
பட்டம்‌ பெற விரும்பவில்லை. “23 வயதுக்குக்‌ கீழானவர்களை நான்‌ 
அபிஷேகம்‌ செய்வதில்லை என்று ஏற்கனவே தீர்மானித்திருந்த 
போதிலும்‌ நீ விரும்பும்‌ எந்தச்‌ சமயத்திலும்‌ உன்னை அபிஷேகம்‌ 
செய்ய ஆயத்தமாயிருக்கிறேன்‌” என்று அத்தியட்சர்‌, விட்பீல்டை 
அழைத்துச்‌ சொன்னார்‌. 1736ஆம்‌ வருஷம்‌ தமது இருபத்தொன்றாம்‌ 
வயதில்‌ பென்ஸன்‌ என்ற அத்தியட்சரால்‌ அபிஷேகம்‌ பெற்றார்‌. 
அவரது அபிஷேகத்தின்‌ சமயத்தில்‌ இவருக்குண்டான அனுபவத்தைக்‌ 
கீழ்வருமாறு விவரிக்கிறார்‌. 

“இந்தப்‌ போதக ஊழியத்திற்கு ஆவியானவரால்‌ தூண்டப்‌ 
பட்டிருக்கிறேனா ? இயேசுவின்‌ சித்தத்தின்‌ மூலமும்‌ இத்தேச சட்டப்‌ 
படியும்‌ இவ்வூழியத்துக்கு அழைக்கப்பட்டிருக்கிறேனா ? என்று 
சொந்தமாகச்‌ சோதித்து அத்தியட்சருக்குப்‌ பதிலளித்தேன்‌. மறு நாள்‌ 
நான்‌ அத்தியட்சரைச்‌ . சந்தித்தபோது அவர்‌ என்னுடைய ஊழிய 
ஆயத்தத்தைக்‌ குறித்து சந்தோஷப்பட்டு, எனக்கு ஆக்ஸ்போர்டு 
பட்டணத்திலேயே வேலை கொடுப்பதாகவும்‌ வாக்களித்தார்‌. 
மறுநாளில்‌ நான்‌ உபவாசித்து ஜெபித்தேன்‌. மாலையில்‌ ஒரு மலைப்‌ 
பக்கம்‌ சென்று எனக்காகவும்‌ என்னோடுகூட அபிஷேகம்‌ பெறப்‌ 
போகிறவர்களுக்காகவும்‌ இரண்டுமணி நேரமாக ஜெபித்தேன்‌. 
ஞாயிறு காலையில்‌ நான்‌ தீமோத்தேயுவின்‌ நிருபத்தை வாசித்து 
முக்கியமாக “உன்‌ இளமையைக்‌ குறித்து ஒருவனும்‌ உன்னை 
அசட்டை பண்ணாதிருப்பானாக' என்ற வசனத்தின்‌ பொருள்‌ 
நிறைவேறும்படியாக மிகவும்‌ ஜெபித்தேன்‌. அபிஷேக ஆராதனைக்குச்‌ 
சென்று பீடத்தில்‌ நின்றபோது, சிறுவனான சாமுவேல்‌ ஆலயத்தில்‌ 
ஏபோத்தைத்‌ தரித்து நின்ற தரிசனம்‌ கண்‌ முன்‌ தோன்றியது. 
அத்தியட்சர்‌ என்‌ தலையின்‌ மேல்‌ தமது கையை வைத்தபோது, நான்‌ 
இருதயத்தில்‌ கரைந்தவனாகி, என்‌ ஆவி, ஆத்துமா, சரீரம்‌ 
மூன்றையும்‌ முழுவதுமாக தேவனுடைய ஊழியத்துக்கு. ஒப்புக்‌ 
கொடுத்தேன்‌.” 

நிச்சயமாகவே இச்சம்பவத்திற்குப்‌ பிறகு விட்பீல்ட்‌ வல்லமை 
யாகப்‌ பிரசங்கித்ததாகக்‌ காணப்படுகிறது. அடுத்த . ஓய்வு நாளில்‌ 
கிளஸ்ற்றர்‌ ஆலயத்தில்‌ பிரசங்கித்தார்‌. ஆவியானவர்‌ வல்லமையாகக்‌ 

கிரியை செய்தார்‌. இதன்‌ விளைவாக பதினைந்து பேருக்கு பமித்தியம்‌ 
பிடித்துவிட்டது என்று குற்றச்சாட்டு எழுதினார்கள்‌. பயித்தியம்‌ என்று 
கருதப்பட்ட இந்த மாறுதல்‌ சீக்கிரம்‌ மறக்கப்படாவிட்டால்‌ 
நலமாயிருக்குமென்று அத்தியட்சர்‌ பதிலளித்தார்‌. 

இதன்‌ பின்பு விட்பீல்ட்‌ தன்‌ பமிற்சி சம்பந்தமாக 
ஆக்ஸ்போர்டுக்கு திரும்பி வந்தார்‌. லண்டனில்‌ ஒரு சிறு ஆலயத்தில்‌ 
தன்‌ நண்பர்‌ ஒருவருக்கு உதவி செய்யச்‌ சென்றபோது, திரள்‌ 
கூட்டமான ஜனங்கள்‌ இவருடைய பிரசங்கத்தைக்‌ கேட்க வந்தார்கள்‌. 
ஆக்ஸ்போர்டில்‌ அவருடைய அறை வீடுகள்‌ ஜெபிக்கும்‌ மாணாக்கர்‌ 
களால்‌ நிறைத்திருக்கும்‌. ஆக்ஸ்போர்ட்‌ படிப்பை விட்டு இவர்‌ 
செல்லும்போது வாஞ்சையும்‌, பரிசுத்தாவியின்‌ வல்லமையுடையவராக 
வெளியேறினார்‌. இங்கிலாந்தில்‌ பல இடங்களில்‌ வல்லமையாகப்‌ 
பிரசங்கித்தபின்‌ அமெரிக்கா சென்றார்‌. அங்கு செல்ல கப்பலுக்காக 
பிரிஸ்ட்டல்‌ பட்டணத்தில்‌ காத்துக்கொண்டிருக்கும்போது செய்த 
பிரசங்கங்கள்‌, பட்டணத்தில்‌ மிகுந்த பரபரப்பை உண்டாக்கிற்று. 
பலவகையான கிறிஸ்தவர்களும்‌ அவருடைய பிரசங்கத்தைக்‌ கேட்க 
வந்தனர்‌. ஆலயம்‌ நிரம்பிய பின்‌ ஜனங்கள்‌ தெருக்களிலும்‌ நிற்கத்‌ 
தக்கதாக திரளான கூட்டமாக இவருடைய வார்த்தைகளைக்‌ கேட்க 
வந்தார்கள்‌. 29 வயதுள்ள வாலிபனாயிருந்தபோதிலும்‌ ஆவியின்‌ 
வல்லமையினால்‌ அப்பட்டணத்து மக்களின்‌ இருதயங்களைக்‌ கவர்ந்து 
கொண்டார்‌. அவர்‌ அப்பட்டணத்தை விட்டபோது ஆயிரக்கணக்கான 
மக்கள்‌ அழுது கண்ணீர்விட்டார்கள்‌. லண்டனிலும்‌ இவ்விதமாக 
இன்னொரு முறை கப்பலுக்காகக்‌ காத்துக்கொண்டிருக்கும்போது 
ஆலயங்கள்‌ இடங்கொள்ளவில்லை. ஒய்வு நாளில்‌ காலை விடியு 
முன்னரே ஜனங்கள்‌ கூட்டம்‌ கூட்டமாக வந்து ஆலயத்தை நிரப்பி 
விடுவார்கள்‌. இவர்‌ அமெரிக்காவில்‌ ஸ்தாபிக்க எண்ணிய அனாதை 
விடுதிக்காக சேர்த்த காணிக்கைகளை மூப்பர்களால்‌ சுமந்து செல்ல 
முடியவில்லை. ஏனென்றால்‌ கனமுள்ள 'பென்னி' நாணயங்கள்‌ 


ஆயிரக்கணக்காக குவிந்தன. சீக்கிரத்தில்‌ மற்ற போதகர்கள்‌ . 


இவர்பேரில்‌ பொறாமைகொண்டு எதிர்ப்பு உண்டாக்கி, யல 
ஆலயங்களில்‌ இவருக்கு இடமில்லாதபடி பூட்டிவிட்டார்கள்‌. 

1737 ஆம்‌ வருடம்‌ அமெரிக்காவுக்கு இவர்‌ புறப்பட்டபோது 
திரள்‌ கூட்டம்‌ அழுது வழிவிட்டனுப்பினார்கள்‌. கப்பலிலும்‌ அவர்‌ 


ஜியார்ஜ்‌ விட்பீல்ட்‌ 53 


செய்த ஊழியம்‌ பலருக்கு ஆசீர்வாதமாயிற்று. அமெரிக்காவில்‌ 
ஜியார்ஜியா சேர்ந்தபோது அங்கு திரள்‌ கூட்டமான ஜனங்களுக்கு 
பிரசங்கிக்க ஏதுவில்லாமற்‌ போய்விட்டது. என்றாலும்‌ இருநூறு, 
முநநூறாக ஜனங்கள்‌ கூடினார்கள்‌. அநேகர்‌ ஆதாயப்‌ 
படுத்தப்பட்டனர்‌. 

1798 ஆம்‌ வருடம்‌ விட்பீல்ட்‌ இங்கிலாந்துக்குத்‌ திரும்பி 
வந்தார்‌. இவர்‌ வருவதற்குள்‌ ஜாண்‌ வெஸ்லியும்‌ சார்லஸ்‌ வெஸ்லியும்‌ 
மறுபிறப்பின்‌ நிச்சயம்‌ பெற்றவர்களாக சிறந்த ஊழியத்தை ஆரம்பித்து 
வருவதைக்‌ , கேள்விப்பட்டு அவர்களுடன்‌ சேர்ந்து உழைத்தார்‌. 
பாவங்களைக்‌ கண்டிக்கும்‌ இவர்களது பிரசங்கத்தைக்‌ கேட்க 
முடியாமல்‌ அநேக இடங்களில்‌ இவர்களைத்‌ தடுத்தார்கள்‌. விட்பீல்ட்‌ 
ஒரு ஆலயத்தில்‌ பிரசங்கித்தபோது 1000 பேர்‌ இடமில்லாமல்‌ 
வெளியே நிற்க வேண்டியதாயிற்று. அப்பொழுது வெளியான 
இடங்களில்‌ பிரசங்கிக்கவேண்டிய அவசியத்தை உணர்ந்தார்‌. 
அச்சமயம்‌ தம்முடைய. மெதடிஸ்டு சகோதரரும்கூட வெளிப்‌ பிரசங்கம்‌ 
செய்வதை ஒரு தகாத முறை என்று கருதினர்‌. பிரிஸ்ட்டலில்‌ நிலக்கரி 
சுரங்க வேலையாளர்களுக்கென்று அவர்‌ திறந்த வெளியில்‌ பிரசங்கம்‌ 
செய்தபோது 20,000 பேர்‌ அவருடைய வசனத்தைக்‌ கண்ணீரோடு 
கேட்டார்கள்‌. விட்பீல்ட்‌ பிரசங்கத்துக்கு ஆலயங்களெல்லாம்‌ சிறிய 
இடங்களாகக்‌ காணப்பட்டதால்‌ வெளி இடங்களில்‌ நடைபெற்றன. 

. பிரிஸ்டலில்‌ ஒருமுறை பிரசங்கத்தை முடித்து வெளியேற 
முடியாமல்‌ ஒரு ஏணியின்‌ வழியாக மேலேறி கூறையின்‌ திறப்பின்‌ ' 
மூலம்‌ வெளியேற நேர்ந்தது. பல இடங்களில்‌ தேவ வசனம்‌ அதிகமாய்‌ 
விருத்தியடைந்தது. லண்டனில்‌ மூர்பீல்ட்ஸ்‌ என்ற துன்மார்க்கமும்‌, 
வம்பும்‌ நிறைந்த இடத்தில்‌ தேவன்‌ வல்லமையாகக்‌ கிரியை 
நடப்பித்தார்‌. ஒரு தடவை தனது குருத்துவ அங்கிகளைத்‌ தரித்து 
ஒரு சுவரின்மேல்‌ நின்று 20,000 பேருக்குப்‌ பிரசங்கித்தார்‌. இதைக்‌ 
கண்ட மக்களில்‌ உண்டான வியப்பும்‌ ஊக்கமும்‌ கொஞ்சமல்ல. சில 
வேளைகளில்‌ லண்டனில்‌ கென்னிங்ட்டன்‌ முதலிய இடங்களில்‌ 
20,000 முதல்‌ 40,000 ஜனங்கள்‌ வரை கூடியிருந்தார்கள்‌. ஒரு விசை 
1000 மனுக்கள்‌ அவருடைய ஜெபத்துக்காக ஒரே . கூப்டத்தில்‌ 
அனுப்பப்பட்டது. இவருடைய கூட்டங்களில்‌ பாடல்களின்‌ தொனி 2 

மைல்‌ தூரம்‌ சில வேளைகளில்‌ கேட்கக்கூடியது. ஹேக்னி என்ற 
இடத்தில்‌ 10,000 பேர்‌ கூடிய குதிரைப்‌ பந்தய கூட்டத்தில்‌ இவர்‌ 
பிரசங்கித்ததால்‌ குதிரைகளைக்‌ கவனியாமல்‌ விட்டுவிட்டார்கள்‌. 


அமெரிக்காவிற்கு மறுமுறையும்‌ சென்றபோது அதிக 


பெலனுள்ளதும்‌ சித்தி பெற்றதுமான சுற்றுப்‌ பிரயாணம்‌ செய்தார்‌. 
ஏராளமான மக்கள்‌ அவருடைய பிரசங்கத்தைக்‌ கேட்டார்கள்‌. 
ஹார்வார்டு என்ற சர்வ கலாசாலையில்‌ இவர்‌ தூதைக்‌ கேட்ட 


ஒவ்வொரு மாணவனும்‌ மனம்‌ மாறினதாகவும்‌, பென்ஜமின்‌ 
பிராங்கிளின்‌, யோனத்தான்‌ எட்வர்ட்ஸ்‌ முதலிய பெரியோரும்‌ 
அசைக்கப்பட்டார்கள்‌ எனவும்‌ கூறப்படுகிறது. இவர்‌ இங்கிலாந்துக்குத்‌ 
திரும்பிய போது மூர்பீல்ட்ஸ்‌ என்ற இடத்தில்‌ தனக்காகக்‌ கட்டப்பட்ட 
மிகப்‌ பெரிய கட்டடத்தில்‌ ஊழியம்‌ செய்ய ஆரம்பித்தார்‌. ஸ்காத்லாந்து. 
தேசத்தில்‌ பல இடங்களிலும்‌, விசேஷமாய்‌ காம்பஸ்லாங்‌ என்ற 
இடத்தில்‌ 1,00,000. ஜனங்கள்‌ கூடியதாகவும்‌ அறிவிக்கப்படுகிறது. 
ஜனங்கள்‌ ஒன்றரை மணி நேரமாக அழுதுகொண்டே வசனத்தைக்‌ 
கேட்டார்கள்‌. அங்கு 10,000 ஜனங்கள்‌ மனந்‌ திரும்பினார்கள்‌. 


விட்பீல்ட்‌, சரீரத்தில்‌ பலவீனராகக்‌ காணப்பட்டாலும்‌ அவரது 
குரல்‌ தெய்வீக வலிமையுள்ளதாயிருந்தது. அவரைப்‌ போல்‌ 
தெளிவாகவும்‌ சத்தமாகவும்‌ வேறு எந்தப்‌ பிரசங்கியும்‌ பேசினதில்லை. 
ஒரு சமயத்தில்‌ கப்பல்‌ வேலையாட்களுக்குப்‌ பிரசங்கிக்கும்போது, 
புயலில்‌ சிக்கின ஒரு கப்பலையும்‌ அது மூழ்கும்‌ நிலையிலிருப்பதையும்‌ 
தெளிவாய்‌ வர்ணித்தார்‌. “இனி என்ன” என்று சொன்ன மாத்திரத்தில்‌ 
கூட்டத்திலிருந்த கப்பல்‌ வேலையாட்கள்‌ படகுகளை இறக்க குதித்து 
விட்டனர்‌. 


இன்னொரு முறை ஒரு குருடனான மனிதன்‌ ஒரு மலையின்‌ 
சிகரத்தின்‌ நேராய்‌ நடந்து செல்வதையும்‌ பின்‌ சிகரத்தின்‌ அருகில்‌ 
நிற்பதையும்‌ விவரித்துக்‌ கொண்டிருக்கும்போது செஸ்ட்டர்‌ பீல்ட்‌ பிரபு 
“என்‌ தேவனே, அவன்‌ தொலைந்தான்‌!” என்று எழும்பிக்‌ கதறினார்‌. 
பிரபல நடிகர்கள்‌ கூட இவரின்‌ பிரசங்கத்தைக்‌ கேட்க வந்தார்கள்‌. 
அவர்களில்‌ காறிக்‌ என்பவர்‌ சொல்வதென்னவென்றால்‌ “விட்பீல்ட்‌ 
மொசொப்பொத்தேமியா என்ற பதத்தை இனிமையாக உச்சரிக்கும்‌ 

போதே ஜனங்கள்‌ அழுது விடுவார்கள்‌”. இது அவர்‌ வர்ணனையையும்‌ 
சொற்சாதுரியத்தையும்‌ விளக்குகிறது. 

பிற்காலத்தில்‌ அவர்‌ வெஸ்லியோடு அதிகம்‌ நெருங்கி 
ஜீவிக்கவில்லை. அவருக்கும்‌ இவருக்கும்‌ கொள்கைகளில்‌ சில 
வேளைகளில்‌ அபிப்பிராய பேதமுண்டாயிற்று. ஏனென்றால்‌ விட்பீல்ட்‌ 
கால்வினுடைய கொள்கைகளை ஆதரித்தார்‌. ஆனால்‌ தேவன்‌ 
வெஸ்லியையும்‌, விட்பீல்ட்டையும்‌ வல்லமையாக உபயோகித்தார்‌. சில 
வேளைகளில்‌ விட்பீல்ட்‌ தமது பிரசங்கங்களில்‌ சுற்றிச்‌ சுற்றித்‌ திரிவது. 
போல்‌ பேசுகிறார்‌ என்று இவருக்குச்‌ சொல்லப்பட்ட போது, மனிதர்‌ 
காணமற்போன ஆடுகளைப்‌ போல்‌ சுற்றி அலையும்வரை நானும்‌ 
அவர்கள்‌ பின்னால்‌ சுற்றி அலைவேன்‌ என்று பதிலளித்தார்‌. 
வெஸ்லியைப்‌ போல்‌ விட்பீல்டும்‌ கஷ்டப்பட்டு உழைத்தவர்‌. தமது 
காலத்தில்‌ 18,000 பிரசங்கங்கள்‌ இவர்‌ செய்ததாக சொல்லப்படுகிறது. 

தேவனோடு ஜீவிக்க அதிக ஆவலாக இவர்‌ முதிர்ந்த 
பருவத்திலும்‌ உழைத்தார்‌. தாம்‌ 7ஆம்‌. தடவையாக அமெரிக்கா, 
விற்குச்‌ சென்றிருந்த போது தமது மரணத்துக்கு முந்தின நாளிலும்‌ 
பிரசங்கம்‌ செய்தவராக 1770 ஆம்‌ வருடம்‌ இம்மையை நீத்தார்‌. 

அப்போஸ்தலர்‌ காலத்துக்குப்பின்‌ தோன்றிம பக்தர்கள்‌ 
எல்லாரையும்‌ விட ஜாண்‌ பிளெச்சர்‌ மிகவும்‌ பரிசுத்தம்‌ வாய்ந்தவர்‌ 
என டிக்ஸன்‌ என்ற பெரியார்‌ கூறுகிறார்‌. பூலோக வாழ்வில்‌ பரலோக 
சஞ்சாரியாயிருந்த பரிசுத்தவான்‌, மெதடிஸ்டு சபையின்‌ தலைரரான 
ஜாண்‌ வெஸ்லி கூட, பிளெச்சர்‌ மாசற்றவர்‌ எனக்‌ கூறியிருக்கிறார்‌. 
ஆகையால்‌ வெஸ்லிக்குப்பின்‌ மெதடிஸ்டு சபைக்கு, பிளெச்சர்‌ 
தலைவராகவேண்டும்‌ என்று வெஸ்லி தெரிந்துகொண்ட போதிலும்‌, 
வெஸ்லிக்கு முன்‌ இவர்‌ மறுமைக்குள்‌ பிரேசித்துவிட்டார்‌. 

1729 ஆம்‌ வருஷம்‌ ஜெனிவாவுக்கு அருகில்‌ லெமான்‌ ஏரி 
என்ற அழகிய ஒரூரில்‌ பிளெச்சர்‌ பிறந்தார்‌. அவருடைய பெற்றோர்‌ 
பிரபுக்கள்‌ குடும்பத்தைச்‌ சேர்ந்தவர்கள்‌. சிறுபிராயமுதலே சுத்த மனச்‌ 
சாட்சியுடையவர்‌. இவர்‌ 7 வயதில்‌ செய்த ஒரு தப்பிதத்திற்காக 
இவரது தாதி “பிசாசு எல்லா துஷ்டக்‌ குழந்தைகளையும்‌ 
கொண்டுபோவானென்பது தெரியுமா ?” என்று சொன்னதால்‌ நடுங்கி 
கடவுளின்‌ மன்னிப்புக்‌ கிடைக்கும்‌ வரையிலும்‌ ஜெபித்தார்‌. இதன்‌ 
பின்‌ இவரது வாழ்க்கை நல்ல முன்மாதிரியாக இருந்தது. 
பலமுறைகளில்‌ மரண விபத்திலிருந்து தப்பினார்‌. மும்முறை 
தண்ணீரில்‌ மூழ்கியும்‌ காக்கப்பட்டார்‌. ஒரு முறை உயரத்திலிருந்து 
விழுந்தபோதும்‌ மெதுவாக சுண்ணாம்பின்மேல்‌ விழுந்ததால்‌ உயிர்‌ 
தப்பினார்‌. கர்த்தர்‌ தம்முடைய உன்னமான ஊழியத்திற்கென்று 
தெரிந்துகொள்ளுகிறவர்களை ஆச்சரியமானவிதத்தில்‌ காப்பாற்று 
கிறார்‌. 

a பிளெச்சர்‌ ஜெனிவா கல்லூரியில்‌ படித்து உயர்ந்த பட்டங்கள்‌ 
பெற்றார்‌. பின்‌ ஜெர்மனியிலுள்ள கலாசாலைகளில்‌ ஜெர்மன்‌, எபிரேய 
பாஷை, கணிதம்‌ முதலியவைகளைக்‌ கற்றுக்‌ கொண்டார்‌. சிறு 
பிராயமுதலே வேதத்தைப்‌ போதிக்கும்‌ ஏவுதல்‌ இருந்தபோதிலும்‌, 
தான்‌ அப்பெரிய அழைப்புக்குத்‌ தகுதியடையவில்லையென்று 
கருதினார்‌. ஏழு வயதில்‌ தேவ அன்பை ருசித்த போதிலும்‌, 
உலகத்தின்‌ சீர்கேடு அவரிலிருந்த நல்லுணர்ச்சிகளைப்‌ போக்கடித்து 
விட்டது. மேலும்‌ “முன்‌ தெரிவு' என்ற கால்வினுடைய கொள்கையைப்‌ 
பின்பற்ற மனமற்றவராக தயங்கி, தான்‌ தேவ ஊழியனாவதை விட்டு 
விட்டு, பட்டாளத்தில்‌ சேர்ந்துகொண்டார்‌. பிரஸிலுக்கும்‌ 
போர்ச்சுகலுக்கும்‌ யுத்தமுண்டானபோது இவர்‌, அயல்நாட்டு 
சேவைக்குப்‌ புறப்படுகிற சமயத்தில்‌ ஒரு விபத்து நேரிட்டது. 
வேலைக்காரி - சூடான தேத்தண்ணீர்‌ பாத்திரத்தை இவர்‌ காலில்‌ 
போட்டுவிட்டதால்‌ கால்‌ வெந்து, போகமுடியாதபடி தடை ஏற்பட்டு 
விட்டது. இவ்விதமாக தேவன்‌ அவருடைய நோக்கங்களைத்‌ 
தோற்கடித்தார்‌. இன்னொருமுறை டச்சுக்காரர்‌ படையோடு செல்ல 
ஏற்பாடுகளானபோது, இவர்‌ மாமனார்‌ திடீரென மரித்ததாலும்‌ இரு 
தேசங்களுக்கும்‌ சமாதானம்‌ ஏற்பட்டதாலும்‌ மறுமுறையும்‌ தடை 
செய்யப்பட்டார்‌. 

1755 ஆம்‌ வருஷம்‌ பிளெச்சர்‌ இங்கிலாந்து சென்று 
ஆங்கிலபாஷை கற்றார்‌. அங்கிருக்கும்போது பூரண இரட்சிப்பை 
அடைந்தார்‌. தேவ நியாயத்தீர்ப்பைப்‌ பற்றிய ஒரு கனவின்‌ மூலம்‌ 
எழுப்புதலடைந்து தன்‌ இருதயம்‌ பின்வாங்கி இருந்த நிலைமையை 
உணர்ந்தார்‌. சில, நாட்களாக ஒன்றும்‌ செய்யக்கூடாதவராக தவிக்கும்‌ 
போது மெதடிஸ்டு கூட்டத்தாரைப்பற்றிக்‌ கேள்விப்பட்டார்‌. - அவர்கள்‌ 
ஜெபிப்பதேயல்லாமல்‌ வேறொன்றும்‌ செய்வதில்லை என்று அவருக்குச்‌ 
சொல்லப்பட்டது. அவர்கள்‌ இரவும்‌ பகலும்‌ ஜெபிக்கிறவர்கள்‌ என்று 
கேள்விப்பட்டு அவர்களைக்‌ கட்டாயமாகக்‌ கண்டுபிடிக்க 
வேண்டுமென்று தீர்மானித்தார்‌. அவர்‌ ஏற்கனவே வேத. சாஸ்திர 
அறிவுக்காக கல்லூரியில்‌ பரிசுகள்‌ பெற்றிருந்த போதிலும்‌ அங்கு 
கிரீன்‌ என்ற ஒருவருடைய போதனையின்‌ மூலம்‌ இரட்சிப்புக்குரிய 
விசுவாசம்‌ தனக்கில்லையென்று உணர்ந்தார்‌. , அவருடைய *பாவத்‌ 
தன்மையை தேவன்‌ அதிகமதிகமாக அவர்‌ முன்பாக கொண்டு 

வந்தார்‌. 1755 ஆம்‌ வருடம்‌ ஜனவரி 12: ஆம்‌ தேதி தாம்‌ எழுதிய 
குறிப்பில்‌: “என்னுடைய நீதியெல்லாம்‌ அழுக்கான கந்தையாயிருக்‌ 
கிறது. நான்‌. ஒரு பிசாசுதான்‌. நான்‌ சீக்கிரம்‌ புதுப்பிக்கப்படாவிட்டால்‌ 
நரகமே என்‌ நித்திய பங்கு.” என்று இவ்விதம்‌ தன்‌ பாவங்களை 
அறிக்கையிடுவதும்‌ மறுபடியும்‌ அநேக பாவங்களைச்‌ செய்வதும்‌ 
தேவனுடைய இரக்கத்திற்காகக்‌ கெஞ்சுவதுமே அவருடைய 
நிலைமையாயிருந்தது. ஜனவரி 21ஆம்‌ தேதி அவர்‌ தன்‌ 
பாவங்களையும்‌, துயரத்தையும்‌, உதவியற்ற நிலைமையையும்‌ குறித்து 
எழுதி தான்‌ மரணபரியந்தமும்‌ கிறிஸ்துவைத்‌ தேடுவதாகத்‌ 
தீர்மானித்தார்‌. அவர்‌ உபவாசித்து ஜெபிக்கும்பொழுது தன்‌ 
நம்பிக்கையற்ற நிலைமை குறித்து மிகவும்‌ மனங்கசந்து அழுதார்‌. 
இரவு முழுவதும்‌ ஜெபித்து காலை 1 மணி வரை தேவனைத்‌ 
தேடியபின்‌, வேத- புஸ்தகத்தைத்‌ திறந்ததும்‌ “கர்த்தர்மேல்‌ உன்‌ 
பாரத்தை வைத்துவிடு, அவர்‌ உன்னை ஆதரிப்பார்‌; நீதிமானை 
ஒருபோதும்‌ தள்ளாடவொட்டார்‌” என்ற வாக்கியம்‌ அரர்‌ கண்களில்‌ 
பட்டது. மிகுந்த சந்தோஷத்தினால்‌ நிறைந்து திரும்பவும்‌ முழங்காலில்‌ 
நின்று ஜெபித்து, தன்‌ பாரத்தையெல்லாம்‌ தேவன்‌ பேரில்‌ போட்டு 
விட உதவி செய்யுமாறு கெஞ்சினார்‌. மறுபடியும்‌ வேத புத்தகத்தைத்‌ 
திறந்தவுடன்‌ “நான்‌ உன்னோடுகூட இருக்கிறேன்‌. திகையாதே 
கலங்காதே” என்ற வாக்கியம்‌ கண்களில்‌ பட்டது. இவ்விதம்‌ தேவன்‌ 
திடப்படுத்தினவுடன்‌ பாவத்தின்‌ மேலும்‌, நரகத்தின்‌ மேலும்‌, எல்லா 
துன்பத்தின்‌ மேலும்‌ தான்‌ வெற்றி கொண்டிருப்பதாகக்‌ கூறினார்‌. 
வாக்குத்தத்தங்களைப்‌ பெற்று வேதப்‌ புஸ்தகத்தை மூடும்‌ 
தருணத்தில்‌ அவருடைய கண்கள்‌ “நீங்கள்‌ என்‌ நாமத்தில்‌ எதைக்‌ 
கேட்டாலும்‌ செய்வேன்‌” என்ற வாக்கியத்தின்மீது பட்டது. தான்‌ மரண 
பரியந்தம்‌ தேவ ஊழியம்‌ செய்வதற்கான ஸ்திரமான இருதயமும்‌ தேவ 
கிருபையும்‌ வேண்டுமென்று கேட்டு, சந்தோஷத்தோடு படுக்கைக்குச்‌ 
சென்றார்‌. அவருடைய மரணத்துக்குப்பின்‌ அவருடைய மனைவி 
அவருக்குண்டான அனுபவத்தைப்பற்றி கூறுவது யாதெனில்‌ ஒரு நாள்‌ 
“தடவுளின்‌ பரிபூரண அன்புக்காக அவர்‌ ஊக்கமாய்‌ ஜெபிக்கும்போது, 
தரையில்‌ முகம்‌ குனிந்து மன்றாடிக்‌ கொண்டிருக்கும்போது விசுவாசக்‌ 
கண்களின்‌ மூலம்‌ இரட்சகரை சிலுவையில்‌ கண்டதாகவும்‌ 
கீழ்க்கண்ட வசனங்கள்‌ அவருடைய இருதயத்தில்‌. தொனித்ததாகவும்‌ 
தெரிவித்தார்‌. 

பாவிகளின்‌ கோபத்தால்‌ பிடிக்கப்பட்ட இயேசு 
கட்டுண்டு, பீறுண்டு கொல்லப்படுவதைக்‌ காண்கிறேன்‌ 
எல்லாம்‌ முடிந்தது. இரட்சகர்‌ மரித்தார்‌ 1 
அவர்‌ ஜீவன்‌ என்‌ மிட்புக்காய்‌ ஈந்தார்‌ 

கொடிய வான அக்கினி அப்பலியை 

பட்சித்தது, இதோ பார்க்கிறேன்‌. 


அவர்‌ மனிதனாலும்‌ தேவனாலும்‌ வதைக்கப்படுகிறார்‌. 


அகிலலோக பாவத்தின்‌ தீர்ப்பையும்‌ நிர்ப்பந்தத்தையும்‌ 
ஏற்றுக்கொள்ளுகிறார்‌. 


நமது தீர்ப்பை அழிக்க மரிக்கிறார்‌ 

இதோ என்‌ ஆண்டவர்‌ இதன்‌ மூலம்‌ எனக்கு ஜீவ 

அப்பமாகிறார்‌. 

அவருடைய கட்டுகள்‌ தெறித்தன. பாவம்‌ அவர்‌ கால்களுக்குக்‌ 
கீழாகிவிட்டது. அவர்‌ கிறிஸ்துவுக்குள்‌ வெற்றியடைந்தார்‌. ஒவ்வொரு 
நாளும்‌ ஜெபிக்கப்‌ போதுமான நேரம்‌ இல்லாததால்‌, ஒவ்வொரு 
வாரத்திலும்‌ இரண்டு இரவுகள்‌ வேதத்தை தியானிக்கவும்‌, . 
ஜெபிக்கவும்‌ ஒதுக்கி வைத்திருந்தார்‌. இவருடைய போதனைகளி . 
லெல்லாம்‌, பூரண அன்பு, பரிசுத்தமாக்குதல்‌ இவைகளை அதிகமாக 
வற்புறுத்தினார்‌. இவர்‌ வெஸ்லியைப்‌ போலவே, மனிதர்‌ பூரண அன்பு 
காட்ட முடியுமென்றும்‌, பரிசுத்தாவியானவரின்‌ ஞானஸ்நானம்‌ விசு 
வாசிகளுக்குக்‌ கொடுக்கப்படுகிறதென்றும்‌ நம்பினார்‌. 

சில காலத்துக்குப்‌ பின்‌ ஒரு விசேஷ அனுபவமுண்டானது. 
தெய்வீக அன்பை அதிகம்‌ உணர்ந்தார்‌. வல்லமையாக : தேவ 
பிரசன்னத்தை உணர நேரிட்டபோது ஆவியும்‌ சரீரமும்‌ பிரிந்து 
விடுமோ என்று எண்ணும்படி நேரிட்டது. - அதன்‌ . மூலமாக 
தேவனுடைய ஊழியம்‌ செய்யவேண்டும்‌ என்ற ஒரே 
நோக்கமுடையவராக போதக ஊழியத்தை ஏற்றுக்‌ , கொண்டார்‌. 
தம்மிடம்‌ வந்த நண்பர்‌ ஒருவரிடம்‌ அவர்‌, பேசிய விஷயங்களிலிருந்து 
அவருடைய ஆழ்ந்த ஆவிக்குரிய அனுபவத்தை அறியக்கூடும்‌. 
பிளெச்சரின்‌ சிநேகிதர்‌ அவரைப்‌ பார்த்து “அன்பினால்‌ புதுப்பிக்கப்‌ 
பட்ட யாவர்‌ மேலும்‌ தேவன்‌ தீர்க்கதரிசன வரத்தைப்‌ பொழிந்தருளு 

கிறார்‌ என்று கூறுகிறீரே, அதன்‌ கருத்தென்ன ?” என்று கேட்டார்‌. 
அப்பொழுது பிளெச்சர்‌ வேத புத்தகத்தைக்‌ கொண்டுவரச்‌ செய்து, 
அப்போஸ்தலர்‌ 2 ஆம்‌ அதிகாரத்தை விவரித்துச்‌ சொன்னார்‌. “இங்கு 
தீர்க்கத்தரிசனம்‌ என்று சொல்லப்படுவது ஒரு புதிய, அன்பின்‌ 
இருதயத்தோடு தேவனைத்‌ துதித்தலாகுமென்று காட்டினார்‌. 
ஆகையால்‌ விசுவாசிகள்‌ ஒவ்வொருவரும்‌ ஆவியின்‌ ஞானஸ்நான 
அக்கினியைப்‌ பெற்ற அடையாளமுடையவர்களாயிருக்க வேண்டும்‌. 
பெந்தெகொஸ்தே நாள்‌, ஆவியின்‌ வரப்பிரசாதகாலத்தின்‌ ஆரம்பம்‌. 
பிற்கால மகிமை முன்நாட்களில்‌ ஆவியானவர்‌ தந்தருளப்‌ பட்டதை 
விட அதிகமாயிருக்கும்‌. பெந்தெகொஸ்தே நாளில்‌ சீஷர்கள்‌ 
தேவனுடைய கிருபையை அதிகம்‌ வெளிப்படுத்தினதுபோல நாமும்‌ 
அன்பின்‌ அக்கினியை எங்கும்‌ கொளுத்தவேண்டும்‌. 

பாட்டுப்பாடிய பின்‌ பிளெச்சர்‌ தன்‌ நண்பர்களைக்கண்டு 
“பரிசுத்த ஆவியால்‌ நிரப்பப்படுவது எப்படிப்பட்ட மகிமை! நானும்‌ 
நிரப்பப்பட வேண்டும்‌. சிநேகிதர்களே, ஆவியின்‌ நிறைவிற்காகப்‌ 
போராட விரும்புகிறேன்‌” என்பார்‌. மற்றவர்களை நோக்கி நீங்கள்‌ 
“திறிஸ்துவுக்குச்‌ சாட்சியாக ஜீவிக்க தேவனோடு உடன்படிக்கை 
பண்ணிக்கொள்ளுங்கள்‌” என்று சொல்லுவார்‌. 


அதன்‌ பின்பு சிநேகிதரைப்‌ பார்த்து “தேவன்‌ இங்கே 
இருக்கிறார்‌. நான்‌ அவரை இங்கே காண்கிறேன்‌. ஆனால்‌ அவர்‌ 
எனக்குச்‌ செய்ததை நான்‌ பிறருக்குத்‌ தெரிவிக்காததால்‌ அவர்‌ 
முகத்தைப்‌ பார்க்க வெட்கப்படுகிறேன்‌. அநேக வருஷம்‌ அவரைச்‌ 
சங்கடப்படுத்தினேன்‌; நான்‌ முழுவதுமாகத்‌ தாழ்த்தப்படுகிறேன்‌; 
அவரோ திரும்பவும்‌ என்‌ ஆத்துமாவை குணமாக்கியிருக்கிறார்‌” என்று 
சொல்வார்‌. 


மேலும்‌, அவர்‌ அவர்களிடம்‌ “இயேசுவின்‌ மூலம்‌ பாவத்துக்கு 
மரித்தவர்களாகவும்‌ நீதிக்குப்‌ பிழைத்தவர்களாகவும்‌ எண்ணிக்‌ 
கொள்ளுங்கள்‌. நான்‌ தேவனுக்குக்‌ கீழ்ப்படிந்தேன்‌. அவர்‌ 
மகிமைக்காக, பாவத்தினின்று விடுதலையானேன்‌ என்பதைத்‌ 
தெரிவிக்கிறேன்‌. அதை சாட்சியாகச்‌ சொல்ல மகிழுகிறேன்‌. கிறிஸ்து 
என்‌ இராஜா, ஆண்டவர்‌, நான்‌ பகிரங்கமாய்‌ அதைக்‌ குறித்து சாட்சி 

சொல்லாமல்‌ சாத்தான்‌ என்னைத்‌ தடுத்தான்‌, நீதியுண்டாக 
இருதயத்தில்‌. விசுவாசிக்கப்படும்‌. இரட்சிப்புண்டாக வாயினாலே 
அறிக்கை பண்ணப்படும்‌ என்ற வேத வாக்கியத்திற்கு என்னைக்‌ கீழ்ப்‌ 
படியாமல்‌ செய்தான்‌. ] 
“நான்‌ முதலில்‌ இந்த ஆசீர்வாதத்தைப்‌ பெற்றவுடன்‌ உன்‌ ' 
ஜீவியத்தில்‌ கனியுண்டான பின்தான்‌ சாட்சி சொல்வது உசிதம்‌ என்று 
சாத்தான்‌ ஆலோசனை சொன்னான்‌. அவனுக்குக்‌ கீழ்ப்படிந்ததால்‌ 
சில நாட்களுக்குள்‌ சாட்சியை மட்டுமல்ல, சந்தோஷத்தையும்‌ இழந்து 
விட்டேன்‌. பின்பு திரும்பவும்‌ நான்‌ இரட்சிப்பைப்‌ பெற்றேன்‌. ஆனால்‌ 
திரும்பவும்‌ சாத்தான்‌ 'நீ ஒரு பொது ஊழியன்‌. நீ ஏதாவது விஷயத்தில்‌ 


தவறி இச்சாட்சியை இழந்தால்‌, தேவனுக்கும்‌ அவமானம்‌; இருதயத்‌ 


தூய்மை என்ற கொள்கையும்‌ வீழ்ச்சியுறும்‌' என்று கூறினான்‌. 
அதனால்‌ நான்‌ சாட்சி கூறாமல்‌ அமைதியாக இருந்ததால்‌ தேவ 
ஈவை மறுபடியும்‌ இழந்துபோனேன்‌. மறுமுறையும்‌ சாத்தான்‌ என்னைப்‌ 
பார்த்து, “நீ சிறிய குற்றங்கள்‌, அறிவீனங்கள்‌, மீறுதல்கள்‌ 
இல்லாதவனாய்‌ இருக்க முடியாது. ஆதாமின்‌ சுபாவம்‌ முற்றும்‌ 
நீங்காது. ஆகையால்‌ நீ: சாட்சி சொல்வது உன்னைப்‌ பூரணன்‌ என்று 
காட்டுவதால்‌ பொய்தானே சொல்லுகிறாய்‌. அன்பில்‌ நீ 
பூரணப்படவில்லை என்று சொல்‌' என்று சொன்னான்‌. இதற்கும்‌ நான்‌ 
கீழ்ப்படிந்ததால்‌ ஒரு தாலந்தை மறைந்து வைத்த சோம்பலான 
வேலைக்காரனைப்‌ போல்‌ எல்லாம்‌ இழக்க நேர்ந்தது. ஆகையால்‌ 
சிநேகிதரே, பரிசுத்த திரித்துவமாகிய தேவனுக்கு முன்பாக, நான்‌ 
உண்மையாகவே பாவத்திற்கு மரித்தேன்‌ என்று உங்களுக்கு முன்பு 
அறிக்கையிடுகிறேன்‌. கிறிஸ்துவோடு சிலுவையிலறையப்பட்டேன்‌ 
என்று மட்டும்‌ சொல்லாமல்‌, பாவத்துக்கு மரித்தேன்‌ என்றும்‌. 
சொல்கிறேன்‌. இவையெல்லாம்‌ இயேசு கிறிஸ்துவாலுண்டானவை. 


அவர்‌ தீர்க்கதரிசியும்‌, ஆசாரியனும்‌, ராஜாவுமாயிருக்கிறார்‌. என்னில்‌ - 


வாசஞ்செய்யும்‌ பரிசுத்தம்‌ அவரே. எனக்கு எல்லாவற்றிற்கும்‌ 
எல்லாமுமானவர்‌... நான்‌ எவ்வளவாய்‌ பரிசுத்தாவியானவரின்‌ 
நிறைவை விரும்புகிறேன்‌! ஜெபியுங்கள்‌. ஆவியானவர்‌ வரும்போது 


ஒரே சிந்தையுமுண்டாகும்‌. வல்லமையாகப்‌ பேசும்‌ வரத்தை: 


கா 

விரும்புங்கள்‌. வரம்‌ பெறாதவன்‌ அரசனல்ல. பிரஜையைப்‌ போல்‌ 
இருக்கிறான்‌. நீங்கள்‌ தேவனுக்கு ராஜாக்களும்‌ ஆசாரியர்களு 
மாயிருக்கிறீர்கள்‌. உங்கள்‌ ஆடைகளைத்‌ தரித்துக்கொள்ளுங்கள்‌. 
தேவனுக்கு பரிசுத்தம்‌ என்ற பட்டத்தை அணிந்து கொள்ளுங்கள்‌.” 
இவ்விதமாய்‌ பிளெச்சர்‌ தமது அரிய அனுபவங்களைக்‌ குறித்துப்‌ பல 
முறை பேசியுள்ளார்‌. 


அவர்‌ பிரசங்கிக்கும்‌ . போதும்‌ சில முக்கிய சத்தியங்களை 
இவ்விதம்‌ வற்புறுத்துவார்‌. “நீங்கள்‌ உங்கள்‌ கடனாளிக்கு கடன்‌ 
செலுத்தினவுடன்‌ விடுதலை பெற்றதாக எப்படி உணர்வீர்களோ, 
அவ்வாறே இயேசு நமக்காக எல்லாம்‌ கொடுத்துத்‌ தீர்த்துவிட்டார்‌. 
உனக்கு மன்னிப்பையும்‌, பரிசுத்தத்தையும்‌ கிரயம்செலுத்தி வாங்கி 
யிருக்கிறார்‌. ஆகையால்‌ நீங்கள்‌ பாவத்துக்கு மரித்தீர்களென்று, 
எண்ணிக்கொள்ளுங்கள்‌. இந்த மணி நேரத்திலிருந்து தேவனுக்குப்‌ 
பிழைத்திருக்கிறீர்கள்‌. கலங்க வேண்டாம்‌. விசுவாசியுங்கள்‌. 
அப்பொழுது விடுதலை பெற்று வாழ்வீர்கள்‌. விசுவாசத்தால்‌ மீட்பைப்‌ 
பெறுவது போல்‌ விசுவாசத்தால்‌ அதைக்‌ காத்துக்‌ கொள்ள வேண்டும்‌. 
சோர்ந்து போகாமல்‌ விசுவாசித்தால்‌, உன்‌ மடியில்‌ அது நெருப்புப்‌ 
போல கி, உன்‌ வாயினால்‌ அறிக்கை செய்யத்‌ தூண்டி, இயேசுவைக்‌ 
கனப்படுத்தி அன்பின்‌ சாட்சியாக இருக்கும்படி நடத்துவார்‌. முற்று 
முடிய இரட்சிக்கப்படுவாய்‌.” 


மேலும்‌ பிளெச்சர்‌, “பாவம்‌ பெருகின இடத்தில்‌ கிருபை 
அதிகமாய்ப்‌ பெருகிற்று” என்ற வாக்கியத்தை அடிக்கடி வற்புறுத்தி 
விவரிப்பார்‌. “பாவம்‌ எப்படிப்‌ பெருகினது? அது உன்‌ ஆத்துமா 
முழுவதையும்‌ கீழ்ப்படுத்தவில்லையா ? உன்‌ விருப்பங்கள்‌, ஆசைகள்‌, 
தன்மைகள்‌ யாவும்‌ தீமையால்‌ நிறைந்திருக்கவில்லையா ? 
பெருமையும்‌, கோபமும்‌, சுயசித்தமும்‌ அவிசுவாசமும்‌ உன்னை 
ஆண்டுகொண்டிருக்கவில்லையா ? ஆவியானவர்‌ உன்‌ பாவங்களை 
உணர்த்தியபோது அவ்வுணர்ச்சிகளை அகற்றிவிட்டு அவரைத்‌ தள்ளி - 
விடவில்லையா? நீ அப்போது பாவத்துக்கு அடிமையாகி, 
நீதியிலிருந்து விடுதலை பெற்றிருந்தாய்‌. ஆனால்‌ இப்பொழுது பாவத்‌ 
திலிருந்து விடுதலையாகி தேவனுக்கு சழியனாமிரு 88 

ஆகையால்‌, பரிசுத்தம்‌ உன்‌ ஆத்துமா முழுவதும்‌ படர்ந்து, எல்லாவற்‌ 
றையும்‌ புதிதாக்கி, உன்னில்‌ ஆட்சி செய்கிறவர்‌ உன்‌ ஆசைகள்‌ 
விருப்பங்கள்‌ யாவையும்‌ ஆண்டு நடத்துகிறார்‌. நீ முன்பு 
பரிசுத்தாவிக்கு எதிர்த்து நின்றதுபோல இப்போது சாத்தானின்‌ சகல 
தந்திரங்களையும்‌ தாக்குதல்களையும்‌ எதிர்க்கக்‌ கூடியவனாவாய்‌” 
என்று கூறுவார்‌. i 
இப்படிச்‌ சொன்ன பின்பு அவர்‌ தன்‌ கைகளை உயர்த்தி, 
“இப்படி இரட்சிக்கப்பட விரும்புவது யார்‌? இதை விசுவாசிப்பவன்‌ 
யார்‌? இதை வெறுக்கிறவர்கள்‌ விசுவாசிகளல்ல. விசுவாசி யார்‌? 
தேவன்‌ - சொன்ன காரியங்களில்‌ சிலவற்றை - மட்டும்‌ 
விசுவாசிப்பவனா ? அல்ல. தேவன்‌ திருவாய்‌ மலர்ந்தருளிய 
சகலத்தையும்‌ விசுவாசிக்கிறவனே. ஆகவே, இதுவே தேவனுடைய 
வார்த்தை. பாவம்‌ பெருகினதுபோல கிருபையும்‌ அதிகமாய்‌ 
பெருகிற்று. உங்களில்‌ முன்னே ஒரு நன்மையும்‌ வாசமாயிருக்க 
வில்லை. அது போல இப்போது உங்களில்‌ ஒரு தீமையும்‌ தங்கியிருக்க 
முடியாது. இதை விசுவாசிக்கிறாயா ? இயேசுவே பூரண மீட்பராக 
இருக்கிறார்‌. அவரை ஏற்றுக்கொள்‌, அவர்‌ உன்னைப்‌ பூரண 
பரிசுத்தனாக்குவார்‌. அரைமனதுடன்‌ விசுவாசிப்பவனே ! உன்‌ 
ஆண்டவரைக்‌ கொலை செய்தவர்களுக்காக இன்னமும்‌ 
மன்றாடுவாயோ ? சர்ப்பத்தைப்‌ போன்ற இவைகளில்‌ பெருமையா, 
சுயசித்தமா, அவிசுவாசமா ? வஞ்சிக்கப்பட வேண்டாம்‌. உன்‌ 
ஆண்டவனின்‌ சத்துருக்களாகிய இவைகளை அவரிடம்‌ கொண்டுவா. 
அவர்‌ அவைகளை அதம்‌ செய்யட்டும்‌” எனச்சொல்லுவார்‌. 
இவ்விதமாகப்‌ பிளெச்சரைப்‌ பற்றி அவருடைய சிநேகிதர்கள்‌ மூலம்‌ 
அறிகிறோம்‌. பிளெச்சரைப்போல்‌ ஆவியில்‌ பேசி, நடந்து, ஜீவித்தவர்‌ 
வெகு சிலர்‌. வாக்குவாதங்களுக்கும்‌ உலகப்‌ பிரஸ்தாபத்திற்கும்‌ 
விலகி ஜீவித்தார்‌. பிளெச்சர்‌ தன்‌ உணவைச்‌ சுருக்கி. 
மரக்கறிகளையும்‌, வெண்ணெய்‌, பால்‌ முதலியவைகளையே அருந்தி 
வந்தார்‌. தனது ஒவ்வொரு நிமிடத்தையும்‌ பிரயோஜனமாகச்‌ . 
செலவிட்டார்‌. உலகப்பிரகாரமான காரியங்களைப்‌ பேசாமல்‌ தேவனுக்‌ : 
கேற்றவைகளையே பேசுவார்‌. ்‌ 

1756 ஆம்‌ வருஷம்‌ பிளெச்சர்‌ மெதடிஸ்டு சகோதரர்களோடு 
சேர்ந்து கொண்டார்‌. போதக ஊழியத்தை ஏற்றுக்‌ கொள்வதைப்‌ பற்றி 
யோசித்து ஆங்கில சபையின்‌ குருவாக 1757 இல்‌ பட்டம்‌ பெற்றார்‌. 
அதுமுதல்‌ ஜாண்‌ வெஸ்லியின்‌ உதவியாளராக மாறினார்‌. மூன்று 
வருடகாலமாக மெதடிஸ்ட்‌ சபைகளில்‌ ஆவியின்‌ வல்லமையோடு 
பிரசங்கித்து வந்தார்‌. இவர்‌ பாவத்தைக்‌ குறித்து தைரியமாகக்‌ 
கண்டித்ததால்‌ பலர்‌ திடுக்கிட்டுக்‌ குறை கூறினாலும்‌, வெஸ்லி, விட்‌ 
பீல்ட்‌ முதலியவர்கள்‌ இவரை அதிகம்‌ ஆதரித்தனர்‌. முடிவாக இவர்‌ 
1760 இல்‌ மாடலி என்ற ஆங்கில சபையில்‌ குருவாக நியமனம்‌ பெற்று 
வாழ்நாள்‌ முடிவுபரியந்தமும்‌ ஊழியஞ்‌ செய்தார்‌. பத்து வருஷங்களாக 
ஊழியஞ்‌ செய்து பிரசங்கித்து, ஜனங்களைச்‌ சந்தித்து, சிறந்த வேத 
சாஸ்திர நூல்களைக்‌ கற்று, மெதடிஸ்டு சபைகளில்‌ மேலான 
ஊழியத்தைச்‌ செய்யும்படி தன்னைப்‌ பக்குவப்படுத்திக்‌ கொண்டார்‌. 
மாடலி பக்கமாகப்‌ பல மெதடிஸ்டு குழுக்கள்‌ அமைக்கப்பட்டதால்‌ 
அங்கு அடிக்கடி சென்று பிரசங்கித்தார்‌. திரளான ஜனங்கள்‌ இவர்‌ 
பிரசங்கத்தைக்‌ கேட்க வருவார்கள்‌. இவருடைய போதனைகள்‌ அப்‌ 
போஸ்தலருடைய போதனையைப்‌ போலிருக்கிறது என்று எல்லோரும்‌ 
வியந்து கொள்வார்கள்‌. அவரது 40 ஆவது பிராயத்தில்‌ தனது சொந்த 
நாடாகிய ஸ்விட்ஸர்லாந்துக்குச்‌ சென்றார்‌. அங்கு பல இடங்களில்‌ 
பிரசங்கம்‌ செய்தார்‌. இவர்‌ போதனையைக்‌ கேட்டவர்கள்‌ இவர்‌ 
தெய்வத்தன்மை வாய்ந்தவர்‌ எனக்‌ கருதினார்கள்‌. அவர்‌ தமது 
நாட்டைவிட்டுச்‌ செல்லும்‌ வேளை வந்தபோது, அவர்‌ தமது நாட்டில்‌ 
அதிக காலம்‌ இருக்க முடியாமற்‌ போனதுபற்றி யாவரும்‌ 
துக்கப்பட்டார்கள்‌. 

பிளெச்சர்‌ 1770 இல்‌ இத்தாலியாவுக்குச்‌ சென்றார்‌. பவுல்‌ 
சென்ற வழியாக இவரும்‌ நடந்து சென்றார்‌. 1776 இல்‌ வெஸ்லியோடு 
கூட இவர்‌ இங்கிலாந்தின்‌ பல பாகங்களிலும்‌ சுற்றி சுவிசேஷத்தைப்‌ 
பிரசங்கித்தார்‌. 

ஹண்டிங்டன்‌ சீமாட்டியின்‌ பெயரால்‌ ஸ்தாபிக்கப்பட்ட 
வேதாகமக்‌ கல்லூரியில்‌ இவர்‌ தலைவராக சிலகாலம்‌ இருந்தார்‌. 
அங்கு அவர்‌ ஒரு தேவதூதனைப்போல்‌ ஏற்றுக்கொள்ளப்பட்டார்‌. 
இவர்‌ கல்லூரிக்கு வந்தவுடன்‌, மாணவர்கள்‌ இவருடைய போதனை 

யால்‌ இழுக்கப்பட்டு தங்கள்‌ பாடங்களையும்‌ ஒதுக்கி வைத்துவிடு 
வார்கள்‌. அவர்களிடம்‌, பரிசுத்தாவியானவரால்‌ நிரப்பப்படுவதே எல்லா 
பயிற்சிக்கும்‌ மேலானது என்று போதிப்பார்‌. அதன்‌ பின்பு மணி 
நேரங்களாக ஒவ்வொரு மாணவனும்‌: ஆவியினால்‌ நிரப்பப்படும்படி 
ஜெபிப்பார்‌. ஒரு சமயத்தில்‌ ஆவியானவர்‌ வல்லமையாக அவர்மேல்‌ 
வந்தபடியால்‌ “கர்த்தாவே, உமது கரத்தை எடுத்துக்கொள்ளும்‌. 
இல்லாவிட்டால்‌ பாத்திரம்‌ நொறுங்கிவிடும்‌” என்று சத்தமிட்டார்‌. வேத 
சாஸ்திர விஷயமாய்‌ ஆர்மீனியக்‌ கொள்கையை ஆதரித்து, 
மெதடிஸ்டு சபைக்கு ஆதரவாயிருந்தார்‌. இவர்‌ எழுதிய வேத சாஸ்திர 
நூல்‌ இப்பொழுதும்‌ முக்கியத்துவம்‌ கொண்டிருக்கிறது. மெதடிஸ்டு 
சபையில்‌ 1784ஆம்‌ வருடம்‌ நடைபெற்ற பிரசங்கிமாருடைய 
கூட்டத்தில்‌ தம்முடைய ஊழியம்‌ அவர்கள்‌ மத்தியில்‌ முடிவுக்கு 
வந்தது என்று பிளெச்சர்‌ எழுந்து சொன்னார்‌. அப்பொழுது கூடி 
வந்திருந்த எல்லோரும்‌ கண்ணீர்‌ விட்டார்கள்‌. வெஸ்லியும்கூட 
மிகவும்‌ துக்கமடைந்தார்‌. அடுத்த வருடம்‌, ஒருநாள்‌ நித்திரையில்‌ 
பிளெச்சரின்‌ ஆவி ஆண்டவரைச்‌ சேர்ந்தது. இவரது பரிசுத்த ஜீவியம்‌ 
எல்லோராலும்‌ மெச்சத்தக்கதாயும்‌ வெஸ்லி முதலியவர்கள்‌ பாராட்டிப்‌ 
பேசத்‌ தக்கதாயும்‌ விளங்கிற்று. 

வேல்ஸ்‌ தேசத்தின்‌ பிரபல பிரசங்கிமாரில்‌ கிறிஸ்மஸ்‌ எவன்ஸ்‌ 
என்பவர்‌ விசேஷமானவர்‌. இவர்‌ மூலம்‌ வேல்ஸ்‌ தேசத்தின்‌ பல 
பாகங்களிலும்‌ விசேஷித்த எழுப்புதலுண்டானது. இவரது. 
பிரசங்கத்தைக்‌ கேட்ட மக்கள்‌ ஆவியில்‌ உற்சாகங்கொண்டு ஆடி 
மகிழத்தக்கதான வல்லமையைக்‌ கண்டார்கள்‌. இவர்‌ மனந்‌ 
திரும்பியதைக்‌ கண்ட இவருடைய பழைய துஷ்ட சிநேகிதர்கள்‌ 
இவரைப்‌ பிடித்துக்‌ குருரமாய்‌ அடித்து வதை செய்தபோது ஒரு கண்‌ 
பார்வை இழந்துவிட்டார்‌. இவரை வேலஸ்‌ தேசத்தின்‌ 'ஜாண்‌ பனியன்‌” 
என்று மக்கள்‌ அழைத்தார்கள்‌. இவர்‌ 1766 ஆம்‌ வருஷம்‌ கிறிஸ்மஸ்‌ 
தினத்தன்று பிறந்ததால்‌ இவருக்கு கிறிஸ்மஸ்‌ எவன்ஸ்‌ என்ற பெயர்‌ 
சூட்டப்பட்டது. இவரது பெற்றோர்‌ ஏழைகள்‌. இவருடைய ஒன்பதாவது 
வயதில்‌ இவரது தந்தை மரித்துபோனார்‌. ஆகையால்‌ சில வருஷங்கள்‌ 
இவர்‌ தெய்வபயமற்ற இவருடைய சிறிய தகப்பனாருக்கு வீட்டு 
வேலை செய்து வந்தார்‌. ஆகவே இவருக்கு ஒருவசதியும்‌ கொடுக்கப்‌ 
படவில்லை. 17 வயதுவரையிலும்‌ ஒரு வார்த்தையும்‌ வாசிக்கக்‌ 
கூடாதவராயிருந்தார்‌. இந்தப்‌ பருவம்‌ வரையிலும்‌ கிறிஸ்துவை 
அறியாதிருந்தார்‌. இச்சமயத்தில்‌ இவருக்கு அநேக விபத்துகள்‌: 
நேரிட்டன. ஒரு முறை சிலரோடு சண்டைபோடும்போது கத்தியால்‌ 
குத்தப்பட்டார்‌; தண்ணீரில்‌ மூழ்கியும்‌ மரணத்துக்குத்‌ தப்பினார்‌; 
உயரமான மரத்திலிருந்து கையில்‌ திறந்த கத்தியோடு விழுந்த 
போதிலும்‌ உயிர்பிழைத்தார்‌. 

17 ஆவது வயதில்‌ சிறிய தகப்பன்‌ வீட்டைவிட்டு. 
வெளியேறினார்‌. அச்சமயத்தில்‌ நடந்த எழுப்புதல்‌ கூட்டங்களுக்குச்‌ 
சென்று வசனத்தைக்‌ கேட்டு, எழுப்புதலடைந்து, வாசிக்கவும்‌, 
மனவிருத்தியடையவும்‌ முயன்று வந்தார்‌. தேவ ஊழியஞ்‌ செய்ய 
வேண்டும்‌ என்ற தூண்டுதல்‌ அவருக்கு உண்டானபோது இரண்டாம்‌ 
வருகையைப்‌ பற்றிய ஒரு சொப்பனம்‌ கண்டார்‌. ஆனால்‌ தேவ 
ஊழியம்‌ செய்ய தான்‌ அறிவீனனென்றும்‌, அபாத்திரனென்றும்‌ 
கருதினார்‌. அவர்‌ பிரசங்கிக்க ஆரம்பித்தபோது மிகவும்‌ அதைரிய 
மடைந்தார்‌. மற்றவர்களுடைய ஜெபங்களையும்‌, பிரசங்கங்களையும்‌ 
மனப்பாடம்‌ பண்ணிக்‌ கூட்டங்கள்‌ நடத்த ஆரம்பித்தார்‌. 


1790 ஆம்‌ . வருஷம்‌ இவர்‌ பாப்டிஸ்ட்‌ சபையில்‌ ஒரு குருவாக 
அபிஷேகம்‌ பெற்று சில சிறிய சபைகளில்‌ ஊழியம்‌ செய்ய நியமிக்கப்‌ 
பட்டார்‌.அவருக்கிருந்த ஆவிக்குரிய சந்தேகங்கள்‌ நீங்கிப்‌ போயின. 
இவருக்கு “கன நித்திரையின்‌ ஆவி நீங்கி ஸ்தோத்திரத்தின்‌ 
ஆடைகள்‌” கொடுக்கப்பட்ட உணர்ச்சியுண்டானது. அக்காலத்தி 
லிருந்து மக்கள்‌ தேவனண்டை சேர ஆரம்பித்தனர்‌. இவரைப்‌ பற்றிய 
பிரஸ்தாபம்‌ எங்கும்‌' பரவியது. வேல்ஸ்‌ தேசத்தின்‌ தென்பாகம்‌ 
முழுவதும்‌ கால்‌ நடையாசச்‌ சுற்றி பிரசங்கம்‌ செய்தார்‌. சில சமயங்க 


ளில்‌ ஒய்வு நாட்களில்‌ ஐந்து முறை பிரசங்கம்‌ செய்வதுண்டு. . 


மோசமான்‌ ஆடைகளை அணிந்திருந்தாலும்‌, திரளான ஜனங்கள்‌ கூடி 
இவர்‌ பிரசங்கத்தைக்‌ கேட்டு, அழுது, தங்களைத்‌ தாழ்த்தி 
இரட்சிப்பைத்‌ தேடினார்கள்‌, கூட்டங்களில்‌ மக்கள்‌ அடக்க முடியாத 
பரபரப்புடன்‌ தேவனைத்‌ தேடினார்கள்‌. இவருடைய பிரசங்கங்கள்‌ 
மக்களுடைய இருதயங்களை வல்லமையாய்‌ பிடித்துக்கொண்டன. 


இதன்பின்‌ வேல்ஸ்‌ தேசத்தின்‌ அருகில்‌ இருக்கும்‌ தீவாகிய 
ஆங்கில்ஸே என்ற பிரதேசத்தில்‌ 20 வருஷம்‌ தங்கி மிகுந்த 
கருத்தோடு ' சுவிசேஷத்தைப்‌ பிரசங்கித்தார்‌. அச்சமயம்‌ இவர்‌ 
கால்வினுடைய கொள்கையைப்‌ பின்பற்றின ஒரு பிரிவாரோடு 
அடிக்கடி தர்க்கிப்பதும்‌ அவர்களுடைய விவாதங்களில்‌ கவனம்‌ 
செலுத்துவதுமாயிருந்தபடியால்‌ இவர்‌ ஆவியில்‌ குளிர்ந்துவிட்டார்‌. 
இதனால்‌ இவருடைய போதனை, ஜெபம்‌ எல்லாம்‌ பாதிக்கப்பட்டன. 


- 


ச 

மறுபடியும்‌ தேவனோடு நெருங்கி ஐக்கியப்பட வேண்டுமென்ற 
பெரிய வாஞ்சையுண்டாயிற்று. ஒரு நாள்‌ இவர்‌ டோல்கலி என்ற 
இடத்துக்கும்‌ மெக்கின்லெத்‌ என்ற இடத்துக்குமிடையே சென்று 
கொண்டிருக்கும்போது திடீரென்று ஜெபிக்கவேண்டுமென்ற 
வாஞ்சையுண்டாயிற்று. இயேசுவின்‌ நாமத்தைச்‌ சொல்லி ஜெபிக்கும்‌ 
போது கட்டுகள்‌ அறுந்து விழுவதுபோலவும்‌ அவருக்குள்ளிருந்த மலை 
போன்றது பனிக்கட்டியைப்‌ போல்‌ உருகவும்‌ கண்டார்‌. 
பரிசுத்தாவியானவரின்‌ வாக்குத்தத்தத்தைப்‌ பற்றிய நம்பிக்கை 
அவருக்குண்டானது. “என்னுடைய ஆவி ஒரு குளிர்ந்த 
கல்லறையிலிருந்து தேவ ஆவியாகிய சூரிய வெப்பத்துக்குள்‌ 
வெளியேறுவது போல உணர்ந்தேன்‌. என்‌ கண்களிலிருந்து கண்ணீர்‌ 
தாரை தாரையாக ஓடிற்று. இரட்சிப்பின்‌ ஆனந்தப்‌ பாட்டைப்பாட 
விரும்பினேன்‌. எல்லாச்‌ சபைகளுக்காகவும்‌ ஊக்கமாக ஜெபித்தேன்‌. 
இவ்விதமாக மூன்று மணிநேரம்‌ போராடினேன்‌. அலைகளுக்குப்‌. 
பின்னால்‌ அலைகள்‌ வருவதுபோல்‌, இந்தத்‌ தெய்வீக உணர்ச்சி 
திரும்பத்திரும்ப வந்து கொண்டிருந்ததால்‌ அழுது அழுது 
தளர்ந்துபோனேன்‌. இதன்பின்‌ ஆவி, ஆத்துமா, சரீரம்‌ யாவையும்‌ 
முற்றிலும்‌ அவருக்கு ஒப்புக்‌ கொடுத்தேன்‌. இந்த நிகழ்ச்சி ஒரு புது 
தெய்வீக வெளிப்படுதலை எனக்களித்ததால்‌, புதிய மனிதனாக புதிய 
ஜீவனோடு நான்‌ தேவ வசனத்தைக்‌ கூறினேன்‌. பாவிகள்‌ 
மனந்திரும்ப வேண்டுமென்ற ஆத்ம பாரம்‌ எனக்குள்‌ மறுபடியும்‌ 
உண்டாயிற்று என்று கூறுகிறார்‌. இவர்‌ ஆங்கில்ஸேவுக்குத்‌ 
திரும்பியபோது, அங்கு தேவ ஆவியானவர்‌ ஏற்கனவே கிரியை செய்ய 
ஆரம்பித்திருப்பதாகக்‌ கண்டார்‌. சிலர்‌ வல்லமையாக ஜெபிக்கத்‌ 
தக்கதாக ஆவியானவரால்‌ தூண்டப்பட்டிருந்தார்கள்‌. பாவிகள்‌ 
இரட்சிக்கப்படும்படியாக இரண்டு டீக்கன்மார்‌ - ஊக்கமாக ஜெபிக்க 
ஏவப்பட்டனர்‌. 


இந்த அனுபவத்தின்‌ மத்தியில்‌ கிறிஸ்மஸ்‌ எவன்ஸ்‌ 
“தேவனோடு உடன்படிக்கை” என்ற உறுதியுரைகளை எழுதி, 
ஒவ்வொரு உறுதிமொழியிலும்‌ கையெழுத்து வைத்தார்‌. அது 


பின்வருமாறு: - த 


சீ 

1 “நான்‌ என்‌ ஆத்துமாவையும்‌ சரீரத்தையும்‌ உண்மையான்‌ 
தேவனும்‌ ஜீவனுமான இயேசுவே உமக்குக்‌ கொடுக்கிறேன்‌. பாவத்‌ 
திலிருந்தும்‌ நித்திய மரணத்திலிருந்தும்‌ என்னை விடுவித்து நித்திய 
ஜீவனுக்குள்‌ என்னைக்‌ கொண்டுவாரும்‌.” ஆமென்‌. 


2 “குற்றமாகிய இடியிலிருந்தும்‌ நித்தியத்தின்‌ பயங்கரத்தி 
லிருந்தும்‌ என்‌ ஆத்துமாவிற்கு இளைப்பாறுதலைப்‌ பெற இயேசுவே, 
பாவிகளின்‌ மீட்பரே, உம்மிடம்‌ வருகிறேன்‌ என்பதற்கு, பகல்‌, சூரியன்‌, 
பூமி, மரங்கள்‌, கற்கள்‌, படுக்கை, மேஜை, புத்தகம்‌ யாவற்றையும்‌ 
சாட்சியாக அழைக்கிறேன்‌.” ஆமென்‌. 


3. “நான்‌ உம்மை நேசிக்கத்தக்கதாக எனக்கு விருத்த்சேதன்‌ 
முள்ள இருதயத்தைத்‌ தரவும்‌, என்‌ வேலையை உமது கரத்திலிருந்து 
எடுத்துக்‌ கொள்ளவும்‌, உமது வல்லமையை நம்பி வேண்டுகிறேன்‌. - 
உமது நியாயத்தீர்ப்பில்‌ நான்‌ வெட்கி மாய்மாலக்காரனாகக்‌ 
காணப்படாதபடி என்னை. ஆண்டுகொள்ளும்‌. கிறிஸ்துவின்‌ 
இரத்தத்தின்‌ மூலம்‌ வேண்டுகிறேன்‌.” ஆமென்‌. 

4. “தேவனுடைய குமாரனாகிய இயேசுவே, உமது பாடுள்ள்‌ 
மரணத்தின்‌ நிமித்தம்‌, சுத்திகரிக்கும்‌ உமது இரத்தத்தைப்‌ பற்றியும்‌, 
நீதிமானாக்கும்‌ உமது நீதியைப்‌ பற்றியும்‌, விடுதலையளிக்கும்‌ உமது 
மீட்பைப்பற்றியும்‌, உண்டான உடன்படிக்கையைக்‌ காத்துக்கொள்ள 
எனக்கு உதவியருளும்‌, உமது இரத்தத்தைப்பற்றிய வாஞ்சை 
கொள்வேனாக. உமது நாமத்தின்மூலம்‌.” ஆமென்‌. [ 

5, “ஜீவனுள்ள தேவ குமாரனாகிய கிறிஸ்துவே, உமது கொடிய 
மரணத்துக்காக, என்‌ நேரம்‌, பெலன்‌, ஈவுகள்‌, தாலந்துகள்‌ யாவையும்‌ 
எடுத்துக்கொள்ளும்‌. அவைகளை சபைகளின்‌ பக்திவிருத்திக்காக 

நான்‌ ஒப்படைக்கிறேன்‌.” ஆமென்‌. 


6. “என்‌ மகாபிரதான ஆசாரியனாகிய கிறிஸ்துவே, உமது 
உன்னதத்திலிருந்து என்‌ பிரசங்க ஊழியத்தையும்‌ என்‌ பக்தியையும்‌, 
இரு தோட்டங்களைப்போல்‌ அருகில்‌ வைத்துக்‌ காத்துக்கொள்ளும்‌, 
உமது நீதியிலுள்ள எனது நம்பிக்கையை பாவம்‌ பிரித்துவிடாதபடியும்‌, 

எவ்விதப்‌ பாவச்‌ செயலாலும்‌ ஈவுகளை இழந்துவிடாதபடியும்‌, என்‌ 
வாழ்க்கை முடியுமுன்‌ உபயோகமற்றுப்‌ போகாதபடியும்‌ காத்துக்கொள்‌ 
ளும்‌. உமது கிருபையுள்ள கண்கள்‌ என்மேல்‌ நோக்கமாயிருப்பதாக.” 
ஆமென்‌. 


7. “இயேசு கிறிஸ்துவே நான்‌ உம்மைத்‌ தூவிக்கத்‌ 
தக்கதாகவும்‌, நீர்‌ காயப்படத்தக்கதாகவும்‌ ஏதாவது இடறல்களுக்குள்‌ 
விழாமல்‌ என்‌ சமாதானம்‌ குலையாதபடி காக்கப்பட கிருபையளியும்‌.” 
ஆமென்‌. 


8. “நீர்‌ என்னோடு உடன்படிக்கை பண்ணிக்கொள்ள வேண்டி 
நிற்கிறேன்‌. பனியன்‌, பெளவல்‌, ஹாரிஸ்‌, ரோலண்ட்ஸ்‌, விட்பீல்ட்‌ 
இவர்களை ஆசீர்வதித்தபடி என்னையும்‌ நடத்தும்‌. தடையானவை 
களை அகற்றும்‌. தேவ அங்கீகாரமுள்ளவைகளை என்னுள்‌ உறுதிப்‌ I 
படுத்தும்‌. தேவன்‌ பேரிலும்‌ மக்கள்‌ பேரிலும்‌ அன்பு நோயுண்டாகச்‌ 
செய்யும்‌. மோசே தன்‌ கொண்ட கோலின்‌ வல்லமையைக்கண்டு 
எகிப்திற்குச்‌ சென்றதுபோல, நான்‌ பிரசங்கிக்குமுன்‌, உமது 
வசனத்தின்‌ வல்லமையைக்‌ காண அருள்‌ செய்யும்‌. உமது 
இரத்தத்தின்‌ நிமித்தமே.” ஆமென்‌. 


9. என்னை ஆராயும்‌. உமது நியாயத்தீர்ப்புகளின்‌ வழியில்‌ 
என்னை நடத்தும்‌. நித்திய நியாயத்தீர்ப்பு வரும்போது நான்‌ வேறு 
மாதிரியாய்க்‌ காணப்படாதபடி, உமது பார்வையில்‌ எப்படிக்‌ : 
காணப்படுகிறேனோ அவ்விதம்‌ நான்‌ என்னைக்‌ காண அருள்‌ 
செய்யும்‌. உமது மீட்பின்‌ இரத்தத்தில்‌ என்னைக்‌ கழுவும்‌.” ஆமென்‌. [ 

| 


10. “ஆகாரத்துக்காகவும்‌ உடைக்காகவும்‌, என்‌ வேண்டுதல்‌ | 
களை உமக்குத்‌ தெரியப்படுத்தவும்‌ எனக்குச்‌ சக்தியருளும்‌. உடன்‌ 
படிக்கையின்‌ மூலமுள்ள உரிமையின்படியே என்னைக்‌ கவனித்துக்‌ .: 
கொள்ளும்‌. ஆகாயத்துப்‌ பறவையைப்‌ போஷிப்பது போலும்‌, காட்டுப்‌. i 
புஷ்பத்தை உடுத்துவிப்பது போலுமல்ல, உமது குடும்பத்தில்‌. 
பிள்ளையைப்‌ போஷிப்பதுபோல்‌ அபாத்திரனான என்னைக்‌. காத்துக்‌ 
கொள்ளும்‌.” ஆமென்‌. பி . 

11. “இயேசுவே, என்னை மாணத்துக்கு ஆயத்தப்படுத்திக்‌ 
கொள்ளும்‌. உமக்குச்‌ சித்தமானால்‌ நான்‌ வியாதிப்படுக்கையில்‌ 
நீடித்துக்‌ கிடவாமலும்‌, திடீரென்று மரியாமலும்‌, என்‌ சகோதரர்‌ 
சூழ்ந்திருக்கவும்‌ சொற்ப கால வியாதியால்‌ மரிக்கவும்‌ அருள்புரியும்‌. 
இதை நீர்‌ கெத்செமெனேயில்‌ பட்ட வேதனையின்‌ மூலமாக 
வேண்டுகிறேன்‌.” ஆமென்‌. ்‌ 


12. “துதிக்கப்படும்‌ தேவனே, உமது பலீபீடத்தின்‌ 
ஊழியத்தினின்று நான்‌ தள்ளிவிடப்படாதப்படி ஏலியின்‌ மக்களில்‌ 
காணப்பட்டதுபோல்‌ என்னில்‌ பாவம்‌ குடிகொள்ளாதபடி காத்துக்‌ 
கொள்ளும்‌. உமது புண்ணியங்களின்‌ நிமித்தம்‌, பயனற்றவனான பின்பு 
என்‌ வாழ்நாள்‌ நீடியாதபடியும்‌ பார்த்துக்‌ கொள்ளும்‌. என்‌ நாட்களின்‌ 
முடிவில்‌ பிரயோஜனமற்ற ஒரு. கட்டையாகிவிடாதபடியும்‌, 
மற்றவர்களுக்குத்‌ தடையாயிராதபடியும்‌ இருப்பேனாக.” ஆமென்‌. 


(3. “என்‌ ரட்சகரே, இவ்வேண்டுதல்களை பிதாவினண்டையில்‌ 
நீர்‌ சமர்ப்பிக்கக்‌ கெஞ்சுகிறேன்‌. உமது அழியாத இறகினால்‌ 
இவைகளை உமது புஸ்தகத்தில்‌ பதித்தருளும்‌. உமது அளவிட 
முடியாத புண்ணியத்தாலும்‌, கிருபையாலும்‌, இரக்கத்தாலும்‌ உமது 
ஜனங்களிடத்திலும்‌ பாராட்டும்‌ தயாவாலும்‌, இந்த என்‌ 
வேண்டுதலுக்கு உமது ஜனங்களிடத்தில்‌ பாராட்டும்‌ தயவாலும்‌, இந்த 
என்‌ வேண்டுதலுக்கு உமது மேல்‌ வீட்டில்‌ உமது நாமத்தை பதித்து 
ஆமென்‌ கூறி என்னுடைய நாமத்தையும்‌ அதிலே பதிவு செய்வீராக.” 
ஆமென்‌. “கிறிஸ்மஸ்‌. எவன்ஸ்‌.” 


இதற்குப்‌ பிறகு எவன்ஸ்‌ ஒரு புது வல்லமையோடு 
பிரசங்கித்தார்‌. ஒரு புது ஆவியின்‌ அபிஷேகம்‌ அவருக்குக்‌ 
கொடுக்கப்பட்டது. வேல்ஸ்‌ தேசம்‌ முழுவதும்‌ அவர்‌ பிரசங்கத்தால்‌ 
அசைந்தது. கேட்டவர்கள்‌ பலர்‌ சந்தோஷத்தால்‌ ஆடிப்பாடினார்கள்‌. 
பலர்‌ பாவ உணர்வினால்‌ குத்துண்டு அழுது மனந்திரும்பினார்கள்‌. 
ஒருதடவை கதரேனர்‌ நாட்டு பிசாசு பிடித்த , மனிதனைப்பற்றி 
விவரித்து அவன்‌ விடுதலையைப்‌ படம்‌ அரத காட்டியபோது 
ஜனங்களை அழுவதும்‌ கிரிப்பதுமாக இருந்தார்கள்‌. சில வேளைகளில்‌ 

முழுவதும்‌ அழுவதாகவே இருக்கும்‌. ஸ்தோத்திரமும்‌ ஜெபமும்‌ 
அடிக்கடி கூட்டங்களில்‌ கேட்கப்படும்‌. இவ்விதமாக ஜனங்கள்‌ 
அதிர்ச்சியடைந்து நடுங்கி விழுவதைப்‌ பார்த்தால்‌ பூமியதிர்ச்சி 
உண்டான இடத்தைவிட்டுத்‌ தெருவில்‌ ஒடுகிறவர்கள்‌ விழுந்து 
தத்தளிப்பது போலிருக்கும்‌. 


இவருடைய ஊழியத்தைப்‌ பற்றிச்‌ சுருங்கச்‌ சொல்ல வேண்டு 
மானால்‌: வல்லமையுள்ள பிரசங்கங்கள்‌, ஆவியின்‌ அசைவு, 
அழுகைகள்‌, ஸ்தோத்திரங்கள்‌, பாவிகள்‌ தேவனிடம்‌ திரும்புதல்‌ 
இப்படிப்பட்டவைகள்‌ முக்கிய அம்சங்களாயிருந்தன. அவர்‌ 
“கல்லறைக்‌ குழி” பிரசங்கத்தில்‌ உலகம்‌ நியாயப்பிரமாணமாகிய 
கல்லறைக்‌ குழியில்‌ மரித்துக்கிடக்கிறதென்றும்‌, நீதி, பரலோக 
வாசலைக்‌ காத்துக்கொண்டிருக்கிறதென்றும்‌, இரக்கம்‌ கதவைத்‌ 
திறக்க வருகிறதென்றும்‌ அவர்‌ விவரிக்கும்போது பாவ உணர்ச்சி 
பெருவெள்ளம்போல ஜனங்களை அசைத்துவிடும்‌. 


எவன்ஸ்‌ ஒரு கிராமத்திற்குள்‌ செல்லும்போது மற்ற 
கிராமங்களுக்குள்‌ ஒரு வல்லமை நுழைவது போலிருக்கும்‌. அதனால்‌ 
சீக்கிரம்‌ கூட்டம்‌ கூட்டமாக ஜனங்கள்‌ அவரை நோக்கி வந்து 
கொண்டிருப்பார்கள்‌. பள்ளத்தாக்குகளையும்‌ மலைகளையும்‌ பொருட்‌ 
படுத்தாமல்‌ ஜனங்கள்‌ வருவார்கள்‌. நிச்சயமாகவே அவருடைய 
பிரசங்கம்‌ மிகவும்‌ அதிர்ச்சியைக்‌ கொடுக்கிறதாயிருந்தது. 
அவருடைய சுவிசேஷம்‌ அரும்‌ பொருள்‌ நிறைந்ததாக இருந்தது. 
அவர்‌ ஆர்வத்தோடு பிரசங்கிக்கும்போது தன்னை மறந்து, 
கண்ணியமான தோற்றத்தோடும்‌, மக்களை இரட்சிக்கும்‌ 
பேரவாவோடும்‌ காணப்படுவதால்‌, எல்லோரும்‌ உணர்வடைந்தனர்‌. 
இதற்குக்‌ காரணம்‌ பரிசுத்தாவியைப்‌ பெற்றவராயிருந்தார்‌. வெளியான 
அலங்காரங்களினால்‌ பயனில்லை. கிறிஸ்துவாலும்‌ ஆவியானவராலு 
முண்டாகும்‌ உள்ளான பிரகாசமே ஊழியருக்குத்‌ தேவை என்று 
சொல்லுவார்‌. பேச்சு வன்மையும்‌ இனிமையும்‌ இருந்தும்‌ ஆவியின்‌ 
அபிஷேகம்‌ இல்லாவிட்டால்‌ பயனற்றது என்று அடிக்கடி சொல்லுவார்‌. 


ஒரு இடத்தில்‌ தேவாலயங்கள்‌ கட்டப்பட பணம்‌ சேர்த்துக்‌ 
கொண்டிருந்தார்‌. ஜனங்கள்‌ . பெருங்கூட்டமாக இருந்தும்‌ தாராள 

சிந்தை காணப்படவில்லை. ஆகைய 
சேரவில்லை. அப்பிரதேசங்களில்‌ 
இருந்ததாக அவர்‌ கேள்வ 
இத்தருணத்தைப்‌ பயன்படுத்த என்ன 
கூட்டத்தில்‌ ஆடுகளைத்‌ திருடியவர்கள்‌ பல 
தங்கள்‌ காணிக்கைகளைக்‌ கொடுக்க 
சொல்லுகிறேன்‌.” இதன்பயனாக காணிக்‌ 
ஆரம்பித்தது. கையில்‌ காசு கொண்டு । 
கொடுக்க ஆரம்பித்தனர்‌. 


இவர்‌ சந்தோஷமாகத்‌ தனது அது 
ஆம்‌ வருஷம்‌ ஜூலை 23. ப்தி தேதி 
மறுமைக்குள்‌ கடந்து ee, 


| 
| 

தேவன்‌ சில சமயங்களில்‌ பலவீனமான பாண்டங்களை 
மிகவும்‌ ஆச்சரியமான முறையில்‌ உபயோகிக்கிறார்‌. இங்ஙனம்‌ 
உபயோகப்படுத்தப்பட்டவர்களில்‌, கார்னிஷ்‌ பட்டினத்தில்‌ சுரங்கப்‌ 
பணி புரிந்த பில்லி பிரே ஒருவர்‌. இரட்சிப்படையுமுன்‌ அவர்‌ ஒரு 
பயங்கர குடிகாரனாக இருந்தார்‌. ஆனால்‌ தேவன்‌ அவரைப்‌ பற்றிக்‌ 
கொண்டதும்‌, பில்லி பிரே உலகமெங்கும்‌ புகழ்‌ பெற்‌ 
கிறிஸ்துவுக்கென்று எரியும்‌ சுடராக விளங்கினார்‌. இங்கிலாந்தில்‌ ஒரு 
முனை துடங்கி மறு முனைமட்டும்‌ அவரை அறியாதவர்‌ 
ஒருவருமில்லை. 

பில்லி, கார்ன்வாலுக்கு அருகில்‌ உள்ள துருரோ என்ற 
குக்கிராமத்தில்‌ 1764ஆம்‌ ஆண்டு பிறந்தார்‌. ஜாண்‌ வெஸ்லியின்‌ 
பிரசங்கத்தில்‌, இவருடைய பாட்டனார்‌ தொடப்பட்டு, பிறகு மெதடிஸ்டு 
இயக்கத்தில்‌ சேர்ந்து கொண்டார்‌. பில்லியின்‌ தந்‌ைத ஒரு 
கிறிஸ்தவர்தான்‌. ஆனால்‌ பில்லியின்‌ சிறு வயதிலேயே மரித்துப்‌ 
போனார்‌. ஆகையால்‌ பில்லி, தமது 17ஆம்‌ வயதுவரை அவருடைய 
பாட்டனாருடன்‌ ஜீவித்தார்‌. பிறகு தெவன்சையர்‌ என்ற இடத்திற்குச்‌ 
சென்று, துன்மார்க்கமாக ஜீவிக்க ஆரம்பித்தார்‌. குடியினாலும்‌, 
விபசாரத்தினாலும்‌ நிரம்பி இருந்தார்‌. ஒர்‌ இரவு நண்பனுடன்‌ சேர்ந்து 
நன்றாகக்‌ குடித்துவிட்டு வீடு திரும்பியபோது வழியில்‌ ஒரு 
குதிரையைக்‌ கண்டார்‌. அதன்மீது ஏறிச்‌ சவாரி செய்ய முற்பட்டபோது 
அது அவரைக்‌ கீழே தள்ளி மரண அபாயத்திற்குள்ளாக்கிற்று. 
' இவ்விதம்‌ பல மரண அபாயங்களிலிருந்து தப்பித்துக்‌ கொள்வார்‌. 
அவர்‌ இரட்சிப்படைந்த பின்னர்‌, “சாத்தானுக்குச்‌ சேவை செய்த 

போதிலும்‌, ஆண்டவர்‌ எனக்கு மிகவும்‌ நல்லவராகவே இருந்து 
வந்திருக்கிறார்‌. இல்லாவிடில்‌ இப்போது நான்‌ நரகத்தையே 
அடைந்திருக்க வேண்டும்‌” என்று அடிக்கடி கூறுவார்‌. ஒருமுறை 
அவர்‌ சுரங்கத்தைவிட்டு வெளியேறினவுடன்‌ சுரங்கத்தின்‌ ஒரு பக்கம்‌ 
சரிந்து விழுந்து அநேகர்‌ மாண்டனர்‌. இவரோ தப்பிக்‌ கொண்டார்‌. 
ஒவ்வொரு இரவும்‌ இவருடைய மனைவி, சாராயக்‌ கடைக்குச்‌ சென்று, 
அவரை வீட்டிற்கு அழைத்து வருவார்களாம்‌. “ஆனால்‌ இக்‌ 
குடிப்பழக்கத்தை எண்ணி எண்ணி, என்னை நான்‌ நொந்து 
கொள்ளாத நாட்களே இல்லை” என்றும்‌ கூறுகிறார்‌. 

பனியன்‌ என்ற பக்தன்‌ இயற்றிய, ““பரலேரக- நரக 
தரிசனங்கள்‌” என்ற நூலைக்‌ கற்று, பாவத்தைக்‌ குறித்துக்‌ 
கண்டித்துணர்த்தப்பட்டு கிறிஸ்துவினிடம்‌ வழிநடத்தப்பட்டார்‌. 
ஆண்டவரைத்‌ . தேடும்‌ நாட்களில்‌, வேதாகம கிறிஸ்தவர்கள்‌ 
கொண்டிருக்கும்‌ கூட்டம்‌ ஒன்றிற்கு ஒரு ஞாயிறு காலை போய்க்‌ 
கொண்டிருந்தார்‌. அன்று மழை :பெய்தபடியால்‌ ஒருவருமே 
வரவில்லை. இது மிகவும்‌ சோர்வை உண்டாக்கிற்று. சாத்தான்‌ இதை 
மீண்டும்‌ மீண்டும்‌ அவருக்குக்‌ காண்பித்து உனக்கு இரக்கமே 
கிடைக்காது என்று கூறிக்‌ கொண்டேயிருந்தான்‌. ஆனால்‌ அவர்‌ 
அவனைப்‌ பார்த்து, “சாத்தானே! நீ ஒரு பொய்யன்‌” என்று 
பதிலளிப்பார்‌. உடனே அவருடைய மனதிலிருந்து ஒரு பாரம்‌. 
நீங்குவதை உணர்ந்துகொள்வார்‌. முதன்முதலில்‌ இருந்த 
சுயாதீனத்தை அவர்‌ மீண்டும்‌ பெற்றுக்‌ கொள்ளாவிட்டாலும்‌, 
ஆண்டவரைத்‌ துதிக்க முடிந்தது. அன்று மாலை வீடு திரும்பியதும்‌, 
“ஆண்டவரே! கேளுங்கள்‌ நீங்கள்‌ பெற்றுக்‌ கொள்வீர்கள்‌, தேடுங்கள்‌ 
கண்டடைவீர்கள்‌,” தட்டுங்கள்‌ திறக்கப்படும்‌ என்று சொன்னீரே! 
இவற்றை இப்போது நான்‌ விசுவாசிக்கிறேன்‌” என்று கூறுவார்‌. அது 
அவருடைய ஆத்துமாவிற்குப்‌ பெருத்த சந்தோஷத்தைக்‌ கொண்டு 
வந்தது. “அச்கூஷணமே தேவன்‌ என்னைச்‌ சந்தோஷப்படுத்தினார்‌. 
அதை வார்த்தையினால்‌ கூறமுடியாமல்‌ ஆனந்த சத்தமிட்டேன்‌” 
என்று கூறுகிறார்‌. i 

பில்லி இரட்சிக்கப்பட்டபின்‌, முழுமூச்சுடன்‌ தேவனுடைய 
ஊழியத்தில்‌ ஈடுபட்டார்‌. போர்ன்‌ என்ற பக்தன்‌ *இராஜகுமாரன்‌' என்ற 
தன்னுடைய நூலில்‌, “பில்லி கொண்டிருந்த" ஆழமான பக்தி, 


ட்ட உத்தம பக்தர்கள்‌ 
எப்பொழுதும்‌ நிலைத்திருக்கும்‌ தேவ தயவு, தேவனால்‌ 
உபயோகப்படுத்துவதின்‌ ரகசியம்‌, இவைகளைக்‌ குறித்து 
சொல்லாமலே இருக்க முடியாது” என்று கூறுகிறார்‌. தேவன்‌ விரும்பும்‌ 
மிகுந்த கனியை கொண்டிருக்க வேண்டுமானால்‌, வேரானது மிகவும்‌ 
ஆழத்திற்குச்‌ செல்ல வேண்டும்‌. முற்றிலுமாக தமது வாழ்க்கையின்‌ 
ஆரம்ப நாட்களிலே அதை ருசித்துவிட்டார்‌. 

ஒருமுறை ஹிக்மில்‌ என்ற இடத்தில்‌ ஒரு ஆலயத்தில்‌ ஒருவர்‌ 
தேவனுடைய வார்த்தையைக்‌ கொடுத்துக்‌ கொண்டிருக்கும்போது, 
பில்லி அங்கு சென்றார்‌. பிரசங்கித்தவர்‌ அங்கு உள்ளவர்களை 
நோக்கி, “யாராவது எழுந்து நின்று, தேவன்‌ என்‌ சகல பாவங்களையும்‌ 
மன்னித்து என்னைச்‌ சுத்திகரித்துவிட்டார்‌ என்று கூற முடியுமா? 
முடியவே முடியாது” என்று கூறினார்‌. அதைக்‌ கேட்ட பில்லி, இதுவே 
பரிபூரண பரிசுத்தமாக்குதல்‌ என்று உணர்ந்து கொண்டார்‌. உடனே 
முழங்கால்படியிட்டு ஆண்டவரை நோக்கி, இந்த அனுபவத்திற்காகக்‌ 
கெஞ்சினார்‌. ஆண்டவர்‌ அவரை நோக்கி, “நான்‌ உன்னைப்‌ 
பரிபூரணமாகச்‌ சுத்திகரித்தேன்‌” என்று பதிலுரைத்தார்‌. பில்லி மிகவும்‌ 
சந்தோஷமடைந்து இதை அந்த பிரசங்கியாரிடம்‌ கூறினார்‌. அதற்கு 
அவர்‌ “நீ இதை விசுவாசிக்கிறாயா ? விசுவாசித்தால்‌ ஆகும்‌” என்று 
கூறினார்‌. பில்லி பிரதியுத்தரமாக, “ஆம்‌ நான்‌ விசுவாசிக்கிறேன்‌” 
என்று பதிலளித்து சொல்லி முடியாத சந்தோஷத்தை அடைந்து 
வழியெல்லாம்‌ தேவனைத்‌ துதித்துக்‌ கொண்டே சென்றார்‌. 


அன்று முதல்‌ தனக்கல்லாமல்‌ தனக்காக மரித்த ஆண்ட 
வருக்காகவே ஜீவிக்க ஆரம்பித்தார்‌. எப்பொழுதும்‌ ஆண்டவரைத்‌ தம்‌ 
முன்னே வைத்துக்‌ கொள்வார்‌. ஒவ்வொரு கிறிஸ்தவனும்‌ 
பெறவேண்டிய அனுபவங்கள்‌ யாதெனில்‌, முதலாவது 
நீதிமானாக்கப்பட வேண்டும்‌; பிறகு பரிசுத்தமாக்கப்பட வேண்டும்‌. 
அதன்‌ பிறகு முத்தரிக்கப்படுவதாகும்‌. பில்லியின்‌ விசுவாசம்‌ நாளுக்கு. 
நாள்‌ பெலப்பட்டு வந்தது. இரட்சகர்மீது அவர்‌ கொண்டிருந்த அன்பு 
வளர்ந்தது. அவருடைய கிறிஸ்தவ அனுபவமானது மலர்ந்து நறுமணம்‌ 
வீசிற்று. 


பிறகு பில்லி, ஆண்டவரின்‌ அன்பு தன்‌ இருதயத்தை நிரப்பி 
வழிந்தோடுவதை உணர்ந்தார்‌. எனவே அவர்‌ அடிக்கடி ஆனந்தக்‌ 

கண்ணீர்‌ வடித்து, சந்தோஷத்தால்‌ நடனமாடுவார்‌. அவருடைய 
ஜீவியம்‌ அநேகருக்குத்‌ தெரிய வந்தது. விக்டோரியா இராணி 
அம்மையாரும்‌, ஸ்பர்ஜன்‌ போன்ற பக்தர்களும்‌ அவருக்கு 
அறிமுகமானார்கள்‌. ஆத்துமாக்கள்மிது அதிக தாகங்‌ 
கொண்டிருந்தபடியால்‌ அவருடைய சொந்த ஊராகிய கார்ண்வால்‌. 
என்ற பட்டணத்தில்‌ அவருடைய பெயரை உச்சரிக்காத 
குடும்பமேயில்லை. வெற்றிகரமான "கிறிஸ்தவ அனுபவத்தைக்‌ 
கொண்டிருந்ததால்‌, தேன்‌ கூடு தேனீக்களை கவர்ச்சிப்பதுபோல்‌, 
அநேகரைக்‌ கவர்ந்து கொண்டார்‌. ஆகையால்‌ சென்ற இடங்களி 
லெல்லாம்‌ ஆத்துமாக்களை ஆதாயம்‌ செய்தார்‌. பிளேசி என்ற 
இடத்தில்‌ உள்ள ஆலயத்திற்குச்‌ சென்றபோது சபையார்‌ தங்கள்‌ 
கஷ்டங்களையும்‌ பாடுகளையும்‌ அவரிடம்‌ கூறினார்கள்‌. அவர்‌ 
புன்முறுவலோடு. எழுந்து கைகளைத்‌ தட்டிக்கொண்டு, “நண்பர்களே 
நான்‌ காடியை ருசித்திருக்கிறேன்‌. காடியை தேவன்‌ எனக்கு மிகக்‌ 
கொஞ்சமாகவும்‌, தேனை மிக அபரிமிதமாக கொடுத்ததற்காகத்‌ 
தேவனைத்‌ துதிக்கிறேன்‌” என்று கூறினார்‌. “நான்‌ துக்கப்பட முடியாத 
அளவிற்கு தேவன்‌ என்னைச்‌ சந்தோஷப்படுத்திவிட்டார்‌. எந்தவித . 
சந்தேகமில்லாமல்‌ நான்‌ குதித்து ஆடிப்பாடுகிறேன்‌. என்‌ பாதங்களை 
யாரும்‌ கீழே பிடித்து வைக்க முடியாது. அப்படி யாராவது என்‌ 
பாதங்களை வெட்டிவிட்டாலும்‌ அவை மீண்டுமாக வளர்ந்து விடும்‌” - 
என்று கூறுவார்‌. 

எப்போதும்‌ சந்தோஷத்தினால்‌ நிரம்பி இருந்ததால்‌ நடனமாடிக்‌ 
கொண்டேயிருப்பார்‌. ஒருமுறை தன்‌ சிறிய மகளுக்கு ஒரு புது உடுப்பு 
வாங்கினார்‌. வரும்‌ வழியில்‌ அது கீழே விழுந்துவிட்டதைக்‌ 
கவனிக்கவில்லை. வீடு வந்ததும்‌ துணியைத்‌ தேடினார்‌. அப்போது 
யாரோ ஒருவர்‌ அதைக்‌ கண்டெடுத்து வந்து கொடுத்தார்‌. பில்லி த 
இவ்விதம்‌ நடனமாடுவதை சிலர்‌ ஆட்சேபித்தனர்‌. ஆனால்‌ பில்லி, 
எவ்வாறு மிரியாமும்‌, தாவீதும்‌ ஆண்டவருடைய சமூகத்தில்‌ 
நடனமாடினார்கள்‌ என்றும்‌, லீஸ்திராவிலுள்ள சப்பாணி 
சுகமடைந்ததும்‌ எவ்வாறு. குதித்தெழும்பி நடனமாடினான்‌ என்றும்‌ 
பதிலளிப்பார்‌. “நான்‌ தெருவில்‌ நடந்து செல்லும்போது ஒரு காலைத்‌ 
தூக்கினவுடன்‌ “ஆண்டவருக்கு மகிமை' என்றும்‌ அடுத்த காலித்‌ 
தூக்கும்போது “ஆமென்‌” என்றும்‌ சொல்லாமல்‌ இருக்க முடியவில்லை. 

என்று சந்தோஷமாகக்‌ கூறினார்‌. தன்‌ மனைவி மரித்ததும்‌, பில்லி 
தமது அறையை விட்டுச்‌ சந்தோஷத்துடன்‌ குதித்து வந்து, “என்‌ 
அருமை ஜோயி, பிரகாசிக்கிறவர்களுடன்‌ இருக்கும்படி 
சென்றிருக்கிறாள்‌. அவள்‌ தேவதூதர்களுடன்‌ இருக்கிறாள்‌. 
ஆண்டவருக்கு மகிமை! மகிமை! மகிமை!” என்று கதறினார்‌. 
உபத்திரவங்கள்‌ தேவன்‌ காட்டும்‌ தயவின்‌ அடையாளங்கள்‌ என்றும்‌, 
அவற்றைக்‌ குறித்துக்‌ கிறிஸ்தவர்கள்‌ களிகூர வேண்டுமென்றும்‌ 
கூறுவார்‌. தன்னை ஒரு பீப்பாவில்‌ போட்டு அடைத்து வைத்தாலும்‌ 
அங்குள்ள துவாரத்தின்‌ வழியாகக்‌ கர்த்தருக்குத்‌ தோத்திரம்‌ என்று 
சத்தமிடுவதாகச்‌ சொல்லுவார்‌. இவ்விதம்‌ தோத்திரம்‌ என்று 
எப்போதும்‌ கூறிக்கொண்டிருந்தால்‌, இது வெறும்‌ பழக்கமாக மாறி 
விடாதா என்று கேள்வி கேட்ட மக்களைப்‌ பார்த்து, உங்களைக்‌ 
குறித்து தேவன்‌ கவலைப்படுவதில்லை என்று பதிலளிப்பார்‌. ஒரு 
சமயம்‌ ஹிக்மில்‌ என்ற இடத்தில்‌ நடைபெற்ற கூட்டத்தில்‌, ஒரு 
அம்மையார்‌ கர்த்தருக்குத்‌ தோத்திரம்‌ என்று கதறிக்கொண்டே 
மரித்தார்கள்‌ என்று சொல்லப்பட்டது. அப்போது பில்லி 
சந்தோஷமடைந்து, ஒரு மரிக்கும்‌ ஸ்திரீ இவ்விதம்‌ 
துதிக்கக்கூடுமானால்‌, உயிருடன்‌ இருக்கும்‌ நாம்‌ எவ்வளவு 
தேவனைத்‌ துதிக்கக்‌ கடமைப்பட்டிருக்கிறோம்‌ என்றார்‌. 

நமது பரமபிதாவின்‌ வீட்டின்‌ ஏராளத்தை தான்‌ அனுபவித்து 
வருவதாக அடிக்கடி அவர்‌ கூறுவார்‌. நடனமாடிக்‌ கொண்டும்‌, சப்தம்‌ 
செய்து கொண்டிருப்பது பக்தியல்ல என்று அவர்‌ நண்பர்‌ கூறும்போது, 
அவர்‌ தான்‌ அக்கினியில்‌ , பிறந்ததால்‌, புகையிலிருப்பது 
போதுமானதல்ல என்றார்‌. பொதுவாக அவர்‌ மக்களைச்‌ சந்திக்கும்‌ 
போதெல்லாம்‌, ஆமென்‌ என்று சொல்லுங்கள்‌ என்று வற்புறுத்துவார்‌. 
அவ்விதம்‌ சொல்லாதவர்களைக்‌ குறித்து அதிருப்தியடைவார்‌. 
ஒருவரை சந்தித்த மாத்திரத்தில்‌, அவருடைய ஆத்துமாவைக்‌ குறித்து 
விசாரிப்பார்‌. இரட்சிப்படைந்துவிட்டதாகக்‌ கேள்விப்பட்டால்‌ உடனே 
குதித்தெழும்புவார்‌. அப்படியே அந்த நபரைத்‌ தூக்கிச்‌. சுமந்து 
செல்லுவார்‌. பில்லியை மற்றவர்கள்‌ பரியாசம்‌ பண்ணினால்‌, அரக பத்‌ i 
பைத்தியம்‌ பிடித்தவனல்ல என்றும்‌ சந்தோஷத்தில்‌ மூழ்கின 
வனென்றும்‌ கூறுவார்‌. 

சிறந்த பக்தர்களைப்போல்‌, பில்லி வெகுநேரம்‌ ஜெபத்தில்‌ 
செலவிடுவார்‌. எங்கு சென்றாலும்‌ அவர்‌ ஆண்டவரை நோக்கி, 
தன்னைச்‌ சாத்தான்‌ வழியில்‌ தொந்திரவு செய்யாமல்‌ பார்த்துக்‌ 
கொள்ளும்படி ஜெபிப்பார்‌. ஒருமுறை சாத்தான்‌ அவரைச்‌ 
சோதித்தபோது, அவர்‌ சாத்தானை நோக்கி, “நீ எவ்வளவு பெரிய 
முட்டாளாக இருக்கிறாய்‌. கடந்த 28 ஆண்டுகளாக நான்‌ உன்னோடு 
போராடியிருக்கிறேன்‌. இதுவரை நான்‌ உன்னைத்‌ தோற்கடித்‌ 
திருக்கிறேன்‌. இனிமேலும்‌ தோற்கடிப்பேன்‌” என்பார்‌. ஒரு சமயம்‌ 
அவர்‌ உருளைக்கிழங்கு சாகுபடி செய்தார்‌. பயிர்‌ முற்றிலுமாகச்‌ _ 
சேதப்பட்டுவிட்டது. தேவன்‌ அவரை நேசிக்கவில்லையென்றும்‌, 
நேசித்திருந்தால்‌ இவ்விதமாகப்‌ பயிர்‌ சேதமாகும்ப்டி அனுமதித்திருக்க 
மாட்டார்‌ என்ற எண்ணங்களால்‌, சாத்தான்‌ சோதித்தான்‌. உடனே 
பில்லி சாத்தானை நோக்கி, “உன்‌ குணாதிசயங்களை நான்‌ நன்கு 
அறிவேன்‌. நீ ஆரம்ப: நாட்களிலிருந்து பொய்யனாக இருக்கிறாய்‌. ' 
உன்னைச்‌ சேவித்த நாட்களில்‌ எனக்குக்‌: கந்தையை உடுத்து 
வித்தாய்‌. ஆனால்‌ இப்பொழுது நான்‌ வஸ்திரம்‌ தரித்துள்ளேன்‌”” என்று 
சொன்னவுடன்‌, சாத்தான்‌ அங்கிருந்து ஒட்டம்‌ பிடித்தான்‌. 


பில்லி சாத்தானைக்‌ கண்டு. பயப்படுகிறார்‌ என்று சிலர்‌ 
அவரைப்‌ பயமுறுத்த விரும்பினர்‌. இரவு வேளைகளில்‌, வீதியின்‌ 
முனைகளிலிருந்து , கொண்டு பலவிதமான சப்தங்கள்‌. செய்வது 
வழக்கம்‌. ஆனால்‌ அதைப்‌ பொருட்படுத்தாது, பில்லி பாடிக்கொண்டே 
செல்லுவார்‌. அருகில்‌ வந்து தான்‌ பிசாசு என்று கூறினால்‌, பில்லி 


அவர்களைப்‌ பார்த்து, “டுசாசு. என்னைவிட்டு இவ்வளவு 


தூரத்திலிருப்பது எனக்குத்‌ தெரியாதே. ஆண்டவருக்கே தோத்திரம்‌” 
என்பார்‌. 

பில்லி மற்றவர்களைப்போல்‌ அதிக நேரம்‌ "ஜெபிப்பது 
மட்டுமல்ல, ஆண்டவர்மீது அதிக விசுவாசம்‌ "கொண்டிருந்தார்‌. 
அவருடைய ஜெபங்களுக்கு ஆச்சரியவிதமான முறைகளில்‌ பதில்கள்‌ 
கிடைத்தன. ஒருசமயம்‌ அவருடைய குழந்தை வியாதிப்பட்டது. அது 
மரித்துப்போகும்‌ என்று பயந்து, அவருடைய மனைவி, பில்லியை 
நோக்கி டாக்டரை அழைத்து , வரும்படி அனுப்‌ தன்வசம்‌ 
இருந்த 18 பென்ஸ்‌ பணத்தை எடுத்துக்கொண்டு, பில்லி டாக்டரை 

நோக்கிச்‌ சென்றார்‌. வழியில்‌ ஒரு மனிதனைச்‌ சந்தித்தார்‌. அவன்‌ 
தன்‌ காணாமற்‌ போன பசுவிற்குப்‌ பதிலாக மற்றொன்று வாங்க 
முயற்சித்துக்‌ கொண்டிருந்தான்‌. அவன்‌ சோகக்‌ கதையைக்‌ கேட்டு 
மனதுருகி, தன்னிடமிருந்த பணம்‌ அனைத்தையும்‌ அவனிடம்‌ 
கொடுத்துவிட்டார்‌. பிறகு டாக்டரிடம்‌ செல்லாமல்‌ அருகிலிருந்து 
முட்செடிக்குப்‌ பின்னாகச்‌ சென்று தம்‌ பரம பிதாவை நோக்கி 
முறையிட்டார்‌. அவருடைய குழந்தை உடனே சுகமடைந்தது. 

ஒருநாள்‌ பில்லியிடம்‌ பணமே இருக்கவில்லை. சில நாட்களாக 
அவர்‌ வேலை செய்த இடத்தில்‌ அவருக்குக்‌ கூலி கொடுக்கவில்லை. 
ஆண்டவரிடம்‌ இக்காரியத்தை எடுத்துச்‌ சென்றார்‌. அப்போது வீட்டில்‌ 
கொஞ்சம்‌ இறைச்சியும்‌, உருளைக்கிழங்குமே இருந்தது. ரொட்டிகூட 
இருக்கவில்லை. தான்‌ வேலை செய்யும்‌ முதலாளியிடம்‌ சென்று 10 
ஷில்லிங்கு கடன்‌ வாங்கி வந்தார்‌. வரும்‌ வழியில்‌ தன்னைக்‌ 
காட்டிலும்‌ மிகவும்‌ வறுமையில்‌ இருக்கும்‌ இரண்டு குடும்பங்களைக்‌ 
கண்டு, ஒவ்வொருவருக்கும்‌ 5 ஷில்லிங்கு வீதம்‌ கொடுத்துவிட்டார்‌. 
வீட்டை அடைந்ததும்‌, அவருடைய மனைவிக்குப்‌ பயங்கர கோபம்‌ 
வந்தது. பில்லி, அவளைப்‌ பார்த்து, ஆண்டவர்‌ நம்மிடம்‌ ஒருபோதும்‌ 
கடன்படமாட்டார்‌ என்று உறுதியாகச்‌ சொல்லிக்‌ கொண்டிருந்தார்‌. 
அந்த வேளையில்தானே யாரோ ஒரு அம்மையார்‌ அங்கு வந்து 
இவரிடம்‌ 20 ஷில்லிங்கு கொடுத்துவிட்டுப்‌ போய்விட்டார்‌. 

பில்லி, தான்‌ ஒரு பெரிய கம்பெனியில்‌ வேலை செய்வதாகவும்‌, 
அதற்குப்‌ பிதா, குமாரன்‌, பரிசுத்த ஆவியானவர்‌ என்ற மூன்று 
முதலாளிகள்‌ உண்டு என்பதாகவும்‌ கூறுவார்‌. “எனக்கு வேலை 
கிடைத்தால்‌ ஆண்டவரைத்‌ துதிப்பேன்‌. இல்லாவிட்டாலும்‌ அவரை 
நோக்கிப்‌ பாடுவேன்‌. என்னை ஒருபோதும்‌ ஆண்டவர்‌ பட்டினி போட 
மாட்டார்‌. என்னைப்‌ பட்டினி போட்டால்‌, பிரதான தூதனாகிய 
மிகாவேலையும்‌ பட்டினி போட வேண்டும்‌. எனக்கென்று பானையின்‌ 
அடிமட்டத்தில்‌ கொஞ்சம்‌ மாவைக்‌ கண்டிப்பாக தேவன்‌ 
வைத்திருப்பார்‌” என்று உறுதியளிப்பார்‌. 

பில்லி கடினமாக வேலை செய்வார்‌. தன்‌ சுரங்க வேலையில்‌ 
ஒய்வு கிடைக்கும்‌ நேரங்களில்‌, வீடுகள்‌ கட்டுவதற்கு உதவி செய்வார்‌. 


மீனவர்‌ குடியிருக்கும்‌ ஒர்‌ இடத்தில்‌ ஒரு ஆலயம்‌ கட்டுவதற்காகப்‌ 

பணம்‌ சேகரித்தார்‌. அம்‌ மக்கள்‌ மிகவும்‌ ஏழைகளானதால்‌ அதிகப்‌ 
பணம்‌ கொடுக்க முடியவில்லை. பில்லி உடனே ஜெபிக்க 
ஆரம்பித்தார்‌. அப்பொழுது அந்த மக்கள்‌ ஏராளமான மீன்களைப்‌ 
பிடித்தனர்‌. 

மக்களின்‌ இரட்சிப்புக்காக, பில்லி மிகக்‌ கருத்துடன்‌ ஜெபம்‌ 
செய்வார்‌. அவர்‌ இரட்சிக்கப்பட்டு ஒர்‌ ஆண்டுக்குள்ளாக அந்த 
வட்டாரத்தில்‌ பிரசங்கி என்று அழைக்கப்‌ பெற்றார்‌. அவர்‌ அநேகக்‌ 
கூட்டங்களில்‌ பேசினபோதிலும்‌, அவருடைய முக்கிய வேலை ஆலய 
பீடத்திற்குப்‌ புறம்பேதான்‌ செய்யப்பட்டது. தன்னுடன்‌ சுரங்கவேலை 
செய்யும்‌ ஊழியர்களுக்காக அவர்‌ ஜெபிப்பார்‌. ஒவ்வொரு நாள்‌ 
காலையிலும்‌ வேலை ஆரம்பிக்குமுன்‌ அவர்‌ “ஆண்டவரே, இன்று 
யாராவது சுரங்கத்தில்‌ மரிப்பது உமது சித்தமாயிருந்தால்‌, அது 
நானாக இருக்கட்டும்‌. இவர்களில்‌ யாரும்‌ மரிக்க வேண்டாம்‌. 
இவர்கள்‌ ஆயத்தமாயிருக்கவில்லை. நான்‌ ஆயத்தமாகவும்‌, 
சந்தோஷமாகவும்‌ இருக்கிறேன்‌. நான்‌ மரித்தால்‌ உடனே மோட்சம்‌ 
செல்வேன்‌” என்று ஜெபிப்பார்‌. 

பில்லி ஒரு சமயம்‌ ஒரு குன்றின்மேல்‌ நடந்து செல்லும்போது. 
அந்தப்‌ பகுதியில்‌ வாழும்‌ எல்லாரையும்‌ தருவதாக தேவன்‌ கூறினார்‌. 
பில்லி ஜெபித்து அங்கிருந்த மூன்று வீட்டு மக்களையும்‌ சந்தித்தார்‌. 
அந்தக்‌ குடும்பத்தினர்‌ அனைவரும்‌ ஆண்டவரிடம்‌ வந்தனர்‌. பிறகு 
ஆண்டவரை நோக்கி, “ஆண்டவரே, இங்கு மூன்று வீடுகள்தானே 
இருக்கின்றன” என்று முறையிட்டார்‌. அநேக நாட்களுக்குப்பின்‌, 
அங்கு ஒரு தேவால்யம்‌ கட்டப்பட்டது. சிறிது காலம்‌ சென்று, பில்லி 
அங்கு சென்றபோது, அந்த சபைப்‌ போதகர்‌ வெறும்‌ சடங்காச்‌ 
சாரங்களை அனுசரிப்பதைக்‌ கண்டார்‌. ஆனால்‌ அவருடைய 
தோட்டக்காரன்‌ இரட்சிக்கப்பட்டான்‌. போதகர்‌ அதை 
விரும்பாவிட்டாலும்‌, இறுதியில்‌ அவரும்‌ இரட்சிப்படைந்தார்‌. அன்று 
இரவு சுமார்‌ 11-30 மணிக்கு, பில்லி படுக்கைக்குச்‌ செல்லும்போது, ச 
ஆண்டவர்‌ பில்லியிடம்‌, “இப்பொழுது நீ அந்த மலைப்ப 
செல்‌” என்று கூறினார்‌. உடனே தன்னுடைய வண்டியைப்‌ பூட்டி, பில்லி 
பிரயாணமானார்‌. மறுநாட்காலை அந்த இடம்‌ வந்து சேர்ந்தார்‌. வரும்‌ . 
வழியெல்லாம்‌ ஆண்டவரைத்‌ துதித்துக்‌ கொண்டே சென்றார்‌. ்‌ 

இவருடைய சத்தத்தைக்‌ கேட்டு பில்லியை அடையாளம்‌ கண்டு 
கொண்டு அனைவரும்‌ தேவனைத்‌ துதித்தனர்‌. 

தன்னுடைய பிரசங்கங்களில்‌, பில்லி மிகவும்‌ பொருத்தமான 
உவமானங்களைக்‌ கூறுவதுண்டு. அவர்‌ இரட்சிப்படையுமுன்‌ 
அதிகமாகப்‌ புகை பிடிப்பார்‌. தன்னுடைய சுரங்கவேலை முடிந்து 
வரும்போது மதியம்‌ உணவு இல்லாவிட்டாலும்‌ பரவாயில்லை. ஆனால்‌ 
கண்டிப்பாகப்‌ புகை பிடித்தாக வேண்டும்‌. ஆண்டவர்‌ இவரை 
முற்றிலும்‌ கழுவி சுத்திகரித்ததால்‌, புகை பிடிக்கும்‌ பழக்கத்தை விட்டு 
விட்டதுமல்லாமல்‌, புகையிலையை எந்தவிதத்திலும்‌ உபயோகித்தல்‌ 
கூடாது என்று போதித்தார்‌. மனிதன்‌ மூக்குப்பொடி போட வேண்டியது 
அவசியம்‌ என்று தேவன்‌ கண்டால்‌, மனிதனுடைய மூக்கைத்‌ 
தலைகீழாக வைத்திருப்பார்‌! அதுபோல புகை பிடிக்க வேண்டியது 
அவசியம்‌ என்று தேவன்‌ கண்டால்‌, மனிதன்‌ தலையின்‌ பின்‌ 
பாகத்தில்‌ ஒரு புகைக்‌ கூண்டை தேவன்‌ வைத்திருப்பார்‌! 
என்றெல்லாம்‌ கூறுவார்‌. 


குடிப்பழக்கத்தைக்‌ கண்டித்துணர்த்துவார்‌. மனிதன்‌ 
பறவைகளைப்‌ பிடிப்பதற்குக்‌ கண்ணிகளைப்‌ பொருத்துவதுபோல, 
மூடரைப்‌ பிடிக்கும்‌ வண்ணம்‌, சாத்தான்‌ மதுக்கலசத்தை முன்‌ 
வைக்கிறான்‌ என்பார்‌. 


ஆடம்பரமான வாழ்க்கையையும்‌, பகட்டான ஆடைகளையும்‌ 
பில்லி விரும்புவது கிடையாது. நல்லதொரு வண்டியில்‌ ஏறி, 
நரகத்திற்குப்‌ போய்ச்‌ சேருவதைவிட, நடந்து சென்று பரலோகத்தை 
அடைவது மிகவும்‌ நல்லது என்பார்‌. பெண்கள்‌ தங்களை 
அலங்கரித்துக்‌ கொள்வதையும்‌ கண்டித்துப்‌ பேசுவார்‌. “உங்கள்‌ 
தலைகளின்மீது ஒரு வண்டி சுமை பூக்கள்‌ வைத்துக்‌ கொள்வதால்‌ 
உங்களுக்கு என்ன பயன்‌? புஷ்பங்கள்‌ மிருதுவான களிமண்‌ 
தரையில்‌ மட்டுமே வளரும்‌ என்று அறியீர்களா?” என்று கூறுவார்‌. 
சில ஆண்கள்‌, தாடி வைத்துக்‌ கொள்வதுதான்‌ ஆண்களுக்கு அழகு 
என்று வாதாடும்போது, பில்லி அவர்களை நோக்கி, கனிதரும்‌ 
விருட்சத்தின்‌ கிளைகள்‌ நறுக்கப்படாமற்போனால்‌ பெரிய. 
நஷ்டமுண்டாகுமே” என்று பதிலளிப்பார்‌. 


(தீ 

பில்லிக்கும்‌, பாட்டுக்கும்‌ வெகு தூரம்‌! ஆனாலும்‌, தேவனே 
உம்மைத்‌ துதிக்கிறேன்‌ என்று சத்தமாகப்‌ பாடுவார்‌. “என்னுடைய 
பரம பிதா, நன்றாகப்‌ பாடுகிறவர்களின்‌ பாட்டை மட்டுமல்ல, 
என்னுடைய பாட்டையும்‌ கேட்க விரும்புகிறார்‌. குயில்‌ பாடுவது 
பட்ட காகம்‌ கரைவதையும்‌ கேட்க ஆசைப்படுகிறார்‌” என்று 
கூறுவார்‌. 


ஒரு இடத்தில்‌ ஒரு நல்ல ஜெப ஸ்தலம்‌ கட்டப்பட்டு பிரதிஷ்டை 
செய்யும்போது, பேசும்படி பில்லியை அழைத்தனர்‌. அப்பொழுது பில்லி, 
“நம்முடைய ஆண்டவர்‌ நல்ல ஆலயக்‌ கட்டிடத்தை நமக்கு அருளி 
இருக்கிறார்‌. இவ்வாலயத்திற்கு நல்ல மேஜை, நாற்காலி போன்ற தட்டு 
முட்டுச்‌ சாமான்கள்‌ தேவைப்படுகின்றன. ஒரு ஆலயத்தின்‌ சிறந்த 
தட்டு முட்டுச்‌ சாமான்கள்‌, அங்குள்ள அபிஷேகம்‌ பெற்ற 
ஆத்துமாக்களேயாகும்‌. நாம்‌ மன்னிக்கப்பட்டு, முத்திரிக்கப்பட 
வேண்டும்‌. அப்பொழுது இந்த ஆலயத்தில்‌ மட்டுமல்ல, 
பரலோகத்திலும்‌ சிறந்த தட்டுமுட்டுச்‌ சாமான்களாக நாம்‌ விளங்க 
முடியும்‌” என்றார்‌. 


சுரங்கத்தில்‌ பணிபுரியும்‌ தொழிலாளர்களுக்கு ஏற்ப, ஒரு 
உதாரணத்தை, பில்லி அடிக்கடி கூறுவார்‌. எளிமையான ஒரு 
சுரங்கத்தில்‌, தான்‌ வார நாட்களெல்லாம்‌ வேலை செய்துவிட்டு, கூலி 
வாங்க வேண்டிய நாளில்‌, பெரிய ஐசுவரியமுள்ள வேறொரு 
சுரங்கத்திற்குச்‌ சென்று கூலி கேட்பது எவ்வளவு மதியீனம்‌. மக்கள்‌ 
வாழ்நாளெல்லாம்‌ சாத்தானுக்குச்‌ சேவை செய்துவிட்டு, கடைசியில்‌ 
ஆண்டவரிடம்‌ வந்து தன்னைக்‌ காப்பாற்றும்படி கேட்பது ஒரு 
முட்டாள்தனமான காரியம்‌ அல்லவா ?” என்றார்‌. 


பில்லி வியாதிப்பட்டிருக்கையில்‌, மரித்துப்‌ போவார்‌ என்று . 
டாக்டர்‌ கூறிவிட்டார்‌. உடனே பில்லி அவரைப்‌ பார்த்து, 
“ஆண்டவருக்குத்‌ தோத்திரம்‌. நான்‌ சீக்கிரம்‌ பர்லோகத்திலிருப்பேன்‌. 
நான்‌ அங்கு சென்றதும்‌ உங்களைப்பற்றிக்‌ கூறுவேன்‌. நீங்களும்‌ 
அங்கு சீக்கிரம்‌ வந்துவிடுவீர்களல்லவா ?” என்றார்‌. பிறகு மிகுந்த 
சந்தோஷத்துடன்‌ இவ்விதம்‌ . கூறினார்‌. “மரணத்தைக்‌ குறித்து 

எனக்குப்‌ பயமில்லை. என்னுடைய 
ஜெயித்திருக்கிறார்‌. நான்‌ நரகத்தின்‌ பாதா 
என்னுடைய ஆண்டவராகிய இயேசுவை ே 
என்னுடைய சத்தத்தினால்‌ நரகமே அதிரும்‌. 
மிகவும்‌ வேதனையடைந்து, பில்லி உனக்கு 
சீக்கிரம்‌ ன்ட்‌ உவ என்பான்‌ 


ஜெனரல்‌ பூத்‌ 


மிகப்‌ பெரிய மதத்தலைவர்கள்‌ என்று பெயர்‌ பெற்றவர்களில்‌, 
இரட்சண்ய சேனையை ஸ்தாபித்த ஜெனரல்‌ பூத்‌ என்பவர்‌ ஒருவர்‌. 
அந்தச்‌ சேனையின்‌ ஒழுக்கங்கள்‌ மிகவும்‌ கண்டிப்பானவை. அவர்கள்‌ 
கையாண்ட முறைகளும்‌ மிகக்‌ கடுமையானவை. அவற்றின்‌ 
அளவுகளும்‌ மகா உன்னதமானவை. ஆகையால்தான்‌ பெயர்க்‌ 
கிறிஸ்தவர்களுக்கு - அங்கு இடமில்லை போலும்‌! ஆயினும்‌, 
ஆவிக்குரிய வாழ்க்கையை ஆழப்படுத்தும்‌ பணியில்‌, இரட்சண்ய 
சேனை அதிக அளவிற்கு ஈடுபட்டிருந்தது. இஸ்ரவேல்‌ மக்கள்‌ சிறிய 
ஜாதியினராக இருந்தபோதிலும்‌, தேவன்‌: அவர்களைத்‌ தெரிந்து 
கொண்டு, அவர்களுக்கு நீதியையும்‌ நியாயப்பிரமாணத்தையும்‌ 
கற்பித்து, அவர்களுடன்‌ உடன்படிக்கை செய்து கொண்டார்‌. 
இஸ்ரவேல்‌ மக்கள்‌, உலகத்தாருக்குப்‌ போதகர்களாக விளங்க 
வேண்டுமென்பது தேவனுடைய நோக்கம்‌. இந்த இரட்சண்ய 
சேனையின்‌ மூலம்‌, இன்றைக்கு உலகம்‌ அநேகப்‌ பாடங்களைக்‌ 
கற்றுக்‌ கொண்டுள்ளது. 

இரட்சண்ய சேனையைத்‌ தவிர வேறு எல்லாக்‌ கிறிஸ்தவ 
சபைகளும்‌, ஏதாவது ஒரு கருத்தை மட்டுமே வலியுறுத்துகின்றன. 
ரோம கத்தோலிக்க சபை, வெளியரங்கமான முறைகளிலும்‌ 
சடங்காச்சாரங்களிலும்‌ முக்கியத்துவம்‌ காட்டுகிறது. புராட்டெஸ்டன்ட்‌ 
சபையினர்‌, விசுவாசத்தின்‌ கிரியையை முக்கியத்துவமாக்கி, 
நற்கிரியைகளையும்‌, பரிசுத்த வாழ்க்கையையும்‌ அசட்டை பண்ணும்‌ 
அளவிற்குப்‌ போய்விட்டனர்‌. விசுவாசம்‌ எப்பேர்ப்பட்ட்‌ வாழ்க்கையைத்‌ 


= 

தரக்கூடுமென்று, உலகிற்கு எடுத்துக்காட்டினது, இரட்சண்ய 
சேனையே. தெருக்களிலும்‌ சாலைகளிலும்‌ சென்று அங்கு 
கஷ்டப்படும்‌ மக்களுக்கு ஊழியம்‌ செய்ய வேண்டுமென்ற கருத்தினை, 
வேறு எந்தக்‌ கிறிஸ்தவ இயக்கமும்‌ விளங்கிக்‌ கொள்ளவில்லை 
என்று கூறலாம்‌. 


கிறிஸ்தவ மார்க்கத்தின்‌ புதியதொரு அமைப்பை, இந்த 
இரட்சண்ய சேனை எடுத்துக்‌ காட்டியுள்ளது. இரட்சண்ய சேனையில்‌ 
இருப்போர்‌ அனைவரும்‌, கிறிஸ்தவ சபைகளை விட்டு விலகிச்‌ சென்ற 
கருங்காலிகளே என்ற ஒரு வசைச்‌ சொல்லுமுண்டு! இந்த இயக்கம்‌ 
கொள்கை அளவில்‌ நின்றுவிடாமல்‌, கிரியாபூர்வமாகச்‌ செயல்படவும்‌ 
ஆரம்பித்தது. பசியுற்றோர்க்கு உணவையும்‌, ஆடையற்றவர்க்கு 
ஆடைகளையும்‌ வழங்கி, வியாதியஸ்தரைக்‌ கவனித்து, சிறையி 
லிருப்போரைச்‌ சந்தித்து, ஆறுதல்படுத்தி, அநேகரை கிறிஸ்துவுக்‌ 
கென்று ஆதாயம்‌ செய்துள்ளது. கடைசி நியாயத்தீர்ப்பின்‌ நாளில்‌, 
வெள்ளாடுகளும்‌, செம்மறியாடுகளும்‌ தனித்தனியாகப்‌ பிரிக்கப்படும்‌. 
அப்பொழுது மக்கள்‌ எக்கொள்கைகளைப்‌ பின்பற்றினார்களென்று 
ஒருவரும்‌ கவனிக்கமாட்டார்கள்‌. நமதாண்டவர்‌ இவ்வுலகில்‌ 
இருக்கும்போது, வியாதிப்பட்டவர்களுக்கும்‌, துயரப்பட்டவர்களுக்கும்‌, 
தேவையிலிருப்பவர்களுக்கும்‌, எவ்விதம்‌ சேவை செய்தாரோ 
அதுபோல நாமும்‌ செய்திருக்கிறோமா, இல்லையா, என்றுதான்‌ 
கவனிக்கப்படும்‌. கிறிஸ்துவின்‌ நாமம்‌ தரித்த அநேகரைக்‌ காட்டிலும்‌, 
இந்த இயக்கமே, இக்காரியங்களில்‌ மிகுந்த சிரத்தை 
காட்டியிருக்கிறது என்பது உண்மை. . இவ்வியக்கத்தினரின்‌ 
அடிப்படைக்‌ கருத்துக்கள்‌ சோப்பு, ஆகாரம்‌, இரட்சிப்பு என்ற மூன்று 
பதங்களில்‌ அடங்கியிருக்கின்றன. வெளியரங்கமாகச்‌ சுத்தி 
கரிப்பதற்கும்‌, நல்ல ஆரோக்கியமான நிலையை அடைவதற்கும்‌ 
மனிதனுக்கு சோப்பு அவசியம்‌. பசியைப்‌ போக்கி, இரட்சிப்பை ஏற்றுக 
கொள்வதற்கு ஆகாரம்‌ அவசியம்‌. இவ்விரண்டையும்‌ பெற்றுக்‌ 
கொண்டவர்கள்‌ மட்டுமே பரிபூரணமான முற்றுப்பெற்ற இரட்சிப்புப்‌ 
பெற முடியும்‌. ்‌ 

இந்த இயக்கத்தினர்‌ விசுவாசம்‌, மனந்திரும்புதல்‌ 
போன்றவைகளை ஒருபோதும்‌ அசட்டை பண்ணுவதில்லை. 

உண்பது வர த 10 தத்து 
்‌ ்‌ பர்‌, விசுவாசம்‌ 
என்பது ஏதோ ஒரு நொடிப்பொழுதில்‌ மனதில்‌ பெற்றுக்‌ 
கொள்ளக்கூடிய காரியமல்ல, நமது ஆத்துமா. கறங்துவனத 
ப 4 லம்‌ தொடர்ந்து ஜீவிப்பதாகும்‌. இரட்சண்ய சேனை 
தனது ஒவ்வொரு கிளை ஸ்தாபனங்களிலும்‌, பரிசுத்தக்‌ கூட்டம்‌ என்று 
௮௫ கூட்டத்தை வாரத்திற்கு ஒருமுறை நடத்துகிறது. அதின்‌ மூலம்‌ 
அநேகர்‌ ஆழமான அனுபவங்களைப்‌ பெற்றிருக்கின்றனர்‌. கோடைக்‌ 
காலமானாலும்‌ சரி, மாரி காலமானாலும்‌ சரி, திறந்த வெளியில்‌ 
இவ்விதம்‌ கூட்டம்‌ நடத்துவது, ஆவியானவரின்‌ உதவியில்லாமல்‌ 
முடியாது. - இந்த இயக்கத்தைச்‌ சேர்ந்த ஒவ்வொருவரும்‌, போர்‌ 
வீரனைப்போல்‌ எல்லாக்‌ கூட்டங்களிலும்‌ பங்கெடுக்க வேண்டும்‌. இது 
மிகவும்‌ கடினமான உழைப்பைக்‌ கொண்டுள்ளதால்‌, அதிகமான 
ஆவிக்குரிய பெலன்‌ தேவைப்படுகிறது. இதை அறிந்துதான்‌, ஜெனால்‌ 
பூத்‌ அவர்கள்‌ பரிசுத்தமாக்கப்பட வேண்டும்‌ என்றும்‌, ஆவியினால்‌ 
நிரப்பப்பட வேண்டுமென்றும்‌ கூறியுள்ளார்‌. ஜெனரல்‌ பூத்‌ அவர்களும்‌ 
அவரது மனைவியார்‌ திருமதி காத்தரைன்‌ பூத்‌ அவர்களும்‌, பரிசுத்த 
ஆவியை அனுபவித்தவண்ணம்‌, வெகு சிலர்‌ மட்டுமே அனுபவித்‌ 
திருக்க வேண்டும்‌. இவர்கள்‌ இருவரும்‌ இரட்சண்ய சேனையின்‌ தாய்‌ 
தந்தையர்‌ என்று அழைக்கப்‌ பெற்றனர்‌. திருமதி பூத்‌ அம்மையார்‌ 
அவர்கள்‌ ஜீவியக்‌ காலத்திலேயே, ஒரு பரிசுத்தவாட்டி எனக்‌ 
கருதப்பட்டார்‌. அவர்கள்‌ கொண்டிருந்த செல்வாக்கு மிகப்‌ 
பெரிதாயிருந்தது. ஆயிரக்கணக்கான மக்கள்‌ கிறிஸ்துவுக்கென்று 
ஆதாயப்படுத்தப்பட்டு, ஆழமான கிறிஸ்தவ ஜீவியத்திற்குள்‌ வழி 
நடத்தப்பட்டனர்‌. நூற்றுக்கணக்கான மக்கள்‌ இரட்சிப்பைத்‌ தேடும்‌ 
காட்சியை, ஜெனரல்‌ பூத்‌ அவர்கள்‌ கூட்டங்களில்‌, சர்வ 
சாதாரணமாகக்‌ காணலாம்‌. அநேக தேசங்களுக்குச்‌ சென்று, 
விழுந்துபோன மக்களை அதிகமான அளவில்‌ மீட்டுவந்து, அவர்களை 
இரட்சிப்புக்குள்‌ வழிநடத்தின பக்தர்களில்‌, ஜெனரல்‌ பூத்‌ அவர்களை 
மிஞ்சினவர்‌ ஒருவருமில்லை. ஏற்கனவே இந்த இயக்கத்தினர்‌, 45 
வெவ்வேறு தேசங்களில்‌, அனாதை விடுதிகளையும்‌, | சிறு 
பண்ணைகளையும்‌ அளித்ததுமன்றி, மற்றெல்லா இயக்கத்தினரும்‌ ஒரு 
சேர்ந்து செய்த அளவிற்கு மேலாகவே செய்திருக்கின்றனர்‌. 

உலகம்‌ கண்ட மிகப்‌ பெரிய சமூக சீர்திருத்தவாதிகளில்‌ 
வில்லியம்‌ பூத்‌ என்பவர்‌ ஒருவர்‌. இவரே இரட்சண்ய சேனை 
இயக்கத்தை ஸ்தாபித்தவர்‌. இங்கிலாந்தில்‌, நாட்டிங்ஹமைச்‌ சார்ந்த 
ஸ்னெயின்டன்‌ என்ற இடத்தில்‌ ஏப்ரல்‌ மாதம்‌ 10ஆம்‌ தேதி 1829 
ஆம்‌ ஆண்டு பிறந்தார்‌. அவருடைய பெற்றோர்‌ ஒரு கிறிஸ்தவ 
சபையைச்‌ சேர்ந்தவர்கள்‌. அவருடைய தாயார்‌ மிகவும்‌ பக்தி 
வாய்ந்தவர்கள்‌. தகப்பனார்‌ நிறைய பணம்‌ சம்பாதித்து திடீரென்று 
எல்லாவற்றையும்‌ இழந்துவிட்டார்‌. வில்லியம்‌ சிறுவயது முதல்‌ 
வறுமையிலே வளர்ந்தார்‌. ஆகவே கஷ்டம்‌ என்பதை நன்கு 
உணர்ந்திருந்தார்‌. அவருடைய இளவயதிலேயே தகப்பனார்‌ மரித்துப்‌ 
போனார்‌. விதவையாய்‌ விடப்பட்ட தாயுடன்‌, மிகவும்‌ கஷ்டப்பட்டார்‌. 
பள்ளிக்குச்‌ சென்று, ஆரம்பக்‌ கல்விகூட அவரால்‌ பெற்றுக்கொள்ள 
முடியவில்லை. 


தமது பதிமூன்றாம்‌ வயதில்‌, பெரிய ஒரு ஆவல்‌ அவர்‌ 
உள்ளத்தில்‌ எழும்பிற்று. ஏழை மக்களின்‌ கஷ்டங்களைக்‌ கண்டு 
மிகவும்‌ துன்புற்றார்‌. இங்கிலாந்து திருச்சபையை விட்டு வெஸ்லி 
சபையில்‌ சேர்ந்து கொண்டார்‌. பரிசுத்த ஆவியானவருக்குத்‌ தன்னை 
எந்த அளவிற்கு இணங்கிக்‌ கொடுக்கிறாரோ அந்த அளவிற்குத்‌ 
தான்‌ தன்‌ நல்வாழ்வு இருக்கும்‌ என்று அறிந்து கொண்டார்‌. 
ஆகையால்‌ தன்னை உடனே ஆண்டவருக்கு முற்றிலுமாக ஒப்புக்‌ 
கொடுத்தார்‌. அவர்‌ வாழ்க்கையில்‌ இப்புனிதமான சம்பவம்‌, எந்த 
இடத்தில்‌, எந்த நேரத்தில்‌ நடைபெற்றது என்பதை அவர்‌ ஒருபோதும்‌ 
மறக்கவில்லை. . 


பூத்‌ அவர்கள்‌ இரட்சிக்கப்பட்ட சமயத்தில்‌, ஆவியினால்‌ 
அபிஷேகம்‌ பெற்ற ஜேம்‌' ட கெளஹே என்ற அமெரிக்க சுவிசேஷகர்‌ 
நாட்டிங்ஹம்‌ வந்தடைந்தார்‌. அவர்‌ வெஸ்லியின்‌ கொள்கையை, 
அதாவது பரிசுத்தமாக்கப்படுதல்‌ என்பதை, மிகவும்‌ வல்லமையாகப்‌ 
பிரசங்கித்தார்‌. அவருடைய செய்திகள்‌, வில்லியம்‌ பூத்‌ அவர்கள்‌ 
இருதயத்தில்‌ ஆழமாகப்‌ பதிந்து ஆத்துமாக்களை ஆதாயம்‌ பண்ண 
வேண்டுமென்ற பெரியதொரு அவாவை எழுப்பிற்று. வெகு காலமாக, 
பூத்‌ மிகவும்‌ பயந்த சுபாவம்‌ கொண்டிருந்தார்‌. ஆகையால்‌ பக்திக்‌ 
கூட்டங்கள்‌ நடத்துவதற்கு முன்‌ வாவில்லை. ஆனால்‌ நனறாக 





ஜெபித்து, வேதத்தை தியானம்‌ செய்து, நாட்டிங்ஹம்‌ வீதிகளிலேயே, 
தேவனுடைய வார்த்தையை வாசித்துப்‌ போதிக்கலானார்‌. அநேகர்‌ 
அவரைக்‌ கண்டு பரியாசம்‌ செய்தனர்‌. பேசவிடாமல்‌ சத்தம்‌ 
போட்டனர்‌. கற்களையும்‌ அவர்மிது வீசினர்‌. ஆனால்‌ இவை ஒன்றும்‌ 
அவரை அதைரியப்படுத்த முடியவில்லை. பிறகு, சில கிறிஸ்தவர்கள்‌ 

உறல்‌ கொண்டு, திறந்த வெளி இடங்களிலும்‌, வீடுகளிலும்‌ 
ரசங்கம்‌ செய்ய ஆரம்பித்தார்‌. ஆரம்ப நாட்களில்‌ இக்‌ கூட்டங்கள்‌ 
அவ்வளவு பிரயோஜனமாய்க்‌ காணப்படாவிட்டாலும்‌, பிற்காலத்தில்‌ 
அவர்‌ செய்த ஊழியத்திற்கு இது ஒரு அஸ்திபாரமாக அமைந்தது. 
ஒரு கம்பெனியில்‌ வேலைக்கு அமர்ந்து இரவு 8 மணி வரையில்‌ 
வேலை செய்து, அவசரமாக வந்து, வீடுகளில்‌ கூட்டங்களை 
ஆரம்பித்து, இரவு 10 மணி வரையிலும்‌ நடத்துவார்‌. பிறகு 
வியாதியஸ்தரையும்‌ மரணத்தருவாயிலிருப்போரையும்‌ சந்திக்கச்‌ 
செல்வார்‌. 

, வாலிபனாகிய பூத்‌, சீக்கிரமே தன்‌ நண்பர்களுடன்‌ சேர்ந்து 
கொண்டு, கிராம சுற்றுப்புறங்களில்‌ கிறிஸ்தவ ஆராதனைகள்‌ நடத்த 
ஆரம்பித்தார்‌. ஒவ்வொரு இரவும்‌ கூட்டம்‌ முடிந்து வெகு நேரம்‌ 
கழித்துத்‌ தன்‌ வீட்டிற்குத்‌ தட்டுத்‌ தடுமாறி வந்து சேருவார்‌. 
அவருடைய 17ஆம்‌ வயதில்‌ அவரைப்‌ போதகராக்கினார்கள்‌. 
இரண்டாண்டுகள்‌ கழித்து, அவர்‌ ஒரு மெதடிஸ்டு சபைக்கு குருவாக 
நியமிக்கப்பட்டார்‌. ஆனால்‌ “இவர்‌ சுகவீனமடைந்திருப்பதால்‌ அந்தப்‌ 
பொறுப்பை ஏற்றுக்கொள்ள வேண்டாமென மருத்துவர்‌ கூறினார்‌. 

1849ஆம்‌ ஆண்டு அவருக்கு 20 'வயதானபோது லண்டன்‌ 
பட்டிணத்திற்குச்‌ சென்றார்‌. அங்கே அவருக்கு நண்பர்‌ 
ஒருவருமில்லை. கையில்‌ பணமுமில்லை. ஒரு குமாஸ்தாவாகப்‌ 
பணியாற்றி தனது ஒய்வு நேரங்கள்‌ அனைத்தையும்‌ ஏழைகள்‌ 
மத்தியில்‌ செலவிட்டார்‌. சில சமயங்களில்‌ அவருடைய பிரசங்கம்‌ 
கடுமையாக விமர்சனம்‌ செய்யப்படும்‌. ஆனாலும்‌ தேவனுடைய 
இராஜ்யத்தில்‌ அநேக ஆத்துமாக்கள்‌ சேர்ந்தன. 1851ஆம்‌ ஆண்டில்‌ 
வெஸ்லி சபையில்‌ ஒரு பெரிய கிளர்ச்சி ஏற்பட்டது. குருப்பட்டம்‌ 
பெறாதவர்கள்‌ பிரசங்கம்‌ செய்யலாமா என்ற வாதம்‌ ஆரம்பமானது. 
அநேகர்‌ அந்த வாதத்தில்‌ கலந்துகொள்ள விரும்பாமல்‌ 
சபையைவிட்டு வெளியேறினர்‌. தங்களுக்கென்று ஒரு சிறு சபையை 
ஸ்தாபித்து, தங்களை சீர்திருத்தவாதிகளென அழைத்துக்‌ 
கொண்டனர்‌. லண்டன்‌ பட்டணத்தில்‌ இருந்த தங்கள்‌ ஆலயத்தில்‌ . 
பணியாற்றுமாறு பூத்‌ அவர்களை வேண்டிக்‌ கொண்டார்கள்‌. அவரும்‌ 
அதை ஏற்றுக்கொண்டார்‌. அங்கே தான்‌ காத்தரைன்‌ மம்போர்டு என்ற 

ச்‌ 0, தேவனுக்கென்று தன்னை _அர்ப்பணித்திருந்தாள்‌. 
அநேக ஆண்டுகள்‌ . கழித்து பூத்‌ அவர்களின்‌ வாழ்க்கைத்‌ 
துணைவியாக மாறினாள்‌. 

இரண்டு மூன்று ஆண்டுகள்‌ மட்டும்‌ பூத்‌ அவர்கள்‌ லண்டன்‌ 
மாநகரத்திலும்‌, மற்ற இங்கிலாந்து பட்டிணங்களிலும்‌ வெற்றியுடன்‌ 
உழைத்தா£. அவருடைய கூட்டங்களில்‌ அநேகர்‌ கிறிஸ்துவுக்காக 
ஆதாயப்படுத்தப்பட்டனர்‌. ஆயினும்‌ அவரது சொந்த வாழ்க்கை 
இன்னும்‌ ஒரு நிலைக்கு வரவில்லை. இதன்‌ மத்தியில்‌ இந்தச்‌ 
சீர்திருத்தவாதிகளின்‌ மத்தியில்‌ குழப்பம்‌ ஏற்பட்டுவிட்டது. 
பலவிதமான வேறுபட்ட கருத்துக்களை கொண்டு தர்க்கங்கள்‌ 
செய்தனர்‌. புதிய மெதடிஸ்டு இயக்கம்‌ என்று மற்றொரு இயக்கத்தை 
ஆரம்பித்தனர்‌. பூத்‌ அவர்கள்‌ இதில்‌ சேர்ந்து கொண்டு இன்னும்‌ 
வல்லமையுடன்‌ 'உழைக்க ஆரம்பித்தார்‌. - இதற்குள்ளாக பெரிய 
உயிர்மீட்சி பிரசங்கியார்‌ எனப்‌ பெயர்‌ பெற்றார்‌. நூற்றுக்கணக்கான 
மக்கள்‌ கிறிஸ்துவை ஏற்றுக்கொண்டார்கள்‌. கடைசியில்‌ 
பொருளாதாரத்‌ துறையில்‌ . சற்று வசதி ஏற்பட்டதும்‌, தனக்கு 
ஆலோசனை கொடுத்து உதவின, காத்தரைன்‌ அம்மையாரை மணந்து 
கொண்டார்‌. அவர்கள்‌ இருவரைப்போல்‌ வெகு சிலரே இருதயத்திலும்‌ 
வாழ்க்கையிலும்‌ ஒருமைப்பட்டிருந்தனர்‌. 


அவருடைய 32ஆம்‌ வயது வரைக்கும்‌, இந்தப்‌ புதிய 
மெதடிஸ்டு இயக்கத்தின்‌ சார்பில்‌ உழைத்து வந்தார்‌. 
ஆயிரக்கணக்கான ஆத்துமாக்கள்‌ கிறிஸ்துவினிடமாய்த்‌ திரும்பினர்‌. 
சுமார்‌ 4 மாத காலத்தில்‌, ஏறக்குறைய 2000 பேர்கள்‌ அவரது 
கூட்டங்களில்‌ இரட்சிக்கப்பட்டதாகச்‌ சொல்லப்படுகிறது. 1861ஆம்‌ 
ஆண்டில்‌, பூத்‌ அவர்கள்‌ தன்‌ வேலையை ராஜினாமா செய்துவிட்டு, 
ஆண்டவரை முற்றிலுமாக எதிர்நோக்கினவராகச்‌ சுவிசேஷ 
ஊழியத்தில்‌ முழு ஆர்வத்துடன்‌ இறங்கினார்‌. . 1 ப்‌ ்‌ 

இந்தத்‌ தனிப்பட்ட ஊழியத்தை ஆரம்பிப்பதற்குச்‌ “சற்று 
முன்புதான்‌, பூத்‌ அவர்கள்‌ மிகவும்‌ ஆழமான கிறிஸ்தவ 
அனுபவத்தைப்‌ பெற்றுக்‌ . கொண்டார்‌. தூய்மையாக்கப்படுதல்‌ ்‌ 
பரிசுத்தம்‌ போன்ற காரியங்களில்‌, ஜாண்‌ வெஸ்லியின்‌ கருத்துக்களை 

யூத்‌ அவர்களும்‌, அவரது மனைவியாரும்‌ முழு இருதயத்துடன்‌ 
பின்பற்றினர்‌. பிறகு எல்லாரும்‌ அவரை ஜெனரல்‌ பூத்‌ என்று அழைக்க 
ஆரம்பித்தார்கள்‌. அவர்‌ தூய்மை, பரிசுத்தம்‌ போன்ற கருத்துக்களைக்‌ 
குறித்து ஏராளமான நூல்களை எழுதியுள்ளார்‌. ஆனால்‌ தன்‌ சொந்த 
அனுபவங்களை அவற்றில்‌ குறிப்பிட்டதே கிடையாது... காத்தரைன்‌ பூத்‌ 
அம்மையாரும்‌ அநேக நூல்கள்‌ இயற்றியுள்ளார்‌. ஒரு நூலில்‌ 
எவ்விதமாக அவரும்‌ அவரது கணவரும்‌, பரிசுத்தத்திற்குள்‌ வழி 
நடத்தப்பட்டனர்‌ என்று குறிப்பிட்டுள்ளார்‌. 

ஒரு சமயம்‌ தன்‌ பெற்றோருக்கு எழுதினபோது “என்‌ ஆத்துமா 
இப்பொழுதெல்லாம்‌ பரிசுத்தத்தை மிகவும்‌ வாஞ்சிக்கிறது. இந்த 
அனுபவத்தை எவரும்‌ பெற்றுக்கொள்ளக்கூடும்‌ என்ற சத்தியத்தை 
நான்‌ தெளிவாக மக்களுக்கு இதுவரையில்‌ எடுத்துக்‌ கூறினதில்லை. 
இந்தப்‌ பூரண சந்தோஷத்தை நான்‌ எனக்கு மட்டும்‌ வைத்துக்‌ 
கொண்டேன்‌. இப்பொழுதுதான்‌ நான்‌ அதை உணர்ந்து, என்‌ 
அருமையான மக்கள்‌ முன்‌ என்‌ அனுபவங்களைச்‌ சொன்னேன்‌” 
என்று கூறினார்‌. மற்றொரு சமயம்‌ தூய்மையாக்கப்படுதலைக்‌ 
குறித்துப்‌ பேசுகையில்‌ “வில்லியம்‌ இந்தக்‌ கருத்தை இருமுறை 
மக்களிடம்‌ பேசியிருக்கிறார்‌. அதன்‌ விளைவு, எவ்வளவு மகிமையான 
உயிர்‌ மீட்சி ஏற்பட்டது தெரியுமா? நான்‌ மறுபடியும்‌ அடுத்த 
வெள்ளிக்கிழமையிலும்‌ இதைக்‌ குறித்துப்‌ பேசப்‌ போகிறேன்‌, 
எனக்காக ஜெபியுங்கள்‌. பரிபூரணமாக அபிஷேகம்‌ பெறுவதையே 
விரும்புகிறேன்‌. கிறிஸ்துவே எனக்கு எல்லாமுமாக இருக்கிறார்‌. 
மிகவும்‌ அபாத்திரவாட்டியாகிய நான்‌, அவருடைய கிருபைகளைப்‌ 
பெற்று, என்னுடைய மகிமைக்காக அல்ல, அவருடைய மகிமைக்காக 
ஜீவிக்க விரும்புகிறேன்‌. தேவன்தாமே எனக்கு இதை அருளிச்‌ 
செய்து, அவரில்‌ பரிபூரண சமாதானத்தையும்‌, இரட்சிப்பையும்‌. 
கண்டடையத்‌ தக்கவாறு செய்வாராக” என்று குறிப்பிடுகிறார்‌. பிறகு, 
“ஏன்‌ அருமைக்‌ கணவருக்காக ஆண்டவருக்கு நான்‌ மிகவும்‌ நன்றி 
செலுத்துகிறேன்‌. கடந்த நாட்களில்‌ தேவன்‌ அவரிடம்‌ கிருபையாக, 
கிரியை செய்து வந்திருக்கிறார்‌. அவருடைய . ஆத்துமா கிருபையில்‌ 
வளர்ந்து வந்திருக்கிறது. அதே அளவிற்கு வெளியரங்கமாகவுப, 

அவருடைய வளர்ச்சி இருந்திருக்கிறது. இப்பொழுது இன்னும்‌ 
மேலான பரிசுத்தத்திற்காக முயற்சி செய்து கொண்டிருக்கிறார்‌. 
அவரில்‌ , காணப்படும்‌ மாறுதலைக்‌ கண்டு, நீங்களே ஆச்சரியப்‌ 
படுவீர்கள்‌. இந்த அனுபவத்திற்குள்‌ தேவனுடைய கிருபை எவ்விதம்‌ 
வழிநடத்திற்று என்று சொல்வதற்கு ஒரு இரவு முழுவதும்‌ 
செலவழித்தாலும்‌ போதாது. இது முற்றிலும்‌ உண்மை, இதைக்‌ கேட்டு 
நீங்கள்‌ சந்தோஷமடைவீர்கள்‌ என்று நம்புகிறேன்‌” . என்று 
குறிப்பிட்டுள்ளார்‌. தாங்கள்‌ அப்‌ பரிசுத்தத்தை  வாஞ்சித்த - 
விதத்தையும்‌, அதை பெற்றுக்கொண்ட முறையையும்‌ இவ்வாறு 
குறிப்பிடுகிறார்‌: 


“நாள்‌ முழுவதும்‌ நான்‌ கஷ்டப்பட்டு ஜெபித்துக்‌ கொண்டிருக்‌ 
கும்போது காலை சுமார்‌ 6 மணிக்கு வில்லியம்‌ என்னுடன்‌ சேர்ந்து 
ஜெபிக்கலானார்‌.. அவர்‌ தேவனை நோக்கி, 'ஆண்டவரே உம்மை 
ஏற்றுகொள்ளத்‌ தக்கதாக, எங்கள்‌ இருதயங்களைத்‌  திறந்தருளும்‌' 
என்று ஜெபித்த மாத்திரத்தில்‌, 'இதோ நான்‌ வாசலண்டை நின்று 
தட்டுகிறேன்‌. ஒருவன்‌ என்‌ சத்தத்தைக்‌ கேட்டு, கதவைத்‌ திறந்தால்‌. 
நான்‌ வந்து அவனுடன்‌ தங்கி, போஜனம்‌ பண்ணுவேன்‌” என்ற 
வார்த்தைகள்‌ என்‌ ஆத்துமாவிடம்‌ பேசினது போல்‌ காணப்பட்டது. 
தேவன்‌ தட்டிக்‌ கொண்டிருப்பதைக்‌ கற்பனை செய்து பார்த்தேன்‌. 
அவரை என்‌* சொந்த இரட்சகராக ஏற்றுக்‌ கொண்டது மிகவும்‌ 
ஆச்சரியமாயிருக்கிறது. என்‌ இரத்தத்தில்‌ அவிசுவாசம்‌ ' ஊறியிருந்த 
போதிலும்‌, ஆண்டவர்‌ என்மீது பொறுமையாயிருந்தது எவ்வளவு 
அற்புதமானது.” 

“நான்‌ முழங்காலிலிருந்து எழுந்து மிகவும்‌ களைப்புடன்‌ 
பரவசமடைந்தவளாகக்‌ கட்டிலின்‌ மீது படுத்தேன்‌. வில்லியம்‌ என்னை 
நோக்கி, “நீ அனைத்தையும்‌ பலிபீடத்தின்மீது வைக்கவில்லையா 
என்று கேட்டார்‌. அதற்கு நான்‌, 'ஆம்‌ - அனைத்தையும்‌" வைத்து: 
விட்டேன்‌” என்று பதிலளித்தேன்‌. அவர்‌ மறுபடியும்‌, அந்த பலிபீடம்‌ 
பரிசுத்தமானதல்லவா” என்று கேட்டதற்கு, நான்‌ ஆம்‌, பலிபீடம்‌ 
மிகவும்‌ பரிசுத்தம்‌. அதைத்‌ தொடும்‌ அனைத்தும்‌ பரிசுத்தம்‌' என்றேன்‌. ' 
அப்‌ ட, பரிசுத்தமாக இல்லையா ?' என்றார்‌. அதற்கு நான்‌, - 
அப்படியானால்‌, பரிசுத்த 


- 

ஆம்‌ பரிசுத்தமாயிருக்கிறேன்‌ அதை முழு இருதயத்துடன்‌ 
விசுவாசிக்கிறேன்‌' என்று கூறினேன்‌. “என்‌ வார்த்தைகளின்‌ மூலம்‌ 
நீங்கள்‌ சுத்திகரிக்கப்பட்டிருக்கிறீர்கள்‌' என்ற வேத வாக்கியம்‌ எனக்கு 
ஞாபகம்‌ வந்தது. அப்பொழுது அந்த நிச்சயத்தை ஆவலுடன்‌ இறுகப்‌ 
பிடித்துக்கொண்டு, இயேசுவின்‌ மூலம்‌ பாவத்திற்கு மரித்து, நீதிக்குப்‌ 
பிழைத்திருப்பதை அனுபவிக்க ஆரம்பித்தேன்‌.” 

மேற்கூறிய வண்ணம்‌, பூத்‌ அவர்களும்‌, அவரது மனைவி 
யாரும்‌, ஆழமான கிறிஸ்தவ அனுப்வத்தைப்‌ பெற்றுக்‌ கொண்டனர்‌. 
சகலத்தையும்‌ பலிபீடத்தின்மீது அர்ப்பணம்‌ செய்தால்‌, இவ்விதமான 
அனுபவம்‌ பெறலாம்‌ என்றும்‌ போதிக்கலானார்கள்‌. ஆண்டவருக்‌ 
கென்று எரிந்து பிரகாசிக்கும்‌ விளக்காக விளங்கினார்கள்‌. 

இதற்குப்‌ பின்‌, சுவிசேஷ ஊழியத்தில்‌ முழுமையாக ஈடுபடும்‌ 
பொருட்டு, தேவனுடைய சமூகத்தில்‌ காத்திருக்க ஆரம்பித்தனர்‌. 
அச்சமயம்‌ அவர்களுக்குப்‌ பெரிய போராட்டம்‌ உண்டானது. பிறகு 
கார்ன்வால்‌ என்ற இடத்திற்காக அழைப்பைப்‌ பெற்று, அங்கு சென்ற 
போது, பெரிய உயிர்‌ மீட்சி உண்டாயிற்று. மக்கள்‌ தனித்தனியே 
பீடத்திற்கு வந்து, தங்களை ஒப்புக்கொடுக்க வேண்டுமென்ற 
முறையை, முதன்‌ முதலாக இங்குதான்‌ ஆரம்பித்தார்‌. பிறகு இந்த 
இயக்கத்தின்‌ ஒவ்வொரு கூட்டத்திலும்‌ மக்கள்‌ தனி ஜெபத்திற்கு 
வந்து ஒப்புக்‌ கொடுப்பதற்கென்று, ஒரு விசேஷமான பீடம்‌ ஒன்றை 
அமைத்தார்‌. ஒரு கைப்பிடி சுவர்‌, அல்லது ஒரு பெரிய நாற்காலி 
அல்லது செங்குத்தாக நிறுத்தப்பட்ட பீப்பாய்‌ ஒன்று வைக்கப்படும்‌. 
மக்கள்‌, “மகிமை, அல்லேலூயா” என்று எப்பொழுதும்‌ சொல்லிக்‌ 
கொண்டேயிருப்பார்கள்‌. கார்ன்வாலின்‌ கூட்டங்களுக்கு ஏராளமான 
மக்கள்‌ வந்தமையால்‌, எந்த ஒரு கட்டிடத்திலும்‌ இக்‌ கூட்டங்கள்‌ 
நடத்த முடியவில்லை. ஆகையால்‌ பொதுவாக இக்‌ கூட்டங்கள்‌ திறந்த 
வெளியில்தான்‌ நடத்தப்படும்‌. 

இந்த உயிர்‌ மீட்சிக்‌ கூட்டங்கள்‌ முடிந்ததும்‌, பூத்‌ அவர்களும்‌ 
அவரது மனைவியாரும்‌, சுவிசேஷ கூட்டங்கள்‌ நடத்தி அதன்‌ மூலம 
அநேகரை இயேசு கிறிஸ்துவுக்காக ஆதாயம்‌ பண்ணினார்கள்‌. 
1865ஆம்‌ ஆண்டில்‌ கீழ்‌ லண்டன்‌ பகுதியில்‌ சிறிய கூட்டமாக 
ஆரம்பித்து, பிறகு அது பெரிய இரட்சண்ய சேனை என்ற இயக்கமாக 
மாறிற்று. 

உபயோகத்தில்‌ இல்லாத ஒரு கல்லறை ஸ்தலத்தில்‌, ஒரு சிறிய 
கூடாரம்‌ ஒன்று ஏற்படுத்தி, கூட்டங்களை ஆரம்பித்தார்‌. பிறகு மைல்‌. 


எண்‌ வேஸ்டு என்ற இடத்தில்‌, திறந்த வெளியில்‌ கூட்டங்கள்‌, ' 


நடத்தப்பட்டன. கூட்டம்‌ முடிந்ததும்‌, மக்கள்‌ ஊர்வலமாகப்‌ புறப்பட்டு 
வந்து இந்தக்‌ கூடாரத்தில்‌, ஆராதனையில்‌ கலந்து கொண்டனர்‌. 
ஆனால்‌ சில நாட்கள்‌ கழித்து அந்தக்‌ கூடாரம்‌ காற்றினால்‌ கீழே 
விழுந்துவிட்டது. உடனே நாட்டிய அரங்கு ஒன்றை ஆயத்தம்‌ செய்து, 
கூட்டங்களைத்‌ தொடர்ந்து நடத்தினார்கள்‌. இவ்வண்ணம்‌ சிறிய 
முறையில்‌ ஆரம்பித்ததுதான்‌ கிறிஸ்தவ மிஷன்‌ என்பது. 1877இல்‌, பூத்‌ 
அவர்கள்‌ இதற்கு இரட்சண்ய சேனை என்ற பெயர்‌ சூட்டினார்‌. பிறகு 
இவ்வூழியம்‌ இன்னும்‌ நன்றாக மாற்றியமைக்கப்பட்டு, அதில்‌ உள்ள 
மக்களுக்கு ராணுவ முறைப்படி உடுப்புகள்‌ வழங்கப்பட்டன. இந்த 
இயக்கம்‌ ஒரு சேனையைப்போல்‌ இயங்க ஆரம்பித்தது. அங்கத்தினர்‌ 
தலைக்கு அணிவதற்கு “அல்லேலூயா தொப்பி' என்ற ஒன்றை பூத்‌ 
அம்மையார்‌ உருவாக்கினார்‌. ட்‌ 


ஆரம்ப நாட்களில்‌ இந்த இயக்கமானது, “கிறிஸ்தவ மிஷன்‌” 
என்று அழைக்கப்பட்டது. அப்பொழுது தேவனுடைய வல்லமை இந்தக்‌ 


கூட்டங்களில்‌ காணப்படுவதுண்டு. அந்த இயக்கத்தைச்‌ சார்ந்த பூத்‌. 
டக்கர்‌ என்பவர்‌, மக்கள்‌ அடிக்கடி தேவனுடைய பிரசன்னத்தினால்‌ ்‌ 


மேற்கொள்ளப்பட்டு கீழே தள்ளப்படுவர்‌ என்றும்‌ கூறுவார்‌. 


இந்த இரட்சண்ய சேனை இயக்கம்‌ நாளடைவில்‌ மிகவும்‌ 
வளர்ச்சியடைந்து, அதின்‌ கொடியை சுமார்‌ 55 தேசங்களில்‌ 
ஏற்றிவிட்டது. ஆயிரக்கணக்கான மக்கள்‌ கிறிஸ்தவர்களாக 


மாறினார்கள்‌. 1890ஆம்‌ ஆண்டில்‌, “இருளடைந்த இங்கிலாந்து” என்ற . 


நூலை ஜெனரல்‌ பூத்‌ அவர்கள்‌ பிரசுரித்தார்கள்‌. இந்நூல்‌, 
விழுந்துபோன சமுதாயத்தைச்‌ சீர்தூக்கவும்‌, , வாழ்க்கையில்‌ 
புறக்கணிக்கப்பட்ட ஏழை மக்களுக்கு விமோசனத்தை அருளவும்‌ 
உதவியது. ஆகவே ஜெனரல்‌ பூத்‌ மூன்று காரியங்களை உருவாக்க 
முற்பட்டார்‌. முதலாவது தொழிலாளர்களுக்கென்று சதங்குவதற்காக்‌ 
வீடுகளும்‌, விடுதிகளும்‌ நகரப்‌ பகுதிகளில்‌ கட்டினார்‌. பிறகு கிராமப்‌ 


பகுதிகளில்‌ சிறு சிறு பண்ணைகளை உண்டாக்கினார்‌. அதன்‌ ... 


க - 


பின்னர்‌ பின்தங்கிய பகுதிகளில்‌ கிடந்த ஏழை மக்களை, 


a உத்தம பக்தர்கள்‌ 
முன்னேற்றமடைர்‌ டங்‌ த்‌ இத்‌ , 
க யேற்றுவித்தார்‌. வா்‌ ப 4 

நகரப்பகுதிகளில்‌ ஏற்படுத்திய வீடுகளும்‌ விடுதிகளும்‌ 
திக்கற்றோர்க்கு உடனடியாக நிவாரணம்‌ அளித்தது. நிகர்‌ 
பகுதிகளில்‌ ஏற்படுத்திய பண்ணைகளும்‌, . குடியிருப்புகளும்‌ 
மக்களுக்குத்‌ தற்காலிகமாக வேலை வாய்ப்பு அருளின 
முன்னேற்றமடைந்த பகுதிக்கு மக்களை குடியேற்றுவித்தபோது, அது 
மக்களுக்கு நிரந்தரமான குடியிருப்பை அளித்தது. இவ்விதம்‌ மக்கள்‌ 
தங்கள்‌ தங்கள்‌ இடங்களுக்கே மீண்டும்‌ அனுப்பப்பட்டனர்‌. இதனால்‌: 
நகரப்பகுதிகளின்‌ ஜன நெருக்கம்‌ ஓரளவிற்கு குறைந்தது. இரட்சண்ய 
சேனையார்‌ உண்டாக்கின தங்குமிடங்கள்‌, அநேக நகரங்களில்‌ 
இன்றும்‌ காணப்படுகின்றன. திரளான மக்கள்‌ நம்பிக்கை கெட்டுப்‌ 
போகாவண்ணம்‌ இவைகள்‌ பேருதவி செய்துள்ளன. - கிராமப்‌ 
பகுதிகளில்‌ ஏற்படுத்திய பண்ணைகள்‌, மிகவும்‌ சிறப்பாக இதர 
தேசங்களிலும்‌ உண்டாக்கப்பட்டன. ஆயிரக்கணக்கான மக்கள்‌ 
கனடா, ஆஸ்திரேலியா, தென்‌ ஆப்பிரிக்கா போன்ற இடங்களுக்கு 
குடியேற்றப்பட்டனர்‌. 

இரட்சிப்பின்‌ செய்தியை மக்களிடம்‌ நாம்தான்‌ எடுத்துச்‌ 
சொல்ல வேண்டும்‌ என்ற கருத்தை ஜெனரல்‌ பூத்‌ நம்பியிருந்தார்‌. 
ஆகவே, திறந்தவெளி ஊழியம்‌, தொழிற்சாலை ஊழியம்‌, 
குடிசைப்பகுதி ஊழியம்‌ என்ற பலவகைப்பட்ட ஊழியங்களில்‌ 
ஈடுபட்டார்‌. மக்களைக்‌ கவர்ச்சிக்க வேண்டுமென்ற நோக்கத்துடன்‌, 
பலவித இசைக்‌ கருவிகளை உண்டாக்கினார்‌. மக்களை இரட்சிக்க 
வேண்டுமென்ற நோக்கத்துடன்‌, தூய்மையான வெற்றிகரமான 
ஜீவியம்‌ செய்வதற்கான போதனை கொடுக்கப்பட்டது. மக்களுக்கு 
வேலை கொடுக்க வேண்டும்‌ என்ற நோக்கத்துடன்‌ அநேகர்‌ சாட்சி 
கூறவும்‌, பாடவும்‌, ஜெபிக்கவும்‌ முற்பட்டார்கள்‌. 





எங்கள்‌ வெளியீடுகள்‌ 
ஜீவநதிப்‌ பிரவாகம்‌ 
இளவயதின்‌ அன்பு இயேசுவுக்கே ! 
இரத்த சாட்சிகள்‌ 
உத்தம பக்தர்கள்‌ 
வெள்ளை ராணி 
குடும்பங்களைக்‌ கட்டும்‌ சத்தியங்கள்‌ 
உண்மையாக நிகழ்ந்தவை” 
ஒர்‌ அக்கினி ஜுவாலை 
ஞானமுள்ள ஸ்திரீ தன்‌ வீட்டைக்கட்டுகிறாள்‌ 
அவள்‌ தேவனோடு பேசினாள்‌ 
கன்மலையை நொறுக்கும்‌ சம்மட்டி 
டேவிட்‌ பிரேனார்ட்‌ 
பிசாசின்‌ கிரியைகளின்‌ மேல்‌ வெற்றி 
தேவ பிள்ளைகளின்‌ பாடசாலை 
எழுப்புதலின்‌ பாதை 
மாவோவும்‌ மார்க்கம்‌ எங்களைக்‌ கட்டினார்கள்‌... 

